

ئابدۇلجبار جۈمە

قانداق قىلىپ

ئوچىنچى كۈن

ھوسۇلى قولغا كەلدى

ئابلەت جۈمە

قانداق قىلىپ

تۇپەنچى كۈز

ھوسۇلى قولغا كەلدى

مەسئۇل مۇھەررىرى : تۇردى قۇربان يامغۇر

مۇندەرىجە

- پىرسۇ نازلىرىم ھەققىدە ئويلىغانلىرىم.....
- 1 ئوت ئۈستىدە
- 24 يىگىت روھى
- 48 ئۈچىنچى كۈز
- 62 پونكىت باشلىقى ھەققىدە ھېكايە
- 85 « ئۇ - بەربىر ئىت »

پېرسوناژلارنىم ھەققىدە ئويلىغانلارنىم

(كىرىش سۆز ئورنىدا)

مەن پېرسوناژلارنىمىنى سۆيىمەن، قەدىرلەيمەن! ئۇلارمۇ مېنى سۆيىدۇ ۋە قەدىرلەيدۇ... چۈنكى بىز-نىڭ قەلبىمىز، روھىمىز، ھەرىكىتىمىز ئۆز ئارا باغلانغان.

مەن پېرسوناژلارنىمىنى چۈشىنىمەن، ئۇلارمۇ مېنى چۈشىنىدۇ، ھېچبولمىغاندا قىسمەن چۈشىنىدۇ. شۇ ۋەجىدىن مەيلى ئۇلارنى مەدھىيەلەي ياكى تەنقىد-لەي، كۆيۈنۈشىنى ئالدىنقى ئورۇنغا قويىمەن. ئۇلار ماڭا، تېخىمۇ مۇھىمى، پۈتكۈل جەمئىيەتكە ئىشلەش-بەخش قىلىدۇ، ۋۇجۇدۇمغا جاسارەت، ئەقىل - پاراسەت ھەدىيە قىلىدۇ.

مەن ئىجابىي پېرسوناژلارنىمىدىن پەخىرلىنىمەن، سەلبىي پېرسوناژلارنىمىدىن نەپرەتلىنىمەن، نېمەش-قىلدۇر، سەلبىي پېرسوناژلارنىمىنى سۆكۈمەنۇ، يەنە-چىن قەلبىمىدىن ھېسداشلىق قىلىمەن!

مەن يېزىقچىلىق پائالىيىتىنى داۋاملىق ئۆز تىرىشچانلىقىم ئارقىلىق پېرسوناژلار قەلبىمنى، ئىچكى ھېسسىياتىمنى قىسمەن ئىپادىلەپ بەردىم، ئەمما كۆڭۈلدىكىدەك نەتىجىگە ئېرىشىشتىن تولۇمۇ يىراقلىقىمىنى ھېس قىلىمەن. ئۇنىڭ ئۈستىگە يازغانلىرىم نەشىر قىلىنىش جەريانىدا

تەھرىرلەرنىڭ قىر قىمۇ پىتىشىگە ئۇچرىدى، بۇخىلار بىنا لىلىق ئالدىدا، مېنىڭ پېرسوناژلىرىمنىڭ سىرتقى ھەرىكەت ھالىتىنى، پائالىيەت، ئىش-ئوقەت جەريانىنى يېزىشىمغا، تەسۋىرلىشىمگە توغرا كەلدى. ھەتتا ئۆزۈممۇ سەزمەگەن ھالدا بۇنىڭغا كۆنۈپ قالدىم، كۆپ ئىشلارغا سۈكۈت قىلىش بىلەن كۇپا يىلەندىم. ئەمما كەسمپتە بىرەر نەتىجە قازىنىش ئويىدىن ۋاز كەچمىدىم، ئەقىللىق كىشىلەر بىلىدۇكى، ئادەم كەسمپكە جان پىدا قىلمايدىكەن، ماكان - زاماندىن ئۈستۈن تۇرىدىغان قانداق بىلىپتە بىلىدۇرمەيدىكەن، ئۇتۇق قازىنالمىدۇ. ئۇنىڭسىز ھەر قانداق ئادەمنىڭ تارىخى ھامان مەغلۇبىيەت بىلەن نەتىجىلىنىدۇ. قوللىنىشلاردىكى «ئۇ-چىنچى كۈز» ناملىق بۇ كىتابتا پېرسوناژلىرىمنىڭ سىرتقى ئىش-ھەرىكەتلىرىنى چۆرىدىگەن ھالدا ئىچكى ھېسسىياتىنى، كەچۈرمىشىنى بىر قەدەر ئەركىن، چوڭقۇر، ئەتراپلىق ئىپادىلەشكە تىرىشىپ باقتىم. بۇ مېنىڭ بىر قانچە يىللىق ئىزدىنىشىمنىڭ مەھسۇلى بولۇپ، ئۇ-ئاپا قولىغا كەلگەن ئەمەس.

يازغانلىرىم مەيلى ئىپلان قىلىنسۇن، مەيلى ئىپلان قىلىنمىسۇن، باشقىدارغا يارىسۇن ياكى يارىمىسۇن، مەيلى باشقىلارغا پاي بولسۇن ياكى خۇش بولسۇن يېزىپ تاشلاپ قويۇش مېنىڭ ئادىتىم. لېكىن، مەن يازغانلىرىمنى كىتابخانىلىرىمغا، پېرسوناژلىرىمغا ئۆز ۋاقتىدا سۇنالمىسام بەكرەك سۆيۈنمەن، ھاردۇقۇم چىققانىدەك بولىدۇ - دە، مۇنداق پۇرسەتنى يارىتىپ بەرگەن دەۋر-

گە، دوستلىرىمغا، خەلقىمگە رەھمەت ئېيتىمەن.

ئىجادىيەت مۇساپەمگە نەزەر سالىسام، بىر چاغ-
لاردا مەن ئوتتەك قىزغىن ھېسسىيات ۋە زورۇقۇش بىلەن
ئەنئەنىۋىي شېئىرلارنى يازغانىدىم. كېيىنكى مەز-
گىلەردە ھېكايە، مەسەل، چۆچەكلەرنى... يازدىم. بۇ
شۇ چاغدىكى روھىي ھالىتىمنىڭ ئىنكاسى بولسا كې-
رەك، كېيىن ئۇلاردىن سوۋۇپ كەتكەن
بولساممۇ، يېزىشتىن ئىبارەت «خۇيۇم» ئۆزگەرمىدى،
بىردىنبىلا ئۇيغۇردىن ئويغىنىپ، شېرىن چۈشلەر چاڭ-
گىلىدىن قۇتۇلغان ئادەمگە ئوخشاش، رېئاللىق ئەكس
ئەتتۈرۈلگەن راست ئادەم، راست ۋەقەلەرنى يېزىشقا
يۈزلەندىم. دەۋرنىڭ يازغۇچىسى بولغان ئادەم ئۆز
دەۋرىنىڭ ئەينىكىگە ئايلانغاندىلا، ئاندىن ئۆزىنى
توزۇپ يەتكەن ۋە ئۆز خەلقىنىڭ ھۈجەيرىسىگە ئاي-
لانغان بولىدىكەن.

راست ئادەم، راست ئىشلار ئەكس ئەتتۈرۈلگەن ما-
قالە - ئەسەرلەر توقۇلما خاراكىتلىق ئەسەرلەرگە ئوخ-
شاش جەلپكار، قىزىقارلىق، دەبدەبىلىك بولمىسىمۇ،
راستلىق ئالاھىدىلىكى بىلەن مەڭگۈلۈك تارىخ بولۇپ
قالىدۇ. مانا مۇشۇنىڭ ئۆزىلا يېتەرلىك قەدەر - قىم-
مەت ئەمەسمۇ؟! تارىختا نەزەر سالىدىغان بولساق،
بىزدە توننىلاپ ئالغۇن - كۈمۈش، مال - بىناسات، پۇل
تاپقان بايىدىن نەچچىسى ئۆتكەندۇ؟ ئەپسۇس، قېنى ئۇلار -
دىن قالغان ئىزنا، شوھرەت؟! يۈسۈپ خاس ھاجىپ،
مەھمۇد قەشقەرلىك نېمە ئۈچۈن مەڭگۈلۈك سەلتەنەت
بىلەن تارىخ بېتىدە پارلىنىۋالدى؟ چۈنكى يازغان كىتاب -
لارنىڭ خاسىيىتى ئۇلارنى ئالەم بىلەن تەڭ ياشاش

شەرىپىگە ئىگە قىلىدى! بىلىش كېرەككى، راست ئادەم، راست ۋەقەلەر، رېئال ھادىسىلەرنى يېزىق ئارقىلىق ئەينەن ئىپادىلەشنىڭ شۆھرەتى مەڭگۈ ئۆزگەر- مەيدۇ. شۇڭا پېرسوناژلىرىمىنىڭ نامى تارىخ بېتىدىن ئورۇن ئالىدۇ، ئۇلار مەڭگۈلۈك شۆھرەت ئىگىلىرىدىن بولۇپ ياشاۋېرىدۇ ۋە مەڭگۈ ئەقىللىق، مەڭگۈ شەرەپ ئىگىسى، مەڭگۈ بەختلىك، مەڭگۈ ئالىسىيەتچاناب بولۇپ قېلىپ ۋېرىدۇ. چۈنكى، تارىخقا بۇ خىل پۈتۈلۈشنىڭ خاسىيەتىنى ھېچكىم ئىنكار قىلالمايدۇ. قەلەمگە ئېلىنىش ۋە قەلەمگە ئېلىش ئۇلۇغ خىزمەتلىرىنىڭ جۈملىسىدىن بولۇپ، ئۇنىڭ ئورنىنى ھەر قانداق ئۇلۇغ نەرسە ۋە مۇجىزە باسالمايدۇ. شۇنداق ئىكەن، قەلەمگە ئېلىنغان ھەر بىر پېرسوناژ ۋە مۇئەللىپ تارىخ بېتىدە مەڭگۈ ياشاش پۇرسىتىگە ئىگە بولۇشتەك پەزىلەتكە مۇشەررەپ بولىدۇ. بۇنى پەقەت دانا، زېرەك كىشىلەرلا چۈشىنىدۇ.

ياشاڭلار، ھېسسىياتقا باي، قۇدرەتلىك ھاياتلىق تىپى كۈچكە تولغان شۆھرەتلىك پېرسوناژلىرىم! ياشاڭلار، مېنىڭ كىتابلىرىم، پېرسوناژلىرىمنى روھى ئوزۇق مەنبەسى قىلغان قەدىردان كىتابخانلىرىم!

ھۆرمەت بىلەن: ئاپتور

1997 - يىلى 7 - ئاينىڭ 10 - كۈنى، قەشقەر



ئوت ئۈستىدە ...

1

ئابدۇللا سايمىم ئاكىنىڭ بېشىدىن نۇرغۇن ئىس-
 سىق- سوغۇق ئۆتتى، بۇ جەرياندا ئۇ، بېلىگە بەرداش-
 لىق كەمىرىنى مەھكەم باغلىغاچقا، قىيىنچىلىق-دېش-
 ۋارچىلىقنى پىسەنتىگە ئالماي، بېشىغا ئامەت قۇ-
 شى قونۇپ، خۇشاللىق يۈز ئاچقاندا مەغرۇرلىنىپ، كې-
 رىلىپ كەتمەي، ئېگىلىمەس - سۇنماس خىسلىتى يېتىل-
 دۇردى. ئەمەلىيەتتە، بۇنى ئۇنىڭ ھاياتقا، تۇرمۇش-
 قا كېرەكلىك بارلىق نەرسىلەرنى قولغا كەلتۈرمەن
 دەپ قۇربان بېرىشى تۈپەيلىدىن بولغان ھاسىلاتى
 ياكى ھەممىگە بېپەرۋا قاراش پوزىتسىيىسىنىڭ نە-
 تىجىسى دېيىشكە بولمايدۇ. ئۇنداقتا، نېمە دەپ چۈ-
 شىنىش كېرەك؟ ئەڭ ياخشىسى، بۇنىڭغا رېئال كۈرەش
 قاينىمىدىن جاۋاب تاپقان تۈزۈك.

2

— ئابدۇللا سايمىم بانكا باشلىقى بولسىمۇ،—
 دەيتتى ئۇنىڭ ئەتراپىدىكىلەر،— باشلىق مەن دەپ
 ئۆزىگە تەمەننا قويۇشتىن، ئەمىلىنى باشقىلارغا كۆز-
 كۆز قىلىشتىن يىراق ئادەم! ...
 بۇ، ئېيتماققا شۇنچىلىك ئاددىي تۇيۇلىدىغان

بىر گەپتەك كۆرۈنىدۇ . لېكىن، ئۇنىڭ
ۋەزىنى تۆۋەن چاغلارغا بولمايدۇ. چۈنكى، ئۇنىڭدا
ئابدۇللا سايمىغا بېرىلگەن لىلا باھا ئۆز ئىپادىسى-
نى تاپقان بولۇپ، ئاممىنىڭ سەھىيە تەشەككۈ-
رىمۇ، قايدىلىنىشىمۇ مۇجەسسەملەنگەن.

— قېيىن ئاتام ئېسىل ئادەم، راستىنلا تېپىل-
غۇسىز ياخشى ئاتا!...

بۇ ئۇنىڭ ئىككى كۈيئوغلىنىڭ قەلب سۆزى.
شۇنداق، مېنىڭمۇ ئابدۇللا سايمى ئاكتىنى تەرىپلەش-
تە، سەھىيە كۆڭلۈمنى ئىپادىلەشتە ئۇنىڭدىن ئار-
تۇق پاساھەتلىك سۆزلەرنى تاپالغىنىمغا كۆزۈم يەت-
مەيدۇ. ئۇنىڭ بىلەن تۇنجى قېتىم كۆرۈشكەندىن بۇ-
يانقى بىر قانچە يىللىق ئۆتكۈنچى ئىشلارنى ئويلى-
سام، ماخا چوڭقۇر تەسىر قىلغان، قەلبىمدە ئۇنتۇل-
ماس ئەستىلىك تەرىقىسىدە ساقلىنىپ، مېنى سۆيۈن-
دۈرگەن نۇرغۇن پائالىيەتلىرى كۆز ئالدىمدا ناما-
يان بولىدۇ. ئاشۇ ئەمەلىيەتكە ئاساسەن، مېنىڭچە
ئۇنى «پۇل ئۈستىدىكى ئادەم»، تېخىمۇ ئېنىقراق قىل-
غاندا، «ئوت ئۈستىدىكى ئادەم!» دەپ ئاتاش مۇۋاپ-
پىق. چۈنكى، «پۇل» بەجا يېقى بىر يالقۇنلۇق ئوت!
ئۇ جايدا ئىشلىتىلسە زىمىستان قىشتىكى ھارارەت-
لىك ئوت بولۇش رولىنى ئوينايدۇ، گېزىكە لگەندە، ئۇ
قورقۇنچلۇق دوزاخ ئوتىغا ئايلىنىدۇ، ئۇ شۇنچىلىك
«ئەقىللىق» سانالغان «شەيتان» نىمۇ ئۇسسۇلغا سالا-
لايدۇ. «پۇل» ئەنە شۇنداق ئوبىرازلاش-
تۇرۇشقا مۇناسىپ ئالاھىدە ماددىي ۋاسىتە بولۇپ،

خەلقىمىز «پۇل تۇتتۇك - ئوت تۇتتۇك» دېگەن گەپنى شۇ قەدەر جايىدا ئېيتقان! ۋەھالەنكى، پۇلنى قانداق بويىسۇندۇرۇش، قانداق ئىشلىتىش ۋە قانداق ئالاھىدىلىكىگە ئىگە قىلىش ھەر بىر ئادەمنىڭ دىيانتىگە، پەم - پاراسىتىگە باغلىق! مۇشۇ مەنىدىن ئالغاندا، ئابدۇللا سايمىنى مانا شۇ «ئوت» ئۈستىدە تاۋلانغان ۋە يالقۇن چاچقان يەنە بىر مېھرىبان، سۆيۈملۈك «ئىلىق ئوت» دېسەك ئارتۇق كەتمەيدۇ.

3

ھېلىمۇ بىر ئىش ئېسىدە تۈنۈگۈنكى ئىشتەك تۇرۇپ تۇ، بۇنىڭدىن ئالتە يىل ئىلگىرى، مەن قاغىلىق ناھىيىسىگە مۇخبىرلىققا باردىم. تەلپىمگە يارىشا، يېقىن تونۇشۇم، گېزىتىمىزنىڭ شۇ چاغدىكى ئالاھىدە تەكلىپ قىلىنغان ئىختىيارى مۇخبىرى مۇختەر ئابدۇللاننىڭ قىزغىن كۈتۈۋېلىشىغا ئائىل بولدۇم. ئۇ مېنى ئۆز خىزمەت ئورنى بولغان قاغىلىق ناھىيىلىك يېزا ئىگىلىك بانكىسىنىڭ مېھمان كۈتۈشىدىن مەخسۇس ئۆي ئاجرىتىپ ئورۇنلاشتۇرۇپ قويدى. بۇنداق ياخشى شارائىتقا ئېرىشكەنلىكىمدىن تېزلا كۆنۈپ كەتتىم، قىسقا ۋاقىتتىلا خېلى بىر قىسىم كىشىلەر بىلەن تونۇشۇپ ئۈلگۈردۈم. بۇ يەردىكى ھەممە نەرسە مانا يېقىن قالدى، تونۇشقان كىشىلەر قاتارىدا ئابدۇللا سايمىم ئاكاممۇ بار ئىدى. شۇ چاغدىكى تەسىراتىم بولمىچە ئۇ، تولىمۇ ئاددىي - ساددا كىيىنىدىغان، مۇناسىۋەتتە سەھمىي، خىزمەتتە ئەستايىدىل كۆرۈنىدىغان كىشى ئىدى، شۇنىڭ ئۈچۈن بولسا كېرەك، ئۇنى

ئادەتتىكى بىر خادىم بولسا كېرەك دەپ قارىغانىدىم، مەن ھەر قېتىم ئۇنىڭ بىلەن كۆرۈشكەندە، شۇ قەدەر سەمىمىي، قىزغىن مۇئامىلە قىلاتتى، لېكىن دائىم ئالدىراش، جىددىي كۆرۈنەتتى، چىرايىدىكى ھارغىنلىق، ھەرىكەتلىرىدىكى چاققانلىق ئۇنى ئىسپاتلايتتى. ئۇ، خىزمەت ئارىلىقلىرىدىكى دەم ئېلىش پەيتلىرىدە ئىشچى - خىزمەتچىلەر بىلەن قىزغىن پاراڭ سېلىشاتتى، كۈلكە - چاقچاق قىلىپ كۆڭلىنى كۆتۈرەتتى. بۇنداق چاغلاردا مەنمۇ ئىختىيارسىز ئۇلارنىڭ توپىغا قوشۇلۇپ كېتەتتىم، گاھىدا ئۇلاردىن ئۆزۈمنى تارتىپ توپقا قوشۇلماي تۇرسام، ئۇ، مېنى چاقىرىپ، نېمە ئىش قىلىۋاتقانلىقىم، تۇرمۇشۇمنىڭ قانداق بولۇۋاتقانلىقى توغرىسىدا سوراپ، ياردەم قولىنى سۇنۇشقا تەييار ئىكەنلىكىنى بىلدۈرەتتى، ئۇنىڭ بۇنداق سەمىمىي مۇئامىلىسىدىن سۆيۈنەتتىم. مەلۇم بىر كۈنى بىرسىنىڭ ئۇنى «ئاخاڭچاڭ» دەپ چاقىرغانلىقىنى ئاڭلاپ ھەيران قالدىم. «ئۇ بانكا باشلىقى ئىكەندە!» دەپ ئويلىدىم ئىچىمدە. چۈنكى، بۇ يەردە ماڭا سۈرلۈك ھەم سىدىرلىق ئاڭلىنىدىغىنى «بانكا باشلىقى» دېگەن ئاتالغۇ بولىدىغۇ دەپ ئويلىغاچقا، دەسلەپ بىر قىسما بولغانىدىم. كېيىنچە، بۇنىڭ بىر ھېسابتا ياخشى بولغانلىقىنى ھېس قىلدىم. ئەگەر باشتىلا ئۇنىڭ «ئەمەلدار» ئىكەنلىكىنى بىلىگەن بولسام، يېقىنلىشىش تۈگۈل، قورۇنۇپ ئۆزۈمنى تارتقان، ئۇنى چۈشىنىش پۇرسىتىگە ھەرگىز ئېرىشەلمىگەن بولاتتىم.

ئاشۇ چاغدىكى بىر ئىش ھازىرقىدەك ئېسىمدە.
ئابدۇللا سايم بىلەن بىللە ئىشلەيدىغان بىر سىنىڭ
بالىسى بانكىنىڭ مونتىكىلىت قاتارلىق مۈلكىنى ئىگى-
لىۋېلىش، دەرۋازا قاتارلىق مۇھىم جايلارنىڭ ئاچقۇچى-
نى خالىغانچە ياسىتىۋېلىش ئارقىلىق ئامما ئارىسىدا
يامان تەسىر پەيدا قىلغانىدى. دەل مەن بارغان مەز-
گىلدە، ئابدۇللا سايم بۇ بالىنى چاقىرىپ تەربىيە
ئىشلىدى، ۋەھالەنكى، ئۇ تەربىيىگە قۇلاق سالىمىدى،
ھەتتا ئابدۇللا سايمغا تەھدىت سالىدى... ئۇنىڭ يولسىز-
لىقى ھەممىلا ئادەمنىڭ غەزىپىنى قوزغىدى، ئەمما، ئا-
دۇللا سايم بۇنىڭغا تەمكىنلىك بىلەن مۇئامىلە قىلدى...
نۇرغۇن جەبىر-چاپا، دەككە - دەشنام، ئەگرى - توقاي-
لىقلاردىن كېيىن، بىر مەزگىل قىزىق نىسۇنىغا ئاي-
لانغان بۇ ئىش ھەل بولغان بولسىمۇ، ئابدۇللا سايم-
نى چوڭقۇر ئازا بىقاسپىلىپ، يۈرىكىنى مۇجىدى، قەلبىنى
ئۆرتىدى؛ ئۇنىڭ نۇرغۇن ئىشلارنى ئىنكار قىلغۇسى،
مەسىلىنى بىر تەرەپ قىلىشتا ھەقىقەتكە بولغان ئە-
قىدە - ئىخلاسى ۋە پەزىلىتىنى بىر چەتكە قايىرىپ
قويۇپ، «ساڭا بېقىپ مەن» دېگەن پوزىتسىيىدە ئۇ-
لارنى ھوقۇق ۋە پاكىت كۈچى بىلەن ئۇجۇقتۇرۇۋەتكۈسى
كەلدى، ئەمما، ئۇنداق قىلىشقا ۋىجدانى يول قويمىدى.
ئۇ، كۆپچىلىكىنى ۋە ئۇلارنىڭ كەلگۈسىنى ئويلىغىنىدا
ھەممىنى بىر تايىقتا ھەيدىگۈسى كەلمىدى. بۇ مەسى-
لىلەر كالىسىغا كىرىۋالغاندا، «نېمە يامانلىقىم ئۈچۈن
مۇشۇنداق ئۇۋالغا قالىمەن» دەيتتى ئۇ كۆڭلىدە. مانا بۇ
ئۇنىڭ قەلبىدىكى ئەڭ مۇرەككەپ، ھەم بەكمۇ چىڭىش تۈ-
گۈن ئىدى، ئۇ، خېلى بىر چاغلارغىچە بۇنى يېشەلمەي،
مۇرەككەپ ھېس-تۇيغۇ قاينىمىدا ئۈزدى. ئۇ خېلى

كۈنلەرنى گاڭگىراش ئىچىدە ئۆتكۈزگەندىن كېيىن، ئوي - خىياللاردىن ئۆزىنى تارتىپ، رېئاللىققا قايتىشقا بەل باغلىدى. ئۇ، كۆڭلىدە بۇلارنى ئۇنتۇپ كېتىشنى ئويلايتتى. بىراق، نېمىدۇر بىر نەرسە يۈزىدىكىنى تاتىلاپ، ئۇنىڭغا ئارام بەرمەيتتى، قايتا ئويغا سالاتتى، ئۇ، ئويلىغانسىرى چارچاپ، بوشىشىپ قالاتتى، ئەندىشىدىن كېيىنكى خاتىرجەملىكىنى ھېس قىلغاندا بولسا، ئىلگىرى ئۇلارغا قىلغان غەمخورلۇقى، ئەقىدىسىنى ئويلاپ «توۋا، مىڭ توۋا» دەيتتى.

5

ھەش - پەش دېگۈچە 1992 - يىلىنىڭ ئەتىياز پەسلى يېتىپ كېلەي دەپ قالدى، باش باھارنىڭ دەسلەپىدە ياغىدىغان سېرىق قار بىر قانچە كۈن توختىماي ياغدى ۋە چۈشكىنى ئېرىپ كۆچىلار لاي - پاتقاققا تولدى. ئارقىدىنلاھاۋا ئېچىلىپ ئەتراپ سەھەر ۋاقتىغا ئوخشاش تۇس ئالدى. تەبىئەتنىڭ تىسۋۇ الغىلى بولمايدىغان قانۇنىيىتى كىشىلەرنىڭ روھىنى ئۇرغىتىپ، ۋۇجۇدىنى تاۋلاپ، ئۆزىگە رام قىلىشقا باشلىدى، سۆيۈنۈش ۋە مۇھەببەت، ئازاب ۋە ھىجران قاينىمىدىكى ھايات مەڭگۈلۈك ئەسلىمىلەرنى قالدۇرغاندا، ئۆتمۈشكە ئايلانغان بارلىق نەرسىلەر ئۆتكەن زامانىنىڭ چاڭ - توزانلىرى ئارىسىدا كۆمۈلۈپ قالىدۇ. ئەمما، ئۇ پۈتۈنلەي يوقالغانلىقتىن دېرەك بەرمەيدۇ. مانا مۇشۇنداق كۈنلەرنىڭ ھالقىلىق مىنۇتلىرى يېتىپ كېلىش ئالدىدا يۈز بەرگەن بايىقى ئىش كىشىلەر تەرىپىدىن بارا - بارا ئۇنتۇلۇشقا باشلىدى. ئاب - دۇلا سايمىمۇ ئوي - خىياللاردىن بارا - بارا يىراقلاشقان دەك يېنىكىلەپ قالدى، ئەمەلىيەتتە ئۇ، بار - ھەر پەسلىدە ئالدىراش بولىدىغان كەسپىي ئىشلار

قاينىمىغا سىڭىپ كەتتى، دېھقانچىلىق ئىشلەپچىقىرىش
 رىشى ئۈچۈن قەرز پۇل ھەل قىلىش، تەكشۈش، تارقىتىش
 تىش خىزمىتى ئۇنى ئۆزىنى ئۇنۇتقان ھالدا ئىشلەش-
 كە دەجىبۇر قىلدى. بۇ ئىشلارغا بىر قولىنى ئىككى
 قىلاما يۇقاتقاندا، ناھىيىلىك ھۆكۈمەت پۈتۈن كادىر-
 لارنى ئاققاش رايونىغا ئاتلىنىپ، يەر ئېچىش، يول
 ياساش، ئۆستەك قېزىپ، دەل - دەرەخ تىكىشىش
 ئەمگىكىگە ئورۇنلاشتۇردى. بۇنىڭ
 بىلەن ئۇنىڭ يۈكى تېخىمۇ ئېغىرلاشتى. قېرىشقان
 دەك يول ياساش، ئورمان بەلبېغى چىقىرىش قۇرۇ-
 لۇشىدا ئۇلارغا ئەمگەك كۈچى كۆپ كېتىدىغان، شار-
 ئىتى ئىنتايىن ناچار بىر يارلىق تەقسىمە نىگە نىدى.
 ئىشچى - خىزمەتچىلەرنىڭ ھەممىسى دېگۈدەك: بان-
 كىنىڭ پۇلى كۆپ، ئۆزى قىلالماي قالسا، پۇلغا زور-
 لاپ قىلدۇرىدۇ، پۇختا ئىشلەيدۇ، ھەر ئاماللار بىلەن
 ۋەزىپىنى ۋاقتىدا ئورۇندايدۇ، دەپ بىزگە مۇشۇنداق ناچار
 يەرنى بېرىپتۇ، دەپ غۇدۇراشتى. ئابدۇللا سايمىم قول
 ئاستىدىكىلەرگە ئىدىيەۋى تەربىيە ئىشلەپ: «تەشكىل
 بىزگە ئىشىنىپ، ئالاھىتەن مۇشۇ يەرنى بېرىپتۇ، بىز
 ئۇمىدىنى يەردە قويماق بولمايدۇ، بۇ يەر بىزنىڭ
 ئەجرىمىز بىلەن كۆكەرسە، پەخىرلەنسەك بولىدۇ» دې-
 دى ۋە ئىككىلىنىپ ئولتۇرماي، ئىشچى - خىزمەتچى-
 لەرنى ئەگەشتۈرۈپ، جىددىي ئىشقا كىرىشىپ كەتتى.
 ئىشچى - خىزمەتچىلەر ئىشخانىلارنىڭ ئىشىكىنى تا-
 قاپ، جىسمانىي ئەمگەككە ئاتلاندى، گەرچە
 بەزىلەر پۇل تۆلەپ بۇ ئىشتىن قۇتۇلۇشنى
 ئوتتۇرىغا قويغان بولسىمۇ، ئابدۇللا سايمىم: «باش-
 قىلارمۇ قىلىۋاتامدۇ؟ ئۆزىمىز قىلالايدىغان ئىشنى
 نېمىشقا باشقىلارغا بەرگۈدەكمىز، ياخشىسى قۇرۇق
 خىيالىنى قويۇپ ئىشلەيلى» دېدى. ئەمگەك ھەقىقەت

تەن چاپالىق بولدى، يارلىق يىراق جايدىن توپا
يۆتكەپ كېلىنىپ تولدۇرۇلدى ۋە چىڭداپ قاتۇرۇلدى،
ئابدۇللا سايمىم بۇ ئەمگەكتە ئىزچىل باشلامچى بول-
دى، ئۇ، ھەر كۈنى باشقىلاردىن بالدۇر ئىشقا كىرىشىشىمۇ
ھەممىنىڭ كەينىدىن چۈشەتتى، كۈنىلىكى 10 - 12 سا-
ئەتلەپ ئىشلىگەچكە، ھېرىپ ھالىدىن كېتسەي دەپ
قاتتتى، بۇنداق چاغدا، باشقىلار مەندىنمۇ بەكرەك ھار-
دى دەپ ئويلايتتى، ئۇلار ھەر كۈنى توڭ ياراتتى، بۇ-
گۈن يارغان توڭ ئەتىسى ئېرىپ قالاتتى، بۇنىڭدىن
ئابدۇللا سايمىم مۇنداق بىر داۋلىنى چۈشەندى: «بۇ
بىر كارامەت مۆجىزە ئىكەن، - دەپ ئويلىدى ئۇ، -
ئېرىمەيدىغان توڭ، تۈگىمەيدىغان دۆڭ، يەتكىلى
بولمايدىغان مەنزىل، يەشكىلى بولمايدىغان تۈگۈن،
تۈگەتكىلى بولمايدىغان ئاداۋەت يوق... توۋا، ئاۋۇ-
لار ماڭا ئەجەبمۇ قىلدى. ھە؟! كېيىن ياخشى كۆڭ-
لۈمنى چۈشىنىپمۇ قالار؟! ئادەم ھامان يۈمىشايىدۇ،
ھاياتنى چۈشىنىدۇ، ئۆزلىرىمۇ شۇنداق بىر ئىشقا
دۇچ كەلگەندە ئەجەبمۇ قىلغانىكەنمىز - ھە؟ دەپمۇ
قالىدۇ تېخى... بولدى، جاھاننىڭ ئىشلىرى شۇنداق
ئىكەن، ھەر قانچە كۆڭۈل ئاغرىقى بولسىمۇ كۆڭلۈم-
دىن چىقىرىپ تاشلاي!»

ھارغىنلىق تەسىرىدە پەيدا بولغان ئەپۇچانلىق
ئۇنىڭ كۆڭلىنى بىر قېتىم ئاقارتقانداك بولدى.
ئەمگەكمۇ ئون نەچچە كۈندە ئاخىرلاشتى ۋە ۋەزىپە
نەتىجىلىك ئورۇندالدى. ئۇلار ئۆز خىزمەت ئورۇن-
لىرىغا قايتتى، جىددىچىلىك ئۇلارنى تەرەپ - تە-

رەپتىن قاپسىۋالدى. كەسپىي ئىش ئۇلارنى ئالدىغا سېلىۋالغانىدى. ئەمما، بېجىرمەي ئامال يوق. ئاب دۇللا سايدىم ئەتىگەندىن كەچكىچە ئارام ئالالمايتتى؛ ئۇ، سىرتقا چىقسىلا قەرز ئالغۇچى ھاجەتمەنلەر نە دىندۇر پەيدا بولاتتى - دە، چۈجىلەردەك «چۈكۈلداپ» كەينىگە كىرىۋالاتتى. ئىشخانغا كىرسە، ئۇ ئىدارە، بۇ يېزا، ئۇ باشلىق، بۇ ئەمەلدار تېلېفون بېرەتتى، بۇلار ئاز كەلگەندەك خەت يېزىپ، ئادەم ئەۋەتىپ، پۇل قەرز بېرىشنى ھاۋالە قىلاتتى. ئابدۇللا سايدىمۇ بۇنىڭغا كۆنۈپ كەتكەچكە زېرىكمەيتتى ھەم تېرىك مەيتتى، چۈنكى ھەر يىلى ئەتىياز، كۈزدە مۇشۇنداق بولىدىغانلىقى ئۇنىڭغا ئايان ئىدى. ئۇ، ئارام ئالالمىسىمۇ، تاماقنى ۋاقتىدا يېيەلمىسىمۇ، ئۇلارنىڭ ھەممىسىگە ھەم لايىقىدا، ھەم قايىل قىلارلىق جاۋاب بېرەتتى ياكى مۇۋاپىق ھەل قىلىشقا تىرىشاتتى، كۈزدە ئابدۇللا سايدىم بانكا خىزمەتچىلىرى ئىگىلىگەن ئەھۋال ئاساسىدا نەقەيدانغا بېرىپ، قەرز يىغىشقا رىياسەتچىلىك قىلاتتى، كۆرۈلگەن كونكرېت مەسىلىلەرگە قارىتا كونكرېت چارە بەلگىلەيتتى. ئەمما، ئىشلارنىڭ ھەممىسى ئوڭۇشلۇق بولۇۋەرمەيتتى، بەلكى باش قاتۇرىدىغان قىيىن ئىشلارنىڭ ھەممىسى ئۇيان بېرىپ - بۇيان بېرىپ ئۇنى تاپاتتى.

1984 - يىلى ئابدۇللا سايدىم قاغىلىق ناھىيىلىك يېزا ئىگىلىك بانكىسىنىڭ مۇئاۋىن باشلىقى، بانكا پارتىيە ياچېيكىسىنىڭ مۇئاۋىن شۇجىسى بولىدى. ئۇنىڭ كونكرېت ۋەزىپىسى يېزا ئامانەت - قەرز

كوپىراقتىپلار بىر لەشمىسى بىلەن ھەر قايسى يېزا - بازارلىق بانكا قىجارەت پونكىتلىرىنىڭ خىزمەتلىرىگە بىۋاسىتە يېتەكچىلىك قىلىش ئىدى. بۇ يېڭى ۋەزىپە ئۇنى تېخىمۇ ئالدىراش قىلىۋەتتى. خىزمەت نىڭ نورمال جىددىيچىلىكىدىن باشقا، تاسادىپىي ھادىسىلەرمۇ ئۇنىڭ خىزمەت سالىمىقىنى ئاشۇرۇپ بارماقتا ئىدى.

6

— ئاھاڭچاڭ، ئۇششاقباش شۆبىسىنىڭ مەسئۇلى سىڭلىتى ناھىيىلىك بانكىنىڭ ماشىنىسى بىلەن سۇ-قۇشۇپ، بىر ئادەم ئۆلۈپتۇ، بىر ئادەم ئېغىر يارى-لىنىپتۇ، قانداق قىلىمىز؟

— دەرھال نەقمەيدانغا بارايلى!

— ئاھاڭچاڭ، زوڭلاڭ شۆبىسىنىڭ كاسسىرى XX ئېسىلىپ ئۆلۈۋاپتۇ...

ئەلۋەتتە، ھەر قانداق ئىشنىڭ ئۆزىگە چۈشلۈك دەردى بولىدۇ. تېخىمۇ يامان يېرى، مۇشۇنداق خېيىم-خەتەرنىڭ دەرد - ئەلىمى كۆپ، جەريانى مۇرەككەپ، ئېچىنىشلىق بولىدۇ. تۇرمۇشتا بۇنداق خېيىم-خەتەر دائىم بولۇپ تۇرىدۇ، ئابدۇللا سايىمىنىڭ قول ئاستىدىكىلەرمۇ بۇنىڭدىن مۇستەسنا ئەمەس ئىدى. بۇغىل تاسادىپىي ۋەقەلەردىن باشقا، سۈنئىي ھادىسىلەرمۇ پات - پات يۈز بېرەتتى. ئالايلىق، 1991- يىلى بۇ ناھىيىنىڭ چارباغ يېزىلىق يېزا ئاھانەت - قەرز كو-پىراقتىپ پونكىتىنىڭ مۇدىرى XX X 66- نىڭ يۈەن-گە، غوجا ئېرىق يېزىلىق يېزا ئاھانەت - قەرز كو-پى-

راتىپىنىڭ كەسپىي كادىرى $\times \times 32$ مىڭ يۈەنگە، 1984-
 يىلى يىلقىچى يېزىلىق ئامانەت-قەرز كوئىپىراتىپىدىكى
 $\times \times 2080$ يۈەنگە، 1993- يىلى سايباغ يېزىلىق
 ئامانەت - قەرز كوئىپىراتىپىدىكى
 $\times \times 77$ مىڭ 400 يۈەنگە، 1988- يىلى جاپتېرەك
 يېزىلىق ئامانەت-قەرز كوئىپىراتىپى پونكىتىدىكى كەسپىي
 خادىم $\times \times 28$ مىڭ يۈەنگە خىيانەت قىلدى. ئەل
 ۋەتتە، ئادەم بار يەردە مۇنداق ئىشلاردىن ساقلان
 غىلى بولمايتتى؛ ئۇنىڭ ئۈستىگە بۇ سىستېمىنىڭ
 قۇرۇلمىسى ۋە خىزمەت دائىرىسى جەھەتتىن ئالغان
 دىمۇ بۇنداق ئىشلاردىن ساقلىنىش تەس ئىدى.
 ئالايلىق، 1995- يىلىدىكى سان ستاتىستىكىسىدىن مە-
 لۇم بولۇشىچە، ناھىيە تەۋەسىدىكى 16 يېزا ئامانەت-
 قەرز كوئىپىراتىپى، 40 تارماق ئامانەت - قەرز كوئىپى-
 راتىپىنىڭ ئىشچى - خىزمەتچىسى 174 نەپەرگە، تار-
 قاتقان قەرز سوممىسى 99 مىليون 975 مىڭ 541 يۈەن
 گە، ئامانەت قالدۇقى 88 مىليون 231 مىڭ 930 يۈەن
 گە يەتكەن، بۇ سەل قاراشقا بولمايدىغان زور ئىقتى-
 سادىي ئەمەلىي گەۋدە ۋە دىققەتنى تارتىدىغان
 مەسىلە ھېسابلىناتتى. ئىنچىكە تەھلىل يۈرگۈزگەندە
 ئۇنى زىددىيەت، خۇشاللىق ۋە ئىقتىسادىي خېلىم -
 خەتەرنىڭ مەنبەسى دېيىشكە بولاتتى. ئەھۋال مانا
 مۇشۇنداق تۇرسا، مۇتلەق يوقۇق بولمايدۇ، دېيىش
 ئەمەلىيەتكە ئۇيغۇن كېلەمدۇ؟ ۋاقىتلىق بولسىمۇ
 يوقۇق ۋە پۇرسەت بولمىساي قالامدۇ؟
 جۇ ئايرىم كىشىلەر ئۈچۈن خىزمەت-

ھىتىدىكى قولايلىقتىن پايدىلىنىپ نەپىسا نىيەتچى -
لىك قىلىشنىڭ پۇرسىتىنى يارىتىپ بېرەتتى. ئاب -
دۇلا سايمىم ئىمكانىيەتنىڭ بېرىچە بۇ خىل خېيىم -
خەتەرنى ئازايتىشقا، دۆلەت ۋە ئىشچى - خىزمەتچى -
لەر مەنپەئىتىنىڭ زىيانغا ئۇچرىشىنىڭ ئالدىنى
ئېلىشقا تىرىشتى، بۇ جەھەتتە ئۇ ئالدىنى ئېلىش،
دەرھال پاش قىلىش مەسىلىسىگە ئەستايىدىل پوزىت -
سىيىدە بولۇش، ئەتراپلىق ھەل قىلىش، ئۈنۈملۈك تەد -
بىر تۈزۈپ يولغا قويۇش ئۇسۇللىرىنى قوللاندى. ئۇ
ئۆزىدىكى ئارتۇقچىلىقلارنى جارى قىلدۇرۇشقا ماھىر
ئىدى. ئىرادىسىگە خىلاپ ھادىسە كۆرۈلسە تولىمۇ
بىئارام بولاتتى، دائىم نەقمەيدانغا بېرىپ ئىش بې -
جىرەتتى، بەزىدە ئاي - ئايلاپ ئائىلىسىگە، ئىدا -
رىسىگە قايتالمايتتى، مەسىلىنى تۈپ يىملىتىۋىدىن
ھەل قىلىشنى تىرىشىپ ئىشقا ئاشۇراتتى. ئەمما، بە -
زى ئادەملەرنىڭ پۇل ۋە شەخسىي مەنپەئىتىگە بول -
غان ھېسسىياتى چوقۇم رېئاللىقتىن ئۈستۈن تۇرىدۇ،
ۋىجدانىنى بىر چەتكە قايرىپ قويىدۇ. مانا شۇنداق
بولغاچقا ئابدۇللا سايمىم: «دائىم ئايرىم كىشىلەر
ھامان «خام سۈت ئەمگەن» ئادەملىك خۇسۇسىيەتىنى
ئاشكارىلىماي قالمايدۇ» دەپ قارايتتى. شۇڭا ئۇ
مەسىلىلەرگە قارىتا تولىمۇ سەگەك، ئېھتىياتچان ئى -
دى. ھەر قېتىم ئاساسىي قاتلامغا بارسا، كەسىپى
خادىملارنىڭ تۇرمۇش، خىزمەت ئىشلەش، مۇلازىمەت
قاتارلىق ئەھۋاللىرىنى سۈرۈشتە قىلاتتى، پۇل، ئې -
لىم - بېرىمىدىكى نا مۇۋاپىق ئىشلارنى كۆڭۈل قو -

يۇپ ئىگىلىك يېتى، مەسىلە بولسا دەرھال ھەل قىلاتتى. 1988- يىلىدىن تارتىپ، ئابدۇللا سايمى ئامانەت-قەرز كووپىراتىپ بىرلەشمىسىنىڭ مۇدىرلىقى ۋەزىپىسىدە ئىش قوشۇمچە زىممىسىگە ئالدى، ئۇ بىر قانچە يىللىق ئەمەلىي خىزمەت تەجرىبىلىرىگە ئاساسەن شۇ يىلى ئامانەت-قەرز كووپىراتىپلىرىدا ئىككى كىشى بىرلىكتە ئىش بېجىرىش تۈزۈمىنى ئومۇميۈزلۈك يولغا قويىدى. ئىلگىرى كۆپلىگەن ئامانەت - قەرز كووپىراتىپلىرىدا ئامانەت توپلىغۇچى خادىملارنىڭ ھەممىسى ھەم ھېساب تۇتاتتى، ھەم پۇل تۇتاتتى. بۇ، پۇل مۇئامىلە بەلگىلىمىلىرىگە خىلاپ ئىش بولۇپ، ئاسانلا ئىقتىسادىي مەسىلە كېلىپ چىقاتتى، ئىككى كىشى بىرلىكتە ئىش بېجىرىش تۈزۈمى بۇ خىل ئەھۋاللارنىڭ ئالدىنى ئالدى ۋە نۇرغۇن ئارتۇقچىلىقلىرىنى ئەمەلدە كۆرسەتتى. شۇنىڭ بىلەن بىر چاغدا زىددىيەتمۇ كېلىپ چىقتى، يەنى، كەسپىي خادىملارنىڭ خىزمەت دائىرىسى كېڭىيىپ كەتتى، ئىشخانا ئەسلىھىلىرى يېتىشمىدى، بۇ خىل يېڭى ئەھۋالغا ئاساسەن ئابدۇللا سايمى ئىككى كىشى نۇقتىدا مۇقىم تۇرۇش، ئىش بېجىرىش نۇقتىلىرىنى تاللاپ تۇرغۇزۇش، ئىشخانا، ئەسلىھە قاتارلىقلارنى ئارىيەت ئېلىپ سەپلەش تەدبىرىنى ئوتتۇرىغا قويۇپ، قىيىن ئۆت كەلدىن ئۆتۈۋالدى. كېيىن ناھىيىلىك يېزا ئامانەت-قەرز كووپىراتىپ بىرلەشمىسىنىڭ 30 مىڭ يۈەندىن كۆپرەك مەبلەغ سېلىشىنى قولغا كەلتۈرۈپ، ئىشخانا-ئەسلىھەلەرنى يۈرۈشلەشتۈردى، 1990- يىلىدىن باش

لاپ، ئۇ قەرز تاپشۇرۇشتىكى قاتما لىقنى ئۆزگەرتىش،
ئۈچۈن يەنە بىر قاتار ئىسلاھاتلارنى ئېلىپ باردى.
قەرز ئېلىش ۋاقتىدىكى توختامدىن تارتىپ، كېيىن
لىك رەسمىيە تىلىرىگىچە، قەرز پۇل ئېلىش ئىلتىما-
سىدىن تارتىپ، قايتۇرۇش پىلانلىرىغىچە بولغان رەس-
مىيە تىلەرنى ئەستايىدىل، تولۇق، ئەتراپلىق بېجىرىش-
نىڭ ئۇسۇل، چارە، تەدبىرلىرىنى تۇرغۇزۇپ يولغا قويدى
ۋە تەشۋىق قىلدى. ئۇ 1991- يىلى يېڭىچە ئىقتىسادىي
تۈزۈلمە، يېڭىچە بازار ئىگىلىكىنىڭ تەلىپىگە ماس-
لىشىش يۈزسىمىدىن بۇنىڭغا مۇناسىپ قوغداش، بىخە-
تەرلىك تەدبىرلىرىنى مۇنتىزىملاشتۇردى.

ئادەملەر ھامان رامكىدىن، زۆرۈرى قانۇنىيەت-
لەرنىڭ چەكلىمىسىدىن قۇتۇلالمايدۇ. ئەمما، ئاب-
دۇللا سايمىم بەزىلەرنىڭ ھەممىلا ئىشتا تۈزۈلمىدىكى
رامكىلارنى دەستەك قىلىۋېلىپ، باشقىلارنى قارىقويۇق
بىر تايماقتا ھەيدىشىگە، ئاۋارچىلىق تېرىشىغا يول قوي-
مايتتى. ھەممە ئىشتا دېگۈدەك باشقىلار بىلەن بامەس-
لىھەت ئىش قىلاتتى ۋە جانلىق ئىشلەشنى تەشەب-
بۇس قىلىپ، داغىزلىق ۋە مەسەدانلىقنى ئوچ كۆ-
رەتتى. ھېلىقىدەك ھادىسىلەر كۆرۈلگەندە باشقىلار-
دىن بەكرەك ئازاب چېكىپ، پاراكەندە بولاتتى، بۇن-
داق كۆڭلى يۇمشاقلىق ئۇنىڭ روھىي بېسىمنى ئې-
غىرلاشتۇراتتى. ئۇ گاھىدا، ھايات نېمىشقا ماڭا مۇ-
شۇنداق رەھىمسىزلىكلەرنى كۆرسىتىدىغاندۇ دەپ ئوي-
لايتتى.

خىيال بىلەن رېئاللىق باشقا - باشقا ئىش،
 ئۇلارنى بىر - بىرىگە باغلاش مۇمكىن ئەمەس. شۇڭا،
 ئاسادىيىي ھادىسىلەر ئادەمنىڭ رايىغا باقمايدۇ، ئۇ،
 ئويلىمىغان، خىيال قىلمىغان يەردىن يۈز بېرىدۇ.
 ئابدۇللا سايمىم نەچچە يىللار مابەينىدە باشقىلار
 يولۇققان ھادىسىلەرگە ئاھ ئۇردى، ئازاب چەكتى،
 ئەمما ئۆزىمۇ بۇنداق كۈتۈلمىگەن ھادىسىلەرنىڭ بىرى
 شىخا كېلىشىدىن ساقلىنالمىدى؛ ئۇ، 1995 - يىلى نا -
 ھىيىلىك يېزا ئامانەت - قەرز كوپىراتىپ بىرلەشمە -
 سىنىڭ نەچچوت يىغىنىنى ئاچقاندا، ھەر قايسى يې -
 زىلاردىن كەلگەن بوغالتىر، تەپتىشىلەردىن بولۇپ
 60 نەچچە ئادەم قاتناشتى. يىغىندا، شۇ يىللىق ھې -
 ساباتىنى 12 - ئاينىڭ 30 - كۈنىدىن بۇرۇن بىسوغۇش،
 ئاتچوتنى تەلەپكە لايىق ئېلىش، كېسەل يىللىق ھې -
 سابات، پۇل مۇئامىلە ئىشلىرىنى كۆڭۈلگۈلۈك يۈرۈش -
 تۈرۈشىنىڭ ئاساسىنى سېلىش ئوتتۇرىغا قويۇلدى. ئۇ
 يىللاردىن بۇيانقى ئاتچوت ئېلىش خىزمىتىنىڭ تەج -
 رىبە - ساۋاقلارغا ئاساسەن، ئۆزى قول تىقىپ ئىش -
 لەپ، باشقىلارغا ئۈلگە كۆرسىتىپ يېتەكچىلىك قىل -
 دى. يىغىن جەددىي باسقۇچقا كىرگەن 12 - ئاينىڭ
 30 - كۈنى ئابدۇللا سايمىم كېچە سائەت 12 غىچە ئىش -
 لەپ، بىرلەشمە ياتاق يېتىشىمىگە ئىلگىرىن ئۆيدىگە
 قايتىپ كەتمەكچى بولدى. بىرلەشمىنىڭ شوپۇرى
 ئۇنى ئاپىرىپ قويۇپ، ئەتە سەھەردە ئېلىپ كېلىش -
 نى ئېيتقان بولسىمۇ، ئۇ، پەقەت ئۇنىمىدى. نەتىجىدە،

بىرلەشمە قارىمىقىدىكى پۇل ئامانەت پونكىتىنىڭ
 ئەينى چاغدىكى مۇدىرى ئەخەت نىزەمەت مەوتسىك
 لىت بىلەن ئالغاچ كەتتى. يىغىن ئورنى بىلەن ئۇ-
 نىڭ ئۆيىنىڭ ئارىلىقى ئۈچ كىلومېتىر كېلەتتى. ئە-
 خەت نىزەمەت ئەتىسى سەھەر سائەت بەشتە ئورنى-
 دىن تۇرۇپ ئۇنى ئېلىپ ماڭغىلى ئۆيىگە باردى. قەش
 كۈنلىرى بولغاچقا ئەتراپ قاراڭغۇ، ھاۋا سوغۇق ئى-
 دى. ئۇلار يولغا چىقىپ قاغىلىق ناھىيىلىك سۇئىشلىرى
 ئىدارىسىنىڭ سەي-كۆكتات ئېتىزى ئۇدۇلىغا كەلگەندە
 بىر توپ ئىتتىڭ ھۇجۇمغا ئۇچرىدى. تۇيۇقسىز يۈز
 بەرگەن بۇ ئىش ئۇلارنى قورقۇتۇۋەتتى. ئەخەت نى-
 زەمەت مەوتسىكىلىنىڭ سۈرئىتىنى تېز لەتتى. «بالا -
 قازا كۆرۈنۈپ كەلمەس، پۇت - قولدىنى ساڭگىلى-
 تىپ» دېگەندەك مەوتسىكىلىت يولدا قېتىپ قالغان
 ھۇزغا ئۇرۇلۇپ تەڭپۇڭلۇقىنى يوقىتىپ يىتىۋالدى.
 ئابدۇللا سايمىم ئاكىمنىڭ سول پۇتى، ئەخەت نىزە-
 مەتنىڭ بىر قانچە ئەزايى ئوخشاش بولمىغان دەرى-
 جىدە زەخمىلەندى. ئۇلار ئورۇنلىرىدىن تەستە تۇ-
 رۇپ، بىر - بىرىگە بولغان خىجىللىقىنى يوشۇرالمى-
 ۋان ھالدا بىرلەشمىگە قاراپ يۈرۈپ كەتتى. ئابدۇللا
 سايمىم شۇ كۈنى ھوشۇق قىسمىنىڭ قاتتىق ئاغرىۋات-
 قانلىقىنى ھېس قىلغان بولسىمۇ، ئۇۋۇلاپ قويۇپ
 ئىشلەۋەردى، ئەتىسىدىن باشلاپ ئورۇن تۇتۇپ يې-
 تىپ قالدى. ئۇنىڭ چوڭ - كىچىك تاھارەتكە بارغۇ-
 دەكمۇ ما دارى يوق ئىدى. ئائىلىسىدىكىلەرنىڭ دوختۇر-
 خانىغا ئېلىپ بېرىپ تەكشۈرتۈش نەتىجىسىدىن مە-

لۇم بولۇشچە، سول پۇتىنىڭ ھوشۇق قىسمى سۇنغان
ۋە يېرىلغانىدى. بالا - چاقىلىرى ئۇنىڭغا: «ھە دەپ
سە خىزمەت، خىزمەت دەيسىز، مانا ئەمدى ئازاب چېپ
كىپ ياتتىڭىز، نەچچە ماشىنا بولغاندىن كېيىن، شۇ-
نىڭدا بېرىپ - كەلگەن بولسىڭىزمۇ مۇشۇ ئىش بول-
مايتتى؟! خىزمەتنى ساق بولسا ئىشلىگىلى بولىدۇ
ئەمەسمۇ» دەپ تاپا - تەنە قىلىشتى.

— ھېچقىسى يوق، ساقىيىپ كېتىمەن، ئالدى-
راش چاغدا ھە دەپسە شوپۇرنى ئاۋارە قىلسام بول-
مايدۇ. ئۇلارمۇ كەچلىرى ئوبدان ئارام
ئالمايسا، بىخەتەرلىكى دەخلىگە
ئۇچۇرپ، خىزمەت ئاقساق قالىدۇ...
دېدى ئابدۇللا سايم ئۇلارغا تەسەللىي بېرىپ.

ئۇ، دوختۇرلارنىڭ ياتاقتا يېتىپ داۋالىنىش،
ئالتە ئاي ئارام ئېلىش توغرىسىدىكى تەكلىپ، دە-
ۋەتلىرىنى ئاڭلاپ تېخىمۇ ئازابلاندى. بىراق، ھازىرچە
ماقۇل دېمەيمۇ بولمايتتى. ئۇ، پۇتىنى تاڭدۇرۇپ،
دوختۇرخانىدا بىر ھەپتە ياتقاندىن كېيىن، ئائىلى-
سىگە قايتىپ كۈتۈندى. باشقىلار دوختۇرخانىدا يات-
قاننىڭ پايدىسى ئۈستىدە سۆزلىگەندە، ئۇ، چۈشەندۈ-
رۈپ شۇنداق دېدى: «مېنىڭ كېسىلىم بىر قانچە كۈن-
دە ساقىيىدىغان، جىددىي داۋالىنىسا چاتاق چىقىدۇ-
غان كېسەللىك ئەمەس. ئۆيدە داۋالانسام، كۆپ جە-
ھەتتىن قولاي بولىدۇ، يەنى، تاماقنى ۋاقتى - قارار-
لىق يېيەلەيمەن. ئىمدارنىڭ دوختۇرخانىغا تۆلەپ
دىغان بىر قىسىم پۇلىنى تېجەپ قالىمەن. يەنە بىر

مۇنچە خىزمەتلىرىنى يۈرۈشتۈرۈپ كەتكىلىمۇ بولمىدۇ»
 ئۇ، پۇت ئاغرىقىنىڭ دەردىنى يەتكىچە تارتتى، ئۆم-
 رىدە بۇنداق ئاغرىپ يېتىپ قالمىغاچقا بەكمۇ ئېغىر
 كەلدى. لېكىن شۇنداق ئەھۋالدىمۇ روھىي بېسىمنى
 يېڭىپ، بىرلەشمىنىڭ خىزمىتىنى سۈيىلەپ، ئىش ئو-
 رۇنلاشتۇرۇپ، باشقىلارغا كېسەللىكىنى، ئىدارىدە
 يوقلۇقىنى ھېس قىلدۇرمىدى. ئۇ، توپتوغرا 56 كىم
 بولغاندا قولتۇق تايىقىغا تايىنىپ ئىشقا چىقتى.
 بۇ دەل 1996 - يىلى ئەتىياز پەسلى بولۇپ، دېھقان-
 چىلىق ئىشلەپچىقىرىشى مەبلەغىنى تەشكىللەيدىغان
 ئالدىراش مەزگىل ئىدى. مەبلەغ يېتەرسىزلىكىنى
 جىددىي تولۇقلاشقا توغرا كېلەتتى. شۇڭا، ئۇ، يەكەن،
 پوسكام قاتارلىق ناھىيىلەرگە ئالته نوۋەت بېرىپ،
 قوشنا بانكىلاردىن 6مىلىيون يۈەن پۇل ھەل قىلىپ، دېھ-
 قانلارغا تارقىتىپ بەردى. بۇ جەرياندا ئۇنىڭ ئاغ-
 رىق پۇتى ئىشىشىپ كەتتى. سۇنۇق ئورنى ئوبدان
 ئەسلىگە كەلمەي، يېرىم - يارتا ساقىيىپ قالدى. بۇ
 كېلىشمەسلىك ئۇنىڭغا نۇرغۇن جىسمانىي ۋە روھىي
 ئازاب ئېلىپ كەلگەن بولسىمۇ، خەلق ئۈچۈن بېرىلىپ
 ئىشلەشتەك قىزغىنلىقىنى قىلچە سۇسلاشتۇرۇۋېتەلمىدى.

8

ئابدۇللا سايبىم بەزىدە ئۆتكەن ھاياتىنى ئەس-
 لەپ قالاتتى. ئەلۋەتتە، ئەسلىمە ئادەمنى روھلاندۇ-
 رىدۇ، جاسارىتىنى ئۇرغۇتۇپ، قەلبىنى غايىمۇ ئارزۇ-
 لارغا تولدۇرىدۇ. ئابدۇللا گۆدەك چاغلاردا، تولمىمۇ
 جىمغۇر، كەم سۆز، تەمكىن بالا بولۇپ، 1956 - يى-

لى قاغىلىق ناھىيىلىك يېزا ئىگىلىك بانكىسىغا كا-
 دىرلىققا قوبۇل قىلىنغاندىن كېيىنمۇ بۇ خىل خۇسۇ-
 سىيىتىنى ساقلاپ قالغانىدى، كېيىنكى يىللاردا بۇ
 خۇسۇسىيەتكە قەتئىيلىك، جاپاغا چىداپ ئىشلەش
 روھى قوشۇلدى. بۇ ئۇنىڭ خىزمەتتە تېزلا ئالغا بې-
 سىشىغا تۈرتكە بولدى. ئۇ كەسىپ، ئەخلاق، ئىقتىدار
 جەھەتتە رەھبەرلىكنى رازى قىلىپ، خىزمەتداشلىرى
 ۋە مۇئاۋىنلىرىنىڭ سەھىمىي ھىمايىسىگە ئېرىشتى؛
 1984 - يىلىغىچە ئارىلىقتا، بانكا كەسىپىنىڭ ھەممە
 ساھەلىرى بىلەن تونۇشۇپ، ئۇنىڭ بىر سال كەسىپى خا-
 دىم بولۇپ يېتىشتى؛ ئەتراپلىق قابىلىيەتكە ئىگە
 بولۇپ ئۆسۈپ يېتىلىش تۈپەيلى ئەمەل تاجىسىمۇ
 كىندى. ئۇ، بۇنىڭدىن يېتتەرلىك ئىلھام ئېلىپ، بار-
 لىق مۇھەببىتى ۋە سۆيگۈسىنى ئۆز كەسىپىگە بېغىشلى-
 دى. ئۇ، ھەرقانچە زور مۇۋەپپەقىيەت ۋە نەتىجىلەرنى
 قازانغاندىمۇ ۋۇجۇدىدىن مەغرۇرلۇققا ئورۇن بەرمەي،
 ئەقىل - پاراسىتى ۋە قابىلىيىتىنى جارى قىلىشنى
 ئۆز بۇرچى ھېسابلىدى؛ ئۆزىنى، ئۆز تۇرمۇشىنى ئىس-
 تىقبالغا ئىگە قىلىدىغان قىممەتلىك پۇرسەتلەرنىڭ
 ھەممىسىنى ئۆز كەسىپىگە رازىمەنلىك بىلەن بەخش ئەت-
 تى. ھالبۇكى، ئۆزى چىن قەلبىدىن سۆيىدىغان پىزىل
 مۇئاۋىنلەر كەسىپى ئۇنىڭ ھەممە نەرسىسىنى ئۆزىگە
 رام قىلىۋالغاندەك ئىدى. ئۇنىڭ ۋۇجۇدىدا دائىم
 مەۋج ئۇرۇپ تۇرىدىغان بىر خىل ئىچكى مۇھەببەت،
 ئېگىلىمەس - سۇنماس بىرخىل روھ قەلبىنى چىرىماپ،
 ئاجرىيالماس قىلىنمەۋەتكەن ئىدى. ئۇنىڭ

قەلبى بىرەر قېتىمىمۇ ئۆز كەسپىدىن ئايرىلىشىنى
ئىپتىھان قىلىپ باقمىدى.

بۇلارنىڭ ھەممىسى بىرخىل ئاجايىپ قەيسەر روھ-
تىن بولسىمۇ، لېكىن ئابدۇللا سايمىم خىزمەتتە قاتمال
باشقۇرۇش ئۇسۇلىغا كىرىدىغان رايونلارنى قوللىنىپ
باققىنىنى بىلمەيتتى ھەم بۇنداق قىلىشىنى ياقتۇر-
مايتتى. يەنە بىر مەنىدىن ئالغاندا، باشقىلار ئۇنى
ئۆزىگە قوللانسىمۇ ماس كەلمەسلىكى مۇمكىن دەپ
قارايتتى. شۇنداق بولغاچقا ئۇ، خىزمەت جەريانىدا
قالاق، قاتمال، ئەسەبىي خىزمەت قىلىش ئۇسۇلىنى قول-
لىنىپ قول ئاستىدىكىلەرنى نارازى قىلىشىنى، ئۇلارنىڭ
روھىنى بوغۇپ، ئەقىدە، ئەجىرىنى زىيانغا ئۇچرىتىشىنى
خالىمايتتى، شۇ سەۋەبتىن، دوستلىرى، خىزمەت-
داشلىرى ئۇنىڭدىن تولمىۋ رازى ئىدى. بۇ ماھىيەتتە
تە باشقىلارنى ئۆزىگە مايىل قىلىش، خىزمەتنى جان-
لاندۇرۇپ، تۆھپە يارىتىش بىلەن نەتىجىلىنەتتى.
ئۇزۇن يىللار داۋامىدا نۇرغۇن ئىش-شى-
خىزمەتچىلەر ئۇنىڭ بىلەن ئورتاق نىشان ئۈچۈن
بىرلىكتە ئىشلىدى. كۆپچىلىك ئۇنى، ئۇ، كۆپچىلىك
نى چۆرىدەپ خىزمەت قىلدى. ئۇنىڭ خىزمەت ئىش-
لەش، يېتەكلەش، تەشكىللەش سەنئىتى قول ئاس-
تىدىكىلەرنى قايىل قىلدى، مۇئامىلە، مۇناسىۋەت-
تىكى سەمىمىي، ساداقەتمەنلىكى، ئاق كۆڭۈل، كۆ-
يۈمچانلىقى، كىشى قەلبىنى سۆيۈندۈرىدىغان ئىش-
پائالىيەتلىرى چېچەكلەپ مېۋە بەردى. ئابدۇللا
سايمىم 1988 - يىلى، ناھىيىلىك يېزا ئامانەت - قەرز

كوپىراتىپلار بىرلەشمىسىنىڭ مۇدىرلىق ۋەزىپىسىنى ئۈستىگە ئالغاندىن كېيىن، نۇرغۇن ئىشلار ئۇنىڭ زىمىنىگە يۈكلەندى. بۇ بىرلەشمە 1956 - يىلى قۇرۇلغان بولۇپ، بىردەم ئۇنداق، بىردەم مۇنداق ئۆزگەرتىلگەنلىكتىن كۆپلىگەن قالدۇق مەسىلىلەر ۋە مۇرەككەپ زىددىيەتلەر مەۋجۇت ئىدى. تەشكىلى ئاپپاراتىمۇ چۇۋالچاق، باشقۇرۇش بىر قەدەر قالاق ئىدى. ئۇنىڭ ئىچكى ئەھۋالىنى ھە دېگەندە ئۆز - گەرتىش مۇمكىن ئەمەسلىكىنى ئابدۇللا سايمى ئوبدان بىلەتتى، شۇڭا، ئۇ، نۆۋەتتىكى رىقابەتكە قارىتا قەدەم - باسقۇچلۇق ھالدا ئىسلاھ قىلىشنى يولغا قويدى. تۈزۈلمە، باشقۇرۇش، پۇل ئېلىم - بېرىم ئىشلىرىدا بىر قاتار ئۆزگەرتىش، تولۇقلاش، مۇستەھكەملەش ئېلىپ باردى، بىر قانچە يىل تىرىشىپ، ئەسلىھە ۋە كەسپىي خادىملارنىڭ ساپاسىنى ياخشىلاشنى ئىشقا ئاشۇردى؛ بەش يىلدەك ۋاقىت ئىچىدە، تۈرلۈك يوللار بىلەن خىيانەت قىلىنىغان ۋە يوشۇرۇۋېلىنغان 300 مىڭ يۈەنگە يېقىن پۇلنى ئېنىقلاپ، بۇنىڭ ھەممىسىنى دېگۈدەك ئەسلىگە كەلتۈردى؛ يىللاردىن بۇيان باشقا جايلاردىن 100 مىليون يۈەندىن ئارتۇق پۇلنى يۆتكەپ كېلىپ، ناھىيىنىڭ مەبلەغ كەمچىل بولۇش قىيىنچىلىقىنى ھەل قىلدى، ئامانەت - پايدا قالدۇقىنى يىلمۇ يىل ئاشۇردى، 1996 - يىلىغا كەلگەندە، بىرلەشمىنىڭ تۈرلۈك ئامانەت پۇل سوممىسى 1979 - يىلىغا قارىغاندا 60 نەچچە ھەسسە، پاي سوممىسى 23.8 ھەسسە، ساپ پايدا

23.6 ھەسسە ، كوللېكتىپ جۇغلانمىسى 44.7 ھەسسە ئاشتى . 1995 - يىلىنى ئالىدىغان بولساق ، « بىر - لەشمە » نىڭ تۈرلۈك ئامانەت قالدۇقى 88 مىليون 231 مىڭ 930 يۈەنگە ، تارقاتقان قەرز سوممىسى 99 مىليون 975 مىڭ 541 يۈەنگە يەتتى . يەنە بىر نۇق - تىدىن ئويلىغاندا ، بۇ نەتىجىلەر ، ھەم غايەت زور پايدا - مەنپەئەت يارىتىشنىڭ ئاساسى ، ھەم غايەت زور ۋەھىمە پەيدا قىلىدىغان ئىشلارنىڭ ئانىسى ئىدى . ئابدۇللا سايبىم مۇشۇنداق مۇرەككەپ ئەھۋال ئالدىدا قىلچە يالтайماي ، پاك بولۇشتا چىڭ تۇ - رۇپ ، ئىش بېجىرگەندە ئادالەت تارازىسىنى چىڭ تۇتتى ، كادىر قوبۇل قىلىش ، يۆتكەشتىن تارتىپ ، پۇل قەرز بېرىشكەچە بولغان ئىشلاردىكى يوچۇق - لارنى پۇختا ئېتىپ ، ئۆزىمۇ ، باشقىلارمۇ خاتالىق سادىر قىلىشتىن ساقلاندى ، كۆپ قېتىملىق سوۋغا - سالام ، پارىلارنى رەت قىلدى . ئاددىي - ساددا ، تېجەشلىك بولۇشتىن ئىبارەت ئېسىل ئەنئەنىنى رەزىلىك ، قارا كۆڭۈللۈك ، رەسۋاچىلىقلارغا قالىقان قىلدى . شۇڭا ، ئۇنىڭ مەسئۇللۇقىدىكى بۇ بىر لەشمە 1989 - يىلىدىن بۇيان تۈرلۈك خىزمەتلىرىدە ئاپتونوم رايون بويىچە بىر قېتىم ، ۋىلايەت بويىچە بەش قېتىم ، ناھىيە بويىچە ئالتە قېتىم ئىلغار ئورۇن بولدى ، شۇ قاتاردا ئۆزىمۇ 20 قېتىم ناھىيە ، ۋىلايەت ، ئاپ - تونوم رايون بويىچە مۇنەۋۋەر كومپارتىيە ئەزاسى ، خىزمەت نەمۇنىچىسى ، مىللەتلەر ئىتتىپاقلىقىدىكى ئىلغار شەخس بولۇپ مۇكاپاتلاندى ۋە ئىلغار ئىش - ئىزلىرى بېيجىڭدە چىقىدىغان « ئىگىلىك تىكىلىش خاتىرىلىرى » دېگەن مەجمۇئەگە كىرگۈزۈلدى ، 1988 - يىلى ئىتتىپاقچى ئۇنۋانىغا ئېرىشتى .

كەسپىي ئالاھىدىلىكىم نۇقتىسىدىن بولسا كې -
 رەك ، كۆڭلۈمدە ياخشى تەسىراتلارنى قالدۇرغان
 كىشىلەرنى پەقەت ئۇنتۇيالمايمەن . شۇڭا بۇنداق
 شەخسلەرنىڭ يۇرتىدىن كەلگەن بىرەرەسى بىلەن ئۇچ-
 رىشىپ قالسام ، شۇ خىل تۇيغۇنىڭ تۈرتكىسىدە ئۇ -
 خى - بۇنى سوراپ ، ئەھۋال ئۇقۇشقا قىزىقىمەن .
 بىر قانچە كۈننىڭ ئالدىدا ، قاغىلىق ناھىيىسىدىن
 كەلگەن بىر دوستۇم بىلەن كۆرۈشۈپ قالدىم ھەمدە
 ئۇنىڭ كەسپىي ئالاھىدىلىكىگە ئاساسەن ، ئابدۇللا
 سايمىم ئاكىمىنىڭ ئەھۋالىنى سورىدىم .

— ئۇ ھەقىقەتەن قالدۇس ئادەم ! - دېدى دوستۇم
 قىزغىنلىق بىلەن ئىنكاس قايتۇرۇپ ، - بۇلتۇر
 10 - ئايدا قاغىلىق ناھىيىلىك يېزا ئىگىلىك باز -
 كىسىنىڭ بىرىنچى قول باشلىقلىقىغا ئۆستۈرۈلدى ،
 كەسپىي قابىلىيىتى ، رەھبەرلىك قىلىش سەنئىتى
 يۇقىرى بولغاچقا ، بانكىنىڭ خىزمەتلىرىنى بىردىنلا
 جانلاندىرۇۋەتتى ، يىللىق ئامانەت توپلاش ۋەزىپى -
 سىنى 16 مىليون يۈەن ئاشۇرۇپ ئادا قىلدى ۋە يىل -
 لاردىن بىر يىلدا يىغىنماي قالدۇق بولۇپ قالغان 17
 مىليون يۈەن قەرز پۇلىنى ئورنىغا كەلتۈرۈشتە كارا -
 ھىتىنى كۆرسەتتى . . . شۇڭا ، يۇقىرى دەرىجىلىك ئو -
 رۇنلارنىڭ ياخشى باھاسىغا ئېرىشتى .

مەن گويا بىر قورساقتىن تۇغۇلغان ئاكام ماختى -
 لىۋاتقان دەك ھاياجانلىنىپ ، دوستۇمنىڭ ئاغزىغا
 قاراپ قالدىم .

1996 - يىل 2 - ئايدا قاغىلىقتا يېزىلدى .

1997 - يىل 1 - 7 - ئايلاردا قەشقەردە تولۇقلاندى .



يېڭىت روھى

مۇقەددىمە

قەشقەر — قەدىمكى شەھەر، ئۇ ھەم سېھىرلىك، ھەم گىگانت بىر ئۇلۇغ، شۆھرەتلىك ماكان. ئۇنىڭ نەچچە مىڭ يىللىق ئۇزۇن تارىخى، شانلىق ۋە ئوچ-مەس مەدەنىيىتى بار. ئۇنىڭ قوينىغا نى — نى بۇ-يۈك مۆجىزە، نى — نى شانلىق مىراسلار كۆمۈلگەن، بەرھەققى، ئۇنىڭ قوينىدىكى بۇ بىباھا مۆجىزاتلار ئۆزى ھالال «ئاق سۈت» بېرىپ ئۆستۈرگەن ياراملىق ئەزىمەتلەرنىڭ ئەجىرى بىلەن بارلىققا كەلگەن؛ بى-لىش كېرەككى، ئۇنىڭ ئوتۇقى، شەرىپى ۋە سەۋەنلى-كى ئوخشاش بولمىغان دەۋر، ئوخشاش بولمىغان ھا-ياتى پائالىيەتلەر جۇغلانمىسى ئارقىلىق نامايان بولغان؛ ئۇ، گاھىدا گىگانت ھالدا قەدىمى كېرىپ تۇرۇپ ئەجداد ۋە ئەۋلادلىرىغا مول نېمەتلەرنى بەر-گەن ۋە ئاتا قىلغان بولسا، گاھىدا شىددەتلىك ھۇۋلاپ، ئاچ-زېرىنلىق، قاباھەت ۋە جاراهەتلىك ئىسكەنجىسىدە قالغان يولۋاستەك تىتىرەپ، ھەم مە-يۈسلىك، ھەم غەمكىنلىك ئىچىدە غېرىبىسىنىپ ياتقان... مانا مۇشۇلارنىڭ ھەممىسى تارىخ، شۇنداقلا ئۇ تا-رىخ مەڭگۈلۈك بولۇپ قالدى. ۋە ھالەنكى، بۇ شۆھ-

رەتلىك مەشھۇر قەدىمكى ئاستانىنىڭ مەغلۇبىيىتى
 مەڭگۈلۈك بولمىغىنىدەك، ئۇتۇق ۋە شان-شەرەپ ئال-
 دىدىكى مەغرۇرلۇقىمۇ مەڭگۈلۈك بولغىنى يوق، بۇ
 ئۇنىڭ ياراتقۇچىلىرى ۋە ئۇ ياراتقان ھەقىدائىگە-
 لىرىنىڭ مەڭگۈلۈك ئۇتۇق ۋە تۆھپىسى بارلىققا كەل-
 تۈرگەن ئىجادىيەت، ئەلۋەتتە. شۇنداق، ئەمما شۇنى-
 سى ئېنىقكى، بۇ ئۇتۇق، بۇ تۆھپە بىر ياكى بىر قان-
 چە كەسىپكە، بىر ياكى بىر قانچە ئادەمگە مەنسۇپ
 ئەمەس. ئۇ، نۇرغۇن كەسىپلەرگە ۋە نۇرغۇن ئىمانى
 كامىل ئەركەكلەرگە مەنسۇپ! قول ھۈنەر-سەنئىتى ۋە
 ئۇنىڭ ئۈستىكارلىرى ئاشۇنداق ئۇتۇق ۋە تۆھپىنى
 ياراتقۇچىلارنىڭ بىر بۆلىكىدۇر. شۇ تاپتا، بۇ-
 گۈنكى دەۋردە پەرۋاز قىلىۋاتقان ئەنە شۇنداق ئىگە-
 لىرىدىن بىرسى كۆز ئالدىمىزدا ناھايان بولۇپ تۇر-
 ماقتا. ئۇ، ئۆز خەلقى، ئۆز يۇرتىنىڭ پارلاق ئەتىسى
 ئۈچۈن كەڭ قۇچاق ئېچىپ، پارلاق تارىخ يارىتىش
 ئۈچۈن قان-تەر تۆكۈۋاتقان ياش يىگىت — ئابدۇ-
 رېشىت قارى ھاجىدۇر.

ئىشتمىياقتىن پەيدا بولغان سىر

1974 - يىلى ئابدۇرېشىت قارى ئۈچۈن ئۇنتۇل-
 غۇسىز يىل بولدى، ئۇ، كىچىك بولۇشىغا قارىماي،
 قەشقەر شەھەرلىك قول سانائەت كارخانىسىغا ئىشچى
 بولۇپ كىردى، تىرىكچىلىك يولىغا ئەمەدىلا قەدەم
 قويغان بۇ ياش بوران - چاپقۇنلارنىڭ زەربىسىدىمۇ

ساپىنقىدىن ئاجراپ كەتمەي مېۋە بولغان يېگانە چېپى-
چەكتەك چوڭ بولغانىدى. شۇڭا، كارخانىغا كىرگەندىن
كېيىن، ھەممىنى ئۇنۇتقان ھالدا ئىشلىدى ھەمدە
بىر قانچە يىلغىچە توكچىلىق كەسىپى بىلەن شۇغۇل
لىنىپ، بۇ كەسىپنىڭ ئەھلىگە ئايلاندى. ئۇ، بالا ئىش-
چى ئىكەنلىكىگە قارىماي، تىرىشچان، ئىشتا ئەستى-
يىدىل بولغاچقا، تېز پۇرسەتتىلا كەسىپداشلىرى،
ئارىسىدا ھۆرمەت تاپتى، ئۆز كەسىپىدە نەتىجە ۋە
ئۇتۇققا ئېرىشتى.

ئابدۇرېشىت قارى دائىم دېگۈدەك قىزغىن، سە -
ھىمىي بولۇپ، قىلغان ئىشلىرىدىن چاتاق چىقىرىپ
قويمىتتى، شۇنىڭدەك قول ئۇچىدىلا ئىشلەپ بولدى
قىلىۋەتمەيتتى، ئۆزىگە تېگىشلىك ۋەزىپە - كۆرسەت-
كۈچلەرنى ھەمىشە سان - سۈپەت ئۆتكىلىنى ئىكەن-
لىگەن ئاساستا بالدۇر، ئاشۇرۇپ ئادا قىلاتتى، بۇ
ھال ئۇنى رەھبەرلىكنىڭ ئىشەنچىسىگە ئائىل قىلدى.
نەتىجىسىدە، 1976 - يىلى كارخانا رەھبەرلىكى
ئۇنى كارخانا قارمىقىدىكى سىمچىلىق گۇرۇپپىسىنىڭ
باشلىقىغا تەيىنلىدى. ئۇ، سەل دىلغۇل بولغان بول-
سىمۇ، ياق دېيەلمىدى، ئۇ، ئۇنىمىغان تەقدىردىمۇ
ئۇلارنىڭ دېگىنى ھېساب ئىدى. چۈنكى، ئۇ كىچىك
بولسىمۇ، بۇ ۋەزىپىنىڭ ھۆددىسىدىن تولۇق چىققا-
لايدىغانلىقىغا تەشكىلنىڭ ئىشەنچىسى كامىل ئىدى.
ئۇ، «قايسى ئىش بولسا مەيلى، ئىشلىسەم، ياخشى
ئىشلىسەم بولىدىغۇ، تەشكىلنىڭ باشلىق بول دېگىنى-
مۇ، باشقىلاردىن بەك ئىشلە دېگىنى» دېگەنلەرنى

خىيال قىلدى ۋە تېخىمۇ غەيرەتلىك، تېتىك بولدى. دېگەندەك، ئاز - تولا بۇيرۇق قىلىش، تەشكىللەش، يېتەكلەش مەجبۇرىيىتىنى ھېسابقا ئالمىغاندا، ئۇ بۇرۇنقىدەكلا ئىشلەۋەردى...

ئابدۇرېشىت قارى بۇ يەردە خېلى ئۇزاق بىر مەزگىل ئىشلەپ قالدى. سىمچىلىق كەسپىنىڭ ئەڭ نازۇك، ئەڭ مۇھىم ئۆتكەل ۋە ھالقىلىرى ئۇنىڭ قەلب ئېكرانىغا بىر - بىرلەپ ئورنىدى، شۇنىڭ بىلەن ئۇ «ئۇستامنىڭ ئۇستىسى» غا ئايلاندى. بۇمۇ ئەجەبلىك نەزىرى ئىش ئەمەس ئىدى. دېمىسىمۇ ئۇنىڭ ھەر قانداق بىر ئىشنى قىلىشقا چامى، دىتى بار بولۇپ، ئەقىل ئىشلىتىشكە ماھىر ئىدى. ئۇ، قىلىۋاتقان بۇ كەسپىنى چوڭقۇر سۆيەتتى، چىن كۆڭلىدىن بېرىلىپ ئىشلەيتتى، ئۇ، ئاشۇنداق بىر خىل ئىشتىياق بىلەن بۇ كەسپكە ئىچكىپ قالغانىدى...

ئابدۇرېشىت قارى كېيىنچە سىمچىلىق كەسپىگە قىزىقتى. چۈنكى، بۇ سىمچىلىق كەسپىنىڭ يۈز قىرى پەللىسى بولۇپ، سىمچىلىق كەسپىدە ئۆزلەش تۈرگەن بىلىمنى تېخىمۇ نامايان قىلىشقا ئىمكانىيەت تۇغۇلاتتى. شۇڭا، ئۇ، رەھبەرلىككە ئىلتىماس سۇنۇپ، ئارزۇسىنى ئىپادىلدى ۋە بۇ كەسپتە ئادەتتىكى ئىشچى بولۇپ ئىشلىسىمۇ رازى بولىدىغانلىقىنى ئېيتتى، ئەمما، رەھبەرلىك قوشۇلمىغاچقا، بىر مەزگىل توختاپ تۇرۇشقا مەجبۇر بولدى. ئۇ پۇرسەت كۈتسە، چوقۇم بۇ ئارزۇسىنى ئىشقا ئاشۇرغىلى بولىدۇ.

خانلىقىنى بىلەتتى ، شۇنداق قىلىپ ، ئاخىرى ئۇ باشقىچە « يول » تاپتى ...

ئۇ بىر مەزگىل ھەر كۈنى كەچتە كارخانىسىنىڭ مەخپىلىق سېخىدا ئۆزى يالغۇز قالسىدىغان ، ئىش ئورنىدىن مەدەنىي ئىشلىرىنى بىلەيدىغان بولۇۋالدى ، ئارقا - ئارقىدىن بىر قانچە نۆۋەت باشقىلار ئۇنى سېخ ئىچىگە سولاپ قويدى ۋە ئەتىسى ئىشكىنى ئې - چىپ توختىماي ئىشلىۋاتقانلىقىنى كۆرۈشتى . بۇ ئىش تۈپەيلىدىن ئايرىم ئىشچىلار غۇلغۇلا قىلىشتى :
— ئابدۇرېشىت قارىغا نېمە بولغاندۇ ؟ نېمىشقا سېخقا سولنىپ جان قىينايدىغاندۇ ؟

— ئۆيىدىن كۆڭلى سۇ ئىچمە يۇتقاندى ، بەلكىم .
— ياق ، ئۇنداق ئەمەس ، كېيىن بىلىمىز بۇ - نىڭ سىرىنى ، ئابدۇرېشىت قارى بوش ئادەم ئە - مەس ، قاراپ تۇرۇڭلار بىر ئىش تاپىدۇ ...
— ئاڭلىسام ، مېخ ماشىنىلىرىنى تازىلاپ قو - يۇۋىتىپتەنمەش ، بۇ ئاكتىپلىق قىلىۋاتقانلىقى بول - مەي نېمە ؟

— ۋاي مەيلىغۇ ، نېمە ئىش قىلسا ، نېمە كا - رىڭلار ، ئۆزۈڭلارغا بايدىسى ياكى زېمىنى تەگمەيدى - گان ئىشلارغا ئارىلىشىپ نېمە تاپىسىلەر ؟ ...
ئىش ئۇلارنىڭ ئويلىغىنىدەك بولۇپ چىقمىدى .
ئابدۇرېشىت قارى ھاجى ئۆزى تەلەپ قىلىپ بارال - مىغان مېخ ياساش ماشىنىسىنىڭ يېنىغا ئاشۇنداق بارغانىدى ، ئۇ ، سېختا كېچىلەپ تۇنىگەن ئاشۇ ۋا - قىتلاردا مېخ ياساش ماشىنىسىدىن بىر قانچىنى چۈ -

ۋۇپ ، ھەر بىر سايىمىنى ئايرىم - ئايرىم قويۇپ ،
 ئۇنى يەنە تاڭ ئاتقىچە بىر - بىرلەپ قۇراشتۇردى
 ۋە سىناق قىلىپ كۆردى ، مىخ ياسىدى ، ئاندىن ئۇ
 مىخلارنى ئۆلچەملىك پەردازلىدى . بۇ ئىشنى خېلى
 بىر چاغلارغىچە داۋاملاشتۇردى ، ئۇنىڭ پېشانىسى -
 دىن ئاققان تەرلىرى ئاشۇ مىخ ياساش ماشىنىلىرى
 ۋە ئۇ ئىشلىگەن ھەر بىر تال مىخنىڭ جۇلاسىغا سە -
 كىپ كەتتى . ئۇ ، بۇنىڭ بەدىلىگە مىخ ياساش ما -
 شىنىلىرىنى رېمونت قىلىشنى ئۆگىنىۋالدى ۋە مىخ
 ياساش تېخنىكىسىنى ئۆزلەشتۈرۈۋالدى ، شۇنىڭ بى -
 لەن ئۇنىڭ ھۈنەر ۋە كارامىتى يەنە بىر پەلە ئۆر -
 لىدى ، شۇ قېتىمقى تىرىشچانلىقىدىن كېيىن ئۇ ئار -
 قا - ئارقىدىن بىر قانچە قېتىم بۇزۇلغان مىخ يا -
 ساش ماشىنىلىرىنى رېمونت قىلدى ، مىخ قېلىپلىرى -
 رىنى ياسىدى ، بۇزۇلغان مىخلارنى ئوڭشىدى ، ئۇ
 قىسقا ۋاقىتتىلا داڭق چىقىرىپ ، كونا - يېڭى ئۇس -
 تىلارنى ھەيران قالدۇردى .

قىستاق يول

1988 - يىلى ، قەشقەر شەھەرلىك 2 - يېنىك
 سانائەت ئىدارىسى قارمىقىدىكى كارخانا ۋە زاۋۇت -
 لار ئومۇميۈزلۈك ھۆددىگە بېرىلىشىگە باشلىدى ، ئاب -
 دۇرېشىت قارى ھاجى ئىشلەشنى ئارزۇ قىلغان مىخ
 زاۋۇتىمۇ ھۆددىگە بېرىلىش ئالدىدا تۇراتتى . لې -
 كىن ، زاۋۇتنىڭ ئىسمىغا لايىق جىسمى يوق ئىدى ،

ئەسلىدە بۇ زاۋۇت 1987- يىلى شەھەرلىك بەش خىل مېتال بۇيۇملىرى زاۋۇتىدىن ئايرىلىپ چىققان ، ئۈسكۈنىلىرى كونا ، ئىشلەپچىقىرىشى قالاق ، مەھ- سۇلات سۈپىتى ناچار ، تەشكىلى ئاپپاراتى بىر قە- دەر چېچىلاڭغۇ ، ئىقتىسادىي ئەھۋالى تۆۋەن ، بانكا قەرزى كۆپ ئورۇنلارنىڭ بىرسى ئىدى ، ئاشۇ يىللار- دا ئىشلەپچىقارغان بىر قىسىم مەھسۇلاتلىرى سېتىل- ماي ، ئامبار قالدۇقى كۆپىيىپ ، قانداق يول تې- پىش ، قانداق قىلىپ بازار دولقۇنىدا پۇت تىرەپ تۇرۇشقا ئىمكانىيەت تاپالماي گاڭگىراپ قالغانىدى . شۇڭا ، زاۋۇتنى ھۆددىگە بېرىش تالاش - تارتىشىدا كۆپ غۇلغۇلا ۋە زىددىيەتمۇ پەيدا بولمىدى ، زاۋۇت- نىڭ ئەسلىدىكى « ئىگىلىرى » ھۆددىگە ئېلىشنى رەت قىلدى . بۇ چاغدا ئابدۇرېشىت قارى ھاجى ئوتتۇر- غا چىقتى - دە ، ھۆددىگە بولدى . ئۇنىڭ مەخچىلىق كەسپى بىلەن شۇغۇللىنىش ئارزۇسى ئىشقا ئاشتى ، ئەمما ، ئىشقا ئاشقان ئارزۇ بىلەن ھەممە ئىش كۆ- گۈلدىكىدەك بولمايتتى ، زاۋۇت ۋە ئىشچىلارنىڭ ھۆددىسىدىن ئوبدان چىقىشمۇ ئاسان ئەمەس ئىدى . پالەچ ھالغا چۈشۈپ قالغان بۇ زاۋۇتتا يېقىنقى يىل- لار مابەينىدە پەيدا بولغان مەسىلىلەر ۋە زىددىيەت- لەر ئادەتتىن تاشقىرى كۆپ ۋە ئېغىر ئىدى .

— زاۋۇتنىڭ ھۆددىسىدىن چىقىشقا ئىشەنچىڭىز تولۇقتۇ - ھە ؟ - دېيىشتى ئىدارىدىكى رەھبىرىي يولداشلار . بۇ سۆزلەرگە ھەم گۇمان ، ھەم ئۈمىد ھەمراھ ئىدى . ئىدارە رەھبەرلىكىنىڭ ئىلھام مەدەت-

لىمىرى ئىۋىز نىۋىۋىتىدە ئىنتايىن مۇھىم رول ئوينىدى -
 دى ، بۇ ئۇنىڭ قەلب دۇنياسىنى تېخىمۇ قەتئىيلەش-
 تۈردى ، ئىرادىسىنى تېخىمۇ زور ئېشىكىگە ئېلىپ-
 دى . كەسپىي جەھەتتىكى يېتىلىش ، ئىش پۈرۈشتۈ -
 رۇشتىكى پۇختا ، چاققان ، ئەستايىدىللىقى ئۇنى
 ھەر قانداق تەمتىرەش ، ئەنسىرەش ۋە روھىي چې -
 كىنىشتىن يىراقلاشتۇردى . ئۇ ، خۇددى ھەممە ئىش ،
 ھەممە توسالغۇلاردىن خەۋەردار غالىب كىشىدەك سە -
 ۋىرچان ، دادىل ھالدا ئىشقا كىرىشىپ كەتتى ...
 دەرۋەقە ، ھەممە ئىش ئۇنىڭغا بەش قولىدەك ئا -
 يان ئىدى . ئۇ ، زاۋۇتنىڭ گۈل يۈزلۈك جامالىنىمۇ ،
 تىكەنلىك داۋانلىرىنىمۇ تولۇق چۈشىنىپتتى ، ھەممە -
 دىن مۇھىم نەرسىمۇ مانا مۇشۇ يەردە ئىدى ، بۇ تە -
 رەپلەر ئۇنىڭ ئورلىشىدىكى شوتتا ھەم ماياك ئىدى .
 گەرچە زاۋۇتنىڭ گۈل يۈزلۈك جامالى ئاللىقاچان خۇ -
 نۇكلىشىپ كەتكەن بولسىمۇ ، بىراق ، ئۇ ، سەزگۈر ئەقىل
 ئىگىسىگە ئەسلىسى يەنىلا كۆرۈنۈپ تۇراتتى ، سىنچىلاپ
 قارايدىغان بولسا ، ئۇنى تىكەنلىك داۋانلار توسۇۋال -
 ھان ۋە «پەردىلەپ» قويغان ئىدى ، ئابدۇرېشىت قارى ھاجى
 بۇ تىكەنلەرنى سۇپۇۋۇپ تاشلىشى كېرەك ئىدى ، مۇن -
 دا قچە قىلىپ ئېيتقاندا ، بۇ ، زاۋۇتنىڭ زىددىيەت ،
 ھەسەلە ۋە توسالغۇلار پەيدا قىلغان دەپنەردە ئىدى .
 بۇ ئىشلار ئۇنى قورقۇتالمايتتى ھەم ئۇنىڭغا نىسبەتەن
 تەن قورقۇشمۇ ھاجەتسىز ئىدى . ئۇ ھەمما مۇشۇ بىر
 قاتار ئىشلار ئىچىدىكى ئالاھىدە بىر ئىش ، ئىشلى
 مەبلەغ كەمچىل بولۇش بىلەن مەبلەغ ئايلىنىشىنىڭ

ئاستا بولۇشى ئىدى، بۇ ئىش ئۇنىڭ كۆڭلىنى غەشلىككە تولدۇرۇپ، ئازراق مەيۈسلەندۈردى. ئۇ قىيىن ۋە زىيەتلىك ئىش ئۇچۇر بۇنى ئۆزگەرتتى. شى، تېزىدىن ئۆزگەرتىشى كېرەك ئىدى. بولمىسا زاماننىڭ ئىشچىلار تېزىپ كېتەتتى. چۈنكى تۈزۈكرەك ئىش ھەققىگە ئىگە بولالمىغان ئىشچى - خىزمەتچىلەر ئۆز ھالىدىن مەيۈسلەنىپ، روھى چۈشۈپ بېرىپ، ۋالىقنىڭ ئىسكەنجىسىگە بوغۇلۇپ قالغان ئىدى. روھى ئامىل، ئەلۋەتتە، سەل قاراشقا بولمايدىغان ئامىل. ئۇ، ئىنسانغا نىسبەتەن ياخشىلىق قىلىش ياكى يامانلىق قىلىش جەھەتتە بولسۇن، ئالدىنقى شەرت ھېساپلىنىدۇ. روھىنى زەررىچە كۈچ ھەرىكەتتىكى ھەممە مەغلۇبىيەت ۋە توسالغۇنى گۇمران قىلىپ باي قالىدۇ. ئابدۇرېشىت قارى ھاجى بۇ مۇھىم نوقتىنى چوڭقۇر چۈشىنىپ، شۇنداقلا مۇھىتتىكى سەۋەبىكارلىقنى ھېسابقا ئالمىغاندىمۇ، روھىيەتتىكى غەلبىيەت ۋە روھىي ئامىل تۈپەيلىدىن پەيدا بولىدىغان ھەرىكەتتىكى مۆجىزىلەرگە چوقۇناتتى. شۇڭا، ئۇ، زاۋۇتتىكى ئىشچىلارغا مەمۇرىي جەھەتتىن باشقۇرۇش، تىزگىنلەش ۋە ماددىي رىغبەتلىك ئىشچىلارنى بېرىشتىن باشقا، روھىي - مەنىۋى جەھەتتىن قۇتقۇزۇش، تولۇقلاش، يېتەكلەش ئېلىپ بارمىسا بولمايدۇ، دەپ قارايتتى ھەمدە بۇنىڭ تەييارلىقىنىمۇ قىلىپ قويغان ئىدى. شۇ، ئالدى بىلەن ئۇلارغا زاۋۇتتىكى ئەينى چاغدىكى تارىخىنى ئەسلىتتى، ئەينى يىللاردا قول سانائەت كارخانىلىرىدىكى ئىشچى - خىزمەتچىلەر

مەتچىلەر ئۆزلىرىنىڭ ئىككى قولىغا تايىنىپ، ئۆز-
لىرىدە بار دەسمىنى پاي قىلىپ سېلىپ ئىگىلىك تىك-
لەپ، ئاجايىپ مول نەتىجىلەرنى قولغا كەلتۈرگە-
نىدى، ئۇ ئاشۇ يىللاردىكى ياخشى ئەنئەنە ۋە نەمۇ-
نىلەرنى ئۇلارنىڭ كۆز ئالدىدىن بىر - بىرلەپ ئۆت-
كۈزدى، ئەينى يىللاردىكى پىداكار كىشىلەرگە يۇقىم-
رى باھا بەردى ۋە ئۇلارغا بولغان چوڭقۇر سۆيۈنۈ-
شىنى نامايان قىلدى.

ئۇ، شۇ يوسۇندا بارا - بارا ئىشچىلارنىڭ قەلبىگە
سىڭىپ كىردى، ئىشچىلاردا ئۆزىگە نىسبەتەن ئىش-
نىش تۇيغۇسى پەيدا قىلدى ۋە ئىشلىمە نەپكە ئىگە
بولۇش ئىشەنچىسىنى تۇرغۇزدى. بۇ ئۇلارنىڭ روھىي
دۇنياسىدىكى ئۆزگىرىش ئىدى. ئۇنى يەنە مەلۇم
مەۋقە، نىشان، چەكلىمە دائىرىسىدە يىغىنچا قلاشقا،
«ياشارتىش» قا، ۋايىغا يەتكۈزۈشكە توغرا كېلەتتى،
بۇنىڭ ئۈچۈن ئۇ، بىخەتەر ئىشلەپچىقىرىشنى كاپا-
لەتكە ئىگە قىلىش تۈزۈمى، ئىش ھەققى تەقسىمات
تۈزۈمى، ئىش ئورنى مەسئۇلىيەت تۈزۈمى، ئىشچى-
لارنى ئىش ئورنىدا تەربىيەلەش تۈزۈمى، پىاراۋان-
لىق تۈزۈمى، ئەمگەك ئىنتىزامى تۈزۈمى، ماشىنا -
ئۈسكۈنىلەرنى بىخەتەر ئىشلىتىش، ئاسراش، رېمونت
قىلىش تۈزۈمى قاتارلىق قائىدە - تۈزۈملەرنى يې-
تىلدۈرۈش ۋە مۇكەممەللەشتۈردى. بۇ ئىشلەپچىقىرىش
ئۇششاق، قول تۇتىدىغان ئىش ئىدى. نېمىلا بولسۇن
بۇ قائىدە - تۈزۈملەرنىڭ ئىچىدە ھەم ئىشچىلارنى
ئىلھاملاندۇرىدىغان ۋە ئۇلارنى تېگىشلىك تەمىنات

لاردىن بەھرىمەن قىلغىلى بولىدىغان، ھەم ئۇلارنى
ئىش ئۈنۈمىنى، كىرىمىنى ئاشۇرۇشقا يېتەكلىگەندە
خان مەزمۇنلار بار ئىدى. بۇنىڭ توغرا ئىجرا قىلى-
نىشى ئابدۇرېشىت قارى ھاجىغا ۋە ئەمەلىي ئەھۋال-
غا باغلىق ئىدى. ئەلۋەتتە، ئۇ بۇنىڭ مەنىسى ئا-
ساسىنى تىكلەپ بولغانىدى. ئەمما ئۇنىڭ ماددىي
ئاساسى يېتەكلىك كاپالەتكە ئىگە ئەمەس ئىدى.
كارخانىنىڭ ھەر قانداق ئىشىنىڭ نەتىجىلىك بو-
لۇشى ئوبىيكتىپ ۋە سۇبىيكتىپ تىرىشچانلىققا باغلىق
بولۇپلا قالماستىن، تېخىمۇ مۇھىمى، مەبلەغىنىڭ
كۆپ، ئىشلەپچىقىرىشنىڭ ئۈنۈملۈك، مەھسۇلات سۈ-
پىتىنىڭ ئەلا بولۇشى بىلەن زىچ مۇناسى-
ۋەتلىك ئىدى. بۇلارنىڭ ئالدىنقى شەرتى
مەبلەغ بولۇپ، پائالىيەت قانۇنىدە - تۈزۈملەر مۇ-
مكىنلىكى ئەمەلىيلىشىشى بىلەن ئۆز كۈچىنى كۆر-
سەتەلەيتتى. چۈنكى قانۇنىدە تۈزۈم مەبلەغ ئارقىلىق
ئۈنۈمنى ياراتسا، ئۈنۈم قانۇنىدە - تۈزۈمنى ھەقىقىي
تۈردە رېئاللىققا ئايلاندۇرالايتتى. قانۇنىدە - تۈزۈم
نى تۈزۈش ئاددىي بىر ئىش، ئەمما ئۇنى ھەقىقىي
يوسۇندا ئىشقا ئاشۇرۇش ئاسان ئەمەس ئىدى. شۇ
تاپتا زاۋۇتنىڭ بانكا ئورۇنلىرىدىن 260 مىڭ يۈەن
قەرزى بار ئىدى، ئامباردا نەچچە توننا مەھسۇلات بېسى-
لمىپ قېلىپ، «يېتىشمەس راپ» قېلىۋاتاتتى. بۇ نەرسىلەر-
نىڭ قىممىتى تۆۋەنلەپ، بانكىنىڭ ئۆسۈمى كۆپىيىپ،
«كۆنۈرەلمەسەڭ ساڭكىلىنىتىۋال» دېگەندەك، قەرز ئۈس-
تىگە قەرز يۈكلىنىپ تۇرۇۋاتاتتى. بۇ ئىشتا ئۇنىڭ

بېشىمنىڭ ئىچىمۇ تېشىمۇ قاتتى، ئۇ ئويلاندى، ھە-
 نىلىك، ھەتتا ھەنسىز، ئەمما رېئاللىققا ئايلانسا ئەھ-
 مىيەتلىك بولىدىغان خىياللارنى قىلدى، ئۇ نېمىلەر-
 نى خىيال قىلىشۇن، نېمىلەر ئۈستىدە ئويلاشۇن، يەنىلا
 قىلمىسا، يول تاپمىسا، ئىشلىمىسە بولمايتتى. ئۇ
 بۇنى چۈشىنەتتى، مەبلەغ بولمىغان ئەھۋالدا يول تېپ-
 ىش، چىقىش يولى تېپىشىمۇ ئاسانغا توختىمايتتى.
 ئۇ، ئازغىنا پۇل تاپسا، بۇ پۇلغا خام ماتېرىيال سېپ-
 ىش پىلاننى، يېڭى مەھسۇلات ئىشلەپچىقىرىپ، بىر ئاز
 مىقداردا ئالالايتتى، ئەمما ھازىر ئازمۇ يوق، كۆپمۇ
 يوق ئىدى. بانكا قەرز پۇلىنى قايتۇرۇشنى ھەدەپ سۈي-
 لەۋاتاتتى، ئىشچىلارمۇ ئىش ھەققىگە تەلۈرۈپ تۇ-
 راتتى. ئابدۇرېشىت قارى ھاجى مۇشۇنداق قاتمۇ قات
 ئېغىر ئەھۋالدا قالغانىدى. شۇ كۈنلەرنىڭ بىرىدە
 بىر دوستى:

— ×× ئورۇندا 50 توننا مىخ ئىشلەيدىغان
 بىم بېسىلىپ قاپتۇ، شۇنى سۆزلىشىپ باققان بولسەن-
 لا، بېرىپ قالسا، ئەجەب ئەمەس، - دېدى، ئىشلىتىش
 بۇگەپ ئۇنىڭ كۆڭلىگە ياتىدۇ، ياقىتى دەپ
 ھېلىقى ئورۇنغا بېرىپ سۆزلەشتى. لېكىن ئۇلارمۇ پۇل
 غا ئېھتىياجلىق ئىدى. ماتېرىيال بېكىتىلىپ قالغان
 دىن كۆرە، مەھسۇلاتقا ئايلىنىپ سېتىلغىنى ياخشى،
 ئابدۇرېشىت قارى ھاجى بۇ ئىشقا ئاز - تولايەم ئىش
 لەتمىسە بولمايدىغانلىقىنى ھېس قىلدى ۋە دەرھال
 ئۈچ كۈنلۈك مۆھلەت بىلەن بىر پارچە قەرز ھۆججەت-
 ى تەييارلاپ ئېلىپ بېرىپ، 50 توننا مىخ ياسايد

دىغان سىمىنى ئۆز زاۋۇتىغا يۆتكىدى. بۇ غايەت ياخشى پۇرسەت ئىدى، ئۇ، قايتىدىن جانلاندى، كۆزلىرى گەخۇشاللىق نۇرلىرى، چىرايمىغا قىزىقلىق يۈگۈردى، ئارقىدىن ئۇ، ئىشلەپچىقىرىشنى تېز دىنلا جانلاندى ۋە تىتى. بۇنىڭ بىلەن ئىش تاڭ ئاتمايتتى، شۇڭا، ئۇ يەنە مەبلەغ توپلىشى ۋە ئىشلەپچىقىرىشنى يۈرۈشلەشتۈرۈشى كېرەك ئىدى. ئۇ، بۇ جەھەتتە شۇ كونا يولىنى، ئەنئەنىۋى ئۇسۇلنى قوللىنىش لازىملىقىنى تونۇپ يەتتى - دە، ئۇنى ھازىرقى ئەدەلىي ئەھۋالغا تەدبىقلاپ، ئىشچى - خىزمەتچىلەرنى پۇل، مال، كۈچ چىقىرىشقا سەپەرۋەر قىلدى، تىرىشچان، ئاق كۆڭۈل ئىشچىلار بەس - بەستە ئۇنىڭغا ماسلاشتى ۋە ئازغىنە كۈندە ئۇنىڭ قولىغا 50 مىڭ يۈەن پۇلنى تۇتقۇزدى. ئۇ قول ئاستىدىكىلەردىن سۆيۈنۈپ، ھاياجانلاندى ۋە كۈچلۈك غايىۋى ئۈمىد، ئىشەنچكە تولدى. بۇنىڭ بىلەن ئۇ، ئۈدۈل ئۈرۈمچىگە يول ئالدى، ئۈرۈمچىدە ئۆز زاۋۇتىغا كېرەكلىك ماتېرىياللارنى سېتىۋېلىش، پۈت كەش، ئىشلەپچىقارغان مەھسۇلاتلىرىنى سېتىش بىلەن شۇغۇللاندى. ئۇ، شۇ بىر يىل ئىچىدە ئۆز ئۆيىدە كۆپ بولغاندا 60 كۈن ئەتراپىدا تۇردى، قالغان ۋاقىتلاردا سىرتلاردا يۈرۈپ، زاۋۇت ئۈچۈن بارلىقىنى سەرپ قىلدى، ئاپتونوم رايونىمىزدا ئۇنىڭ ئىزلىرى چۈشمىگەن، قان - تەرى تاممىغان يەر قالمىدى. مۇشۇ جەرياندا ئۇ نەچچە قېتىم ئاچ - زېرىن، نەچچە قېتىم پىيادە قالدى؛ قانچە قېتىم كىشىلەرنىڭ ئىشىكى ئالدىدا بېچارىلەرچە تەلمۈرۈشكە مەجبۇر بولدى؛

قانچە قېتىم جاندىن ئۆتۈپ كېتىدىغان دوق - دەش نامىلارغا ئۇچرىدى... ئۇنىڭ ئاشۇ چاغدىكى ھاياتلىق ئىزلىرىدا ئۆچمەس بولۇپ قالغان ئىشلار، ۋەقەلەر ھەقىقەتەن ئاز ئەمەس ئىدى. ئۇنىڭ ھازىرقىدەك ئېسىدە تۇرغان بىر ئىش بار: ئۇ بىر قېتىم مۇناسىم ۋەتلىك ئورۇن ۋە تارماقلارنىڭ تونۇشتۇرۇشى بىلەن ئۈرۈمچىدىكى بىر ئورگانغا مىخ ئىشلىەيدىغان سىم سېتىۋالغىلى باردى. ئۆز زاۋۇتىنىڭ ئەھۋالىغا قارىغاندا، بۇ ئورگاننىڭ مىخ سىمى سېتىش باھاسى ھەقىقەتەن يۇقىرى ئىدى. ئەمما مىخ سىمى قىس، ئېھتىياج كۆپ ئىدى. ئۇ ئۆزى ئېلىپ بارغان تەستىق خېتىنى ئامبارچىغا كۆرسەتتى. ئامبارچى:

— ھازىر يوق، كېيىن كېلىڭ، مەن ھەل قىلىپ بېرىم، - دېدى. بۇ گەرچە ئۇ، كۈتكەن گەپ بولمىسىمۇ، لېكىن، خۇش بولدى - دە، ئامبارچىغا:

— بۇرادەر، بىزنىڭ ئەھۋالىمىز ئېغىر، مۇشۇ سىمنىڭ بىر قىسمىنى ھازىرلا بېرىشكە ئىمكانىيەت يارىتىپ بېرىڭ، بولمىسا زاۋۇتىمىز ۋەيران بولىدۇ، مەن قاتتىق ئۇۋالغا قالمىمەن، قىيىن ئەھۋالدىن قۇتۇلۇشىمىز ئۈچۈن ئىمكانىيەت يارىتىپ بېرىڭ! - دەپ يالۋۇردى. ياخشى سۆزنىڭ تەسىرىدە ئامبارچى سەل يۇمشاپ قالدى. ئابدۇرېشىت قارى ھاجى ئۇنىڭغا قايتا - قايتا چۈشەندۈردى.

بىر كۈنى كەچتە ئابدۇرېشىت قارى ھاجى ھېلىقى ئامبارچىنىڭ ئۆيىگە ئىزدەپ باردى، ئۇنىڭ ئۆيى ئىش ئورنىدىن بىر نەچچە كىلومېتىر يىراقلىقتا

ئىدى. ئابدۇرېشىت قارى ھاجى يولنىڭ بىر قىسمىنى
نى ئايتىپ بولس بىلەن، بىر قىسمىنى پىيادە بېسىپ،
مىڭبىر جاپادا ئۇنىڭ ئۆيىنى تېپىپ باردى، ئامبار-
چى ئابدۇرېشىت قارى ھاجىنى قوبۇل قىلماي قوپال
پوزىتسىيە قوللىنىپ، ئۇنىڭ ئالدىدىنلا ھەيدىۋەت-
مەكچى بولدى. ئابدۇرېشىت قارى ھاجىنىڭ كۆزلىك
رىگە كىچىك ئاچچىق ياش كەلدى:

— مەن بىر بىچارە ئادەممەن، دېدى ئۇ ئۆزىنى
توختىتىۋالماي، نىمە دېشىڭىز مەيلى، بىزنىڭ
ئەھۋالىمىزنى چۈشىنىڭ، بىز نامرات، بىچارە بول-
غاچقا، سىزگە ئاتا بىرەر كىلوگرام ئالىما چاغلىق
بىر نەرسە ئېلىپ كېلەلمىدۇم. مېنى كەچۈرۈڭ، بۇنداق
دېسەم، باشقىچە ئويلىنىپ قالماڭ، مەنمۇ سىزگە نىس-
بەتەن باشقىچە ئويدا ئەمەس، پەقەت دەردىمىزگە
يەتسەن، كۆڭلىمىزنى چۈشەنسەن دەيمەن...

ئامبارچى قاتتىق ھاياجانغا چۆمدى ۋە 40 توننا
مىخ سىمىنى ئەڭ تۆۋەن باھادا سېتىپ بېرىشكە
قوشۇلدى.

ئۇزاققا قالماي بۇ گەپ رېئاللىققا ئايلاندى.
ئابدۇرېشىت قارى ھاجى پۇل تۆلەپ تالوننى قولغا
ئالغاندا «ئۇھ» دېدى. دەل شۇ چاغدا بىر قانچە ئادەم
ئۇنى ئوربۇۋالدى: ئۇلار ئۇ، مىڭبىر جاپادا ھەل قىلغان
مىخ سىمىغا خېرىدار بولۇپ كەلگەنلەر ئىدى. ئۇلار
20 مىڭ يۈەن، ھەتتا 40 مىڭ يۈەن پايدا بەرمەكچى
بولدى. لېكىن، ئابدۇرېشىت قارى ھاجى ھەممىنى
رەت قىلدى. ئۇ، ئۆز ۋەدىسىنى، مەجبۇرىيىتىنى ئاق-

لىشى، ئىنسان پەزىلىتىگە يات بولغان ئىدىشلارنى قىلماسلىقى كېرەك ئىدى، ئۇ، ئايرىم ناكەسلەرگە ئوخشاش ئازغىنە مەنپەئەتنى ۋە كۆز ئالدىدىكى نەپىنى كۆرۈپ، قىزىل كۆزلۈك قىلىشنى ئۆلگۈدەك يامان كۆرەتتى ۋە ئۆز چۆنتەككىنى تولدۇرۇپ قېچىپ كېتىشنى ئىنتايىن نومۇسلىق ئىش دەپ قارايتتى، ئۇ قېچىپ كېتىدىغان كىشىلەردىن ئەھەس ئىدى. ئۇ، نەگە قاچىدۇ؟ ئۇنىڭ قاچىدىغان يېرىمۇ، بۇلاپ - تىلاپ يەيدىغان يېرىمۇ مانا مۇشۇ قەدىمكى شەھەر، مۇشۇ ئانا تۇپراق ئىدى! شۇڭا، ئۇ، مانا مۇشۇ يەر ئۈچۈن جان كۆيدۈردى، مانا مۇشۇ مۇقەددەس ئۇقۇم ئۈچۈن ياشاشنىڭ مەڭگۈلۈك ئابىدە بولۇپ قالدىغانلىقىغا كۈچلۈك بىر خىل تۇيغۇ بىلەن ئىنتىلدى.

شۇ يىلنىڭ ئاخىرىغا بارغاندا، زاۋۇتنىڭ ھاياتىي كۈچى ئاشتى، ئومۇمىي مەھسۇلات قىممىتى 157% ئورۇندالدى، ۋەزىپە 57% ئاشتى، پايدا 200 پىرسەنتكە يېتىپ، بانكا قەرزىدىن 70 مىڭ يۈەن قايتۇرۇلدى. شۇنداق قىلىپ، مىخ زاۋۇتىنىڭ تۈرلۈك كۆرسەتكۈچلىرى يىل ئېشىپ باردى. ئىشچى - خىزمەتچىلەرنىڭ ئىش ھەققى، تۇرمۇش پاراۋانلىق تەمىناتى ئۆستى، تۈرلۈك خىزمەت، ئىش لەپىچىقىرىش تەرتىپلىك يۈرۈشۈپ كەتتى، ئابدۇرېشىت قارى ھاجى ئىلگىرىكى جىددىيچىلىك ۋە روھىي ئېغىرچىلىقلاردىن قۇتۇلۇپ، جەمئىيەتكە قايتىدىن تونۇلدى.

ئارىدىن ئۈچ يىلدىن كۆپرەك ۋاقىت ئۆتۈپ كەت

1990 - يىلىنىڭ مەلۇم بىر كۈنى ئىدارە رەھبەر-
 لىكى ئابدۇرېشىت قارى ھاجىنى چاقىردى ۋە ۋەيران
 بولۇش گىردابىغا بېرىپ قالغان قەشقەر شەھەرلىك
 قۇيۇمچىلىق زاۋۇتىنى ھۆددىگە ئېلىشىنى ئوتتۇرىغا
 قويدى. ئابدۇرېشىت قارى ھاجى يەنە نېمە دېيەلسۇن؟
 شۇنىڭ بىلەن ئۇ بۇ زاۋۇتنىمۇ ھۆددىگە ئالدى ۋە
 چىقىش يولى ئىزدىدى. ئۇ، تونۇشلىرى ئارقىلىق ،
 يېڭىشەھەر ناھىيەسىدە تۇرۇشلۇق ھەربىي قىسىملار-
 نىڭ يېقىلىغۇ تېجەيدىغان يېڭىچە بىر خىل مەش-يا-
 ساتماقچى بولغانلىقىنى ئۇقتى - دە، ئۇ يەرگە بې-
 رىپ، قىسىم رەھبەرلىرى بىلەن 60 توننا چوڭ يۇنىفە
 شۇ خىل مەشنى ياساپ بېرىش توختىمى تۈزدى. ئۇ
 زاۋۇتتىكى ئىشچىلارنى جىددىي ھەرىكەتكە كەلتۈرۈپ،
 كېچە - كۈندۈز ئىشلەپ، مەشنى ۋاقتىدا، ئۆلچەملىك
 ھەم سۈپەتلىك پۈتتۈرۈپ ئۆتكۈزۈپ بەردى، بۇ ئىش-
 تىن ئۇ خېلى كۆپ پايدا يارىتىپ، زاۋۇتنىڭ ئىقتى-
 سادىي ئاساسىنى دەسلەپكى قەدەمدە تۇرغۇزدى. ئاب-
 دۇرېشىت قارى ھاجى زاۋۇت باشقۇرۇشتىكى ئاز-تو-
 لا تەجرىبىسىنى بۇ زاۋۇت ئۈچۈنمۇ خىزمەت قىلدۇ-
 رۇپ، ئىككى يىلغا يەتمىگەن ۋاقىت ئىچىدە زاۋۇتنى
 زىيان تارتىشتىن پايدا ئېلىشقا قاراپ تەرەققىي قىل-
 دۇرۇپ، ئارقا - ئارقىدىن ئۇتۇق قازاندى.

«خېرىدارنىڭ كۆزى ئۆتكۈر»

ھەر قانداق ئىشنىڭ نەتىجىسى قەيسەر روھقا، ھەر
 تەرەپلىمە تىرىشچانلىققا باغلىق بولىدۇ، ئابدۇرې-
 شىت قارى ھاجى ئىككى زاۋۇت ئۈچۈن ئاز بولمىغان

تىرىشچانلىق ۋە ئىجادچانلىق روھىنى بېغىشلىدى ھەم دە
 بۇنى رېئاللىق بىلەن بىرىكتۈردى. مۇنداقچە قىلما
 خاندان، رېئاللىقنى ئەمەلىي ئەھۋالغا، ئەمەلىي ئەھ
 ۋالنى بولسا، رېئاللىققا ماھىرلىق بىلەن باغلىدى.
 بۇنىڭ ئىلمىي ئاساسى بار ئىدى. قايسى جەھەتتىن
 قارىمايلى، ئۆتكەن زاماندىكى ئادەملەر ھازىرقى ئا
 دەملەرگە ئوخشىمايدۇ، ئۆتكەن زاماندىكى بازار ھا
 زىرقى زاماندىكى بازارغا ئوخشىمايدۇ. ئۆتكەن زام
 اندىكى مەھسۇلات ھازىرقى زاماندىكى مەھسۇلاتلار
 نىڭ سۈپىتى، تۈرىگە ئوخشىمايدۇ. كىشىلەرنىڭ تال
 لىشى ۋە قوبۇل قىلىشىمۇ ئوخشىمايدۇ. بۇ بىر رې
 ئاللىق. شۇنداقلا، مەڭگۈلۈك ھەقىقەت، بەلكى يەڭگى
 لى بولمايدىغان ھەقىقەت ئىدى؛ ئەلۋەتتە، خىيالىي
 رېئاللىق نىسپىي بولىدۇ، ئۇ بىر پۈتۈن ھەقىقەت ئە
 مەس، مانا بۇ نۇقتا ئابدۇرېشىت قارى ھاجىنىڭ
 نەزەرىدە كۈچلۈك ئويغىتىش، ئىنتىلىش ۋە يېڭىلاش
 ئىستىكىنى قوزغىدى. ئۇ، بۇنداق رېئاللىققا بويىسۇن
 مىسا ۋە ماسلىشىپ ئىش قىلىمسا بولمايتتى،
 ھەر ئىككى زاۋۇت ئۇنىڭ كۆزىدىكى ئەينەككە ئوخ
 شاش كۆز نۇرىدا ئەكس ئېتىپ تۇراتتى. شۇڭا، ئۇ
 نىڭ قەلبىدە ھەر ۋاقىت خىيالىي تەسەۋۋۇر، رېئال
 لىق ئاساسىدا پەيدا بولغان خىيالىي رېئاللىق مەۋج
 ئۇرۇپ تۇراتتى. ئابدۇرېشىت قارى ھاجى بۇ زاۋۇت
 لارنى تەرەققىي قىلدۇرۇش، بازارلىق مەھسۇلاتلارنى
 ئىشلەپچىقىرىپ سېتىپ، ئۇلارنى غەپلەتتىن، مەھ
 كىملىقتىن قۇتۇلدۇرۇشى كېرەك ئىدى. ئۇ، «سۈپەتنى

ياخشىلاش كېرەك، چۈنكى، ئۇستاھنىڭ ئەقلىدىنمۇ خېرىدارنىڭ كۆزى ئۆتكۈز بولىدۇ» دەيتتى، بۇ ئۇنىڭ ئەينى يىللاردىن بۇيانقى ئىزچىل كۆز قارىشى ئىدى. بۇنىڭ ئۈچۈن زاۋۇتنىڭ كونا دەسمايدىسى كارغا يارىمايتتى، شۇڭا، تېخنىكا جەھەتتىن يېڭىلىق يارىتىشى، سۈپەت جەھەتتىن ياخشى ئۆزگىرىش ياساشى كېرەك ئىدى. ئۇ ئەينى چاغدا، ئۆز تەجرىبىلىرىنى خىيالىي تۇيغۇلار ئىچىدە بىر - بىرلەپ يەكۈنلەپ چىقتى ۋە قولىغا قەلەم ئېلىپ ئۇنى «دەرسلىك» قىلىپ تۈزدى. شۇنىڭ بىلەن ئىشچىلارنى ھەر ھەپتىدە يېرىم كۈن كەسپىي ئۆگىنىشكە تەشكىللىدى. ئۇ، بۇ كەسپنى ھەم سۆزلەپ، ھەم ئەمەلىي مەشغۇلات بىلەن بىزىكتۈرۈپ ئۆگەتتى، سىناق قىلىش، ئەمەلىي پەتتىن ئۆتكۈزۈش، ئىمتىھان ئېلىش يولى بىلەن ئىشچى - خىزمەتچىلەرنىڭ ئۆگىنىش، ئۆزلەشتۈرۈش قىزغىنلىقىنى قوزغىدى؛ باشقا جايلارغا ئۆگىنىشكە ئادەم ئەۋەتىپ، ئىلغار تەجرىبىلىرىنى قوبۇل قىلدى. ئۇ، ئىشلەپچىقارغان مەھسۇلاتلارغا قارىتا سۈپەت نازارەتچىلىكىنى يولغا قويدى ۋە مەھسۇلاتلارنى پەردازلاش، قاچىلاش، يۆتكەش، سېتىش ھالقىلىرىدا سۈپەتنى ئالدىنقى قاتارغا قويدى.

ئابدۇرېشىت قارى ھاجى بىكار بولسىلا بازارلارنى ئارىلاپ، خېرىدار ۋە مال ساتقۇچىلار بىلەن مۇئەسسەسە، پىكىرلىشىپ، ئۇلارنىڭ قاراشلىرىنى ئۆزلەشتۈرەتتى. ئۇلار قايسى خىل مەھسۇلاتقا ئېھتىياجلىق بولسا، دەرھال شۇ تەلەپ، شۇ ئېھتىياجنى قان

دۇرۇشنىڭ پۇرسىتىنى قولدىن بېرىپ قويمايتتى. ئەل-
 ۋەتتە، بۇ رىقابەتتىكى ئاددىي بىر تەرەپ ئىدى. ۋە-
 ھالەنكى، رىقابەتنىڭ چېكى بولمايدۇ، ئەمما چېگرى-
 سى، ۋەھىمىسى، خۇشاللىقى بولىدۇ. شۇڭا، ئابدۇر-
 شىت قارى ھاجى يەنە نۇرغۇن رىقابەتكە قارشى تۇر-
 مىسا بولمايتتى، بۇ خىل ئېھتىياج بىلەن ئۇ ئىلىگە-
 رى ۋە ئاخىر بولۇپ 200 مىڭ يۈەنگە يېقىن مەبلەغ
 توپلاپ، يېڭىدىن سەككىز دانە مىخ ئىشلەش ماشىنىسى-
 سى ۋە بىر قىسىم يېڭى ئۈسكۈنىلەرنى سېتىۋالدى.
 مىخ زاۋۇتىدا بولسۇن ياكى قۇيىمچىلىق زاۋۇتىدا
 بولسۇن، تېخنىكا يېڭىلاش، ئۆزگەرتىشنى ئىزچىلدا-
 ۋاملاشتۇردى، 100 نەچچە خىل يېڭى مەھسۇلات ئىش-
 لەپچىقاردى، ئون نەچچە تۈردە تېخنىكا يېڭىلاش، ئۆز-
 گەرتىش ئېلىپ باردى، مىخ قېلىپىدىن 30 نەچچە
 خىلنى يېڭىدىن لايىھىلەپ ياسىدى ۋە ئومۇملاشتۇر-
 دى. بۇ ئىشلار ئاددىي، ئاسان ئىش ئەمەس ئىدى،
 ئابدۇرېشىت قارى ھاجى بۇ ئىشلارنى قىلىمەن دەپ،
 نۇرغۇن خۇسۇسىي مەنپەئىتىدىن ۋاز كەچتى، ئالتۇن
 دەك ياشلىق باھارى بىلەن قىممەتلىك ئۆمرىنى سەرپ
 قىلدى، يامغۇر يېغىپ، ئائىلىسى سۇ ئاستىدا قال-
 غان چاغدىمۇ، بالا - چاقىلىرى ئاغرىپ دوختۇر خانىدا
 يېتىپ قالغاندىمۇ، ئائىلىسىنىڭ جانىجان مەنپەئىتى-
 تىگە تاقىلمىدىغان ئىشلارنى بېجەردىغان چاغلاردىمۇ
 بۇ ئىشلارغا كىچىككىنە بولسىمۇ ۋاقىت ئاجرىتالىم-
 دى، يار - يۆلەك بولالمىدى، شۇ ئىشلار تۈپەيلىدىن

ئېغىز ئازابقا قالغاندىمۇ ئۆزىنى يوقاتماي، زاۋۇت،
ئىشچىلار ئۈچۈن دەريا بولۇپ ئېقىش، يالقۇن بولۇپ
كۆيۈشتىن ئايا نىمىدى.

سېخ روھىدا مىڭ ئۇتۇق

بىر دەملىك قىزغىنلىق، ھېسسىيات،
ئەسەبىيلىك ۋە زورۇقۇش بىلەن سودا كەسپىدە ئۇ
تۇق قازىنىش قىيىن، ئۇتۇق قازانغان تەقدىردىمۇ
چوڭ ۋە ئەھمىيەتلىك ئىشلارنى ۋۇجۇتقا چىقارغىلى
بولمايدۇ. قىزغىنلىققا تىرىشچانلىق، ھېسسىياتقا
ئەمەلىيەت، ئەسەبىيلىككە قەتئىيلىك،
زورۇقۇشقا مۇھەببەت ھەم قەتئىي بوشاشمايدىغان روھ
قوشۇلغاندىلا ئۇتۇق ۋە نەتىجە مۇۋەپپەقىيەت
قىيەتلىك بولىدۇ. ئابىدۇرپىشىت قارى ھەم
جىنىڭ ئەينى يىللاردا ئىگىلىك باشقۇرۇش تەجرىبىسى
سى كەمچىل، كەسپى ئالاقە نۇقتىلىرى يوق دېيەر.
لىك ئىدى. ئۇ بۇنى «مېنىڭ كەسپى يېتەرسىزلىكىم»
دەپ قارايتتى، ئەمما ئۇنىڭ قىزغىنلىق بىلەن يۈ-
غۇرۇلغان ئىلھامى مەۋج ئۇرۇپ تۇراتتى، شۇڭا، ئۇ، بۇ-
نى ئىشلەش جەريانىدا رېئاللىققا ئايلاندۇرۇشقا تى-
رىشتى، ھەر بىر ئىشتا قىزغىنلىق بىلەن تىرىشچان-
لىقىنى بىر-بىرىگە باغلىدى، شۇنداقلا، ھەرقانداق ئىشقا
ماس كېلىدىغان ئۇسۇل - چارىلارنى تېپىشقا تىرىشتى
ۋە پېشقەدەم كەسىپ ئەھلىلىرىدىن مەسلىھەت ئالدى،
ئۆگەندى، تەجرىبە - ساۋاقلارنى يەكۈنلىدى، رەھ-

بەرلىكىگە يېقىندىن ماسلىشىپ يوللورۇق سورىدى، يۈز-
قىرى دەرىجىلىك كەسىپى تارماقلار بىلەن قويۇق ئا-
لاقە ئورناتتى، بۇنىڭ كۆپ تەرەپلىمە ئۈنۈمى بول-
دى. شۇنداق قىلىپ ئۇ، 1988 - يىلىدىن 1990 - يىلى-
غىچە 830 توننا خام ماتېرىيالنى تۆۋەن باھادا كەل-
تۈرۈپ، زاۋۇتقا 250 مىڭ يۈەن تېجەپ بەردى؛ مال
كەلتۈرۈش ۋە سېتىپ چىقىرىشتەمۇ بارلىق ئىمكانىي-
يەت بىلەن سەرپىياتنى تۆۋەنلەتتى، ئۈنۈمنى ئۆس-
تۈردى، زاۋۇتقا زىيان يەتمەسلىكىنى پايىدا ئالدىمىمۇ،
خېرىدارلار قانداق ئىشنى قىلىپ بەر دېسە، ئۇلارنىڭ
دېگىنى بويىچە ئىشلەپ بەردى، خام ماتېرىيال كۆتۈ-
رۈپ كېلىپ ئىش بۇيرۇتىشىمۇ ياق دېمىدى، بۇنىڭدىن
زاۋۇتمۇ، خېرىدارلارمۇ نەپ ئالدى، ئوبوروت تېزلەشتى،
زاۋۇتنىڭ خېرىدارى كۆپەيدى، بانكا قەرزى ۋە ئامبار
قالدۇقى تۈگىدى. ئابدۇرېشىت قارى ھاجى ئوراش، قا-
چىلاش ھۈنەر - سەنئىتىنى يېڭىلاپ، چىدامچانلىقى
يۇقىرى، تەننەرخى ئەرزان بولغان بىر خىل قەغەز
يەشىك لايىھىلەپ ئىشلەتتى؛ كەلتۈرۈلگەن خام ماتې-
رىياللارنى چۈشۈرۈش، يۈك قاچىلاش ئىشلىرىنى ئۆز-
لىرى ئىشلەش ئارقىلىق، تەننەرخىنى تۆۋەنلەتتىپ،
زاۋۇتقا ھەر يىلى 2500 يۈەن تېجەپ بەردى؛ چېچىمى-
غان، بۇزۇلغان سىم، پولات مىخ، چۆيۈن قاتارلىقلار-
نى يىغىپ قايتا ئىشلىكەپ 6000 يۈەن ئىقتىساد قىلدى؛
تاشلىنىپ قالغان ئۈچ دانە مىخ ياساش ماشىنىسى-
نى ئۆزى قول تىقىپ رېمونت قىلىپ، زاۋۇتقا 52 مىڭ
يۈەن پايىدا يەتكۈزدى.

ئابدۇرېشىت قارى ھاجى مىخ زاۋۇتى بىلەن قۇيىمىچىلىق زاۋۇتىنى بىر قانچە يىل ئىچىدىلا ئىقتىسادىي جەھەتتىن جانلاندىرۇپ، كىشىلەر ئارىسىدىكى ئوبرازنى قايتىدىن تىكلىدى. ئۇ، بۇ جەرياندا نوقۇل ھالدىكى ئىشلەپچىقىرىش بىلەن شۇغۇللانغان خاندا، بەزى چەكلىمىلەرگە ئۇچرايدىغانلىقىنى ھېس قىلدى ۋە ئىشلەپچىقىرىش، سېتىش، سودا بىر گەۋدە قىلىنغان ئۈنۈمۈز پىرسال ئىگىلىك تىكلەش پەللىسىگە يۈرۈش قىلىش لازىملىقىنى تونۇپ يەتتى. شۇنىڭ بىلەن ئۇ ئىدارە رەھبەرلىكى بىلەن كېڭىشىپ، 1993-يىلى 3-ئايدا قەشقەر شەھەرلىك 2-يېنىك سانا-ئەت سىستېمىسىدىكى مېتال بۇيۇملىرى زاۋۇتى، مىخ زاۋۇتى، پولات، ياغاچ ئۆي جاھازىلىرى زاۋۇتى، قۇي-مىچىلىق زاۋۇتى، تۆمۈرچىلىك كارخانىسى قاتارلىق كارخانىلارنى بىرلەشتۈرۈپ، قەشقەر شەھەرلىك مېتال بۇيۇملىرى سانائەت - سودا شىركىتىنى قۇرۇپ چىقتى. بۇنىڭ بىلەن ئۇنىڭ مەجبۇرىيىتى ۋە ۋەزىپىسى ئېغىرلاشتى، لېكىن، ئۇ سەگەكلىك بىلەن ئىش قىلىپ، مال مەنبەسىنى تەشكىللەش، ئىشلەپچىقىرىش، سېتىش قاتارلىق ھالقىلاردا بازار ئىگىلىكىگە ماس كېلىدىغان چارە - ئۇسۇللارنى قوللاندى. شىركەت قۇرۇلغان تۇنجى يىلىلا ئومۇمىي مەھسۇلات قىممىتىنى 2 مىليون 900 مىڭ يۈەنگە يەتكۈزدى، دۆلەتكە 210 مىڭ يۈەن باج - پايدا يارىتىپ بەردى، ئىشچىلارنىڭ يىللىق ئوتتۇرىچە ئىش ھەققىنى 3800 يۈەندىن ئاشۇرۇۋەتتى. 1994-يىلىدىن 1996-يىلىنىڭ ئاخىرلىرى

رىغىچە بۇ شىركەت 4 مىليون 750 مىڭ يۈەنلىك مەھسۇلات قىممىتى، 298 مىڭ يۈەن باج - پايدا ياراتتى. شىركەتنىڭ ئەسلىدىكى 100 نەچچە مىڭ يۈەنلىك مۇقىم مۈلكى ھازىر 3 مىليون يۈەنگە كۆپەيدى، ئادەم سانى ئىلگىرىكى 28 كىشىدىن 160 كىشىگە يەتتى. ئۇتۇق دېمەك - غەلىبە دېمەكتۇر، غەلىبە بار يەردە شەن - شەرەپ بولماي قالمايدۇ. ئابدۇرېشىت قارى ھاجىمۇ بۇنىڭدىن مۇستەسنا ئەمەس. ئۇ، 1985 - يىلىدىن 1995 - يىلىغىچە ئۇدا ئىككى قارار شەھەر بويىچە «ئەمگەك نەمۇنىچىسى»، 1988 - يىلىدىن بۇيان كۆپ قېتىم «ئىلغار ئىشلەپچىقارغۇچى»، «مۇنەۋۋەر كومپارتىيە ئەزاسى»، «ئىلغار كارخانىچى»، «خىزمەت ئىلغارى»، «بىخەتەر ئىشلەپچىقارغۇچى» بولۇپ باھالىنىپ مۇكاپاتلاندى. ئۇ باشقۇرغان بەش خىل مېتال سودا - سانائەت شىركىتى قارىمىقىدىكى بەش خىل مېتال تال زاۋۇتى، مىخ زاۋۇتى، مىللىي پولات - ياغاچ ئۆي جاھازلىرى زاۋۇتى، قۇيىمچىلىق زاۋۇتى، تۆمۈرچىلىك كۆپىراتىپى قاتارلىقلارمۇ ئۇدا بىر قانچە يىل «ئىلغار ئورۇن» بولۇپ مۇكاپاتلاندى.

1991 - يىلى 11 - ئايدا قەشقەردە يېزىلدى.

1996 - يىلى 10 - ئايدا تولۇقلاندى.



تۇچىنچى كۈز

1

بىر ئىشنىڭ كېلىپ چىقىشىغا يەنە بىر ئىش سەۋەب بولىدۇ. ئۇنىڭ مانا مۇشۇنداق ۋاسىتىلىق رولى قانۇنىيەتكە تولغان بۇ ئالەمدە كىشىگە بەزىدە بەخت، بەزىدە قايغۇ ئېلىپ كېلىدۇ. ئوقۇرمەنلەرگە مەلۇم بولغاچكى، ئوچىركىمىزنىڭ باش قەھرىمانى ئۆمەر روزى ئاشۇنداق ئىش بىلەن، شۇنداقلا قانۇنىيەتنى قانۇنىيەتكە سەۋەب قىلىش يولىدا مېڭىپ ئۇتۇق قازانغان ئادەم. بۇنىڭ جەريانىغا قىزىقسىڭىز ئۇنىڭ قەدەم ئىزلىرىغا نەزەر سېلىڭ!

2

ئۆمەر روزى خېلىدىن بۇيان باغۋەنچىلىك بىلەن شۇغۇللىنىشنى ئارزۇ قىلىپ كەلگەنىدى. بۇنىڭغا يارىشا 1986 - يىلى 1 - ئايدا يەكەن ناھىيىسىدىكى تومئۆستەڭ يېزىسىنىڭ ئوردا ئۆستەڭ كەنتىدىكى 112 مو ئالدىلىق باغنى ئالتە يىللىق توختام بىلەن ھۆددىگە ئالدى. توختام بويىچە ئۇ، ھەر يىلى 3000 يۈەن پايدا تاپشۇرۇشى لازىم ئىدى. ئەمما، باغنىڭ ھازىرقى ئەھۋالى زادى قانداق؟ ھەر يىلى 3000 يۈەن پايدا كەلتۈرگىلى بولامدۇ - يوق؟ دېگەندەك ئويىڭىزنى مەسىلىلەر ئۇنى گاڭگىرتىپ قويدى. ئەل ۋەتتە، باغنىڭ كۆلىمى ھەققىدىكى پاراڭنى ئاڭلىدى.

خان، لېكىن ئۆز كۆزى بىلەن كۆرمىگەن ئادەم بۇنىڭغا ئاسانلا جاۋاب بېرەلەيتتى. ئۆمەر روزى بولسا ھازىرچە ئالدىراپ جاۋاب بېرەلمەيتتى. چۈنكى باغ چوڭ، غادى- يىپ تۇرغان ئالما دەرەخلىرى بار بولغان بىلەن، يىلىغا 400 — 500 يۈەنلىك مېۋە چىقماي كېلىۋاتقىدۇ. نىڭغا بىر قانچە يىل بولۇپ قالغانىدى ... قىسقىسى، ئۇنىڭ كونا، قاتمال، قالاق ھالەتتىكى باشقۇرۇش ئۇسۇلى باغنى ئاللىقاچان خاراب قىلىۋەتكەنىدى. ئۆمەر روزى بۇنىڭدىن مەيۈسلەنىپ كەتمىدى، بەلكى باغ باشقۇرۇش تېخنىكىسىنى بىلىدىغان تېخنىكىدىن بىرنى تېپىپ باغقا باشلاپ كەلدى - دە، ئۇنىڭدىن مەسلىھەت سورىدى.

— كۆچەتلەر ھورۇن خوتۇننىڭ بېشىدىكى چاچ- تەك چىكىلىشىپ كېتىپتۇ، - دېدى تېخنىك باغنى بىر قۇر كۆزدىن كەچۈرۈپ، - بۇنداق كۆچەتلەرنىڭ مېۋىسىمۇ ئوخشىمايدۇ ...
— سىزنىڭچە قانداق قىلساق بولىدۇ، ئۇكام، يول كۆرسىتىڭە!

— سۈپەتلىك مېۋە ئالىمىز دەيدىكەنمىز، ئالدى بىلەن كۆچەتلەرنى تېخنىكىلىق ئۆلچەم بويىچە ئىس- مۇمبۈزلۈك فورمىلاشقا توغرا كېلىدۇ. فورمىلاشتا ھەر بىر تۈپ مېۋىلىك دەرەخنىڭ غوللىرىدىكى بىر - بىرىگە كىرىشىپ كەتكەن شاخلار مەلۇم نىسبەت بويىچە رەتلىك كېسىلىپ، تاكى بۇ تەرەپتە تۇرۇپ چالما ئات- ساق، ھېچقانداق شاخقا تەگمەي ئۇ تەرەپكە ئۆتكەن دەك بولغانغا قەدەر شالاڭلاشتۇرۇلىدۇ.

تېخنىك بىر قانچە كۈن سەرپ قىلىپ، باغدەكى ئالما دەرەخلىرىنىڭ ھەممىسىنى ئۆلچەملىك فورمىدا لاپ چىقتى، باغنىڭ ئىچى شاخ - شۇمبا بىلەن تولۇپ كەتتى. بۇ «ۋەقە» نى ئاڭلىغان كەنت كادىرلىرى باغقا يېتىپ كېلىپ پېشانىلىرىگە ئۇرۇشۇپ زارلاندى:

— ئىست، بىر بەلەن بېغىمىز بۇزۇلۇپتۇ، قىراپ تۇرۇپ شۇنچىۋالامۇ ۋەيران قىلغان بارمۇ؟! — ھېساب - سۈرئىتى يوقتەك نېمانچىمۇ قاپ يۈرەكلىك قىلغانسىز؟

— باغنى مۇشۇنداق ۋەيران قىلىشتىن مەقسەتىڭىز زادى نېمە؟ ئوتۇن قىلىپ قالاشمۇ؟!

بۇ گەپلەر ئۆمەر روزىنىڭ ئوغىسىنى قايناتتى: — باغنى ۋەيران قىلغىنىم يوق، ۋەيران بولغان باغنى تۈزەۋاتىمەن، - دېدى ئۆمەر روزى ئۇلارغا، - باغنى مەندىن ئۆتكۈزۈۋالدىغان چاغدا، ساق تاپشۇرۇپ بېرەلمىسەم، قانداق جازالىساڭلار مەيلى، لېكىن ھازىر ھە دېگەندە ئىشلىرىمغا چات كېرىپ ئارىلىشىۋالماڭلار...

— نېمىشقا ئارىلاشماغۇدەك-مىز. بىر ئوبدان باغنى ۋەيران قىلىشىڭىز، قاراپ تۇرساق بولامتى ئەمەسمە؟!

— ھۈرمەتلىك رەھبەرلەر، تەتۈرلۈك قىلىماڭلار، باغنى ۋەيران قىلىپ ئوت قويۇۋەتكىنىم، دەرەخلەرنى يىملىتىشى بىلەن قومۇرۇپ تاشلىۋەتكىنىم يوققۇ؟! چاتاپ فورمىلىغا نىڭ پايدىسىنى كېيىن كۆرىسىلەر!... بۇ يۇرتتىكى كۆپ سانلىق كىشىلەر باغ دېگەن -

نى سۇغىرىپ قويسا ، چارۋا - ئۇلاغلارغا غاجىتىۋەتە -
 مىسىلا بولۇۋېرىدۇ دەپ قاراپ ، باشقۇرۇش ، پەر -
 ۋىش قىلىش ئىشلىرىغا سەل قارايتتى . شۇڭا ، ئۆمەر
 روزىنىڭ « قىلىقى » ئۇلارنىڭ كۆڭلىگە ياقماستىكى
 تۇرغان گەپ ئىدى . ئۆمەر روزى بۇنى بىلگەچكە ،
 تالاش - غەۋغالارنى پىسەنتىگە ئېلىپ كەتتى ،
 پەقەت : « ھە ، باغ دېگەننى مۇنداق باشقۇرسا بو -
 لىدىكەن - دە ! » دېگۈدەك بىر ياخشى تەجرىبە يارى -
 تىپ قويۇشنى كۆڭلىگە پۈكتى .

3

باغ دېگەن ئەتراپلىق باشقۇرۇش ، ئىلمىي پەر -
 ۋىش قىلىش ئارقىلىق ئىسمى - جىسمىغا لايىق باغ
 بولىدۇ . ئۆمەر روزى ھۆددە ئالغان بۇ باغ بۇنىڭغا
 تېخىمۇ موھتاج بولۇپ ، تۇپرىقى ئۈنۈم - سىزلىشىپ
 كەتكەچكە ، يېتەرلىك سۇغىرىشتىن باشقا ، ھەر خىل
 ئورگانىك ئوغۇت ۋە خىمىيىۋى ئوغۇتلارغا ئېھتىياج -
 لىق ئىدى !

ئۆمەر روزى بىر قانچە ئادەمنى باغدا ئىشلەش -
 كە تەكلىپ قىلىش بىلەن بىر چاغدا ، ئوت ئادەمنى
 مۇقىم ئىشچىلىققا تاللىدى ، ئۆزىمۇ كۈچىنىپ ئىش -
 لىدى . ئۇ ، ھەر بىر تۈپ كۆچەتنىڭ تۈۋىگە ئۈرەك
 كولاپ مەدەللىۋى ئوغۇت بىلەن خىمىيىۋى ئوغۇتنى
 تار بىلاشتۇرۇپ كۆمدى ، ئوت - چۆپ بېسىپ كەتكەن
 يەرلەرنى تومۇرۇپ يۇمشاتتى ، سۇغىرىش ئېرىقلىرى
 نى ۋە يوللارنى راۋانلاشتۇردى . بۇ ئىشلار ئۈچۈن
 خېلى كۆپ پۇل چىقىم قىلدى ... بۇ قىلىغانلىرى ئاز

كەلگەندەك ، تارتقان جاپاسى ئېشىپ چۈشكەچكە ،
 تۇرۇپلا باغنى ھۆددىگە ئالغىنىغا پۇشايما نىمۇ يېدى .
 لېكىن ، دەرد - ئەلىمىنى باشقىلارغا بىلىنىدۇرمىدى .
 بىلىدۇرۇپ قويدىغان بولسا ، نۇرغۇن كىشىلەرنىڭ
 مەسخىرىسىگە باھانە تېپىپ بېرەتتى! ئۇ ، ئۆز نىشا -
 نى ، غايىسى ھەققىدە خىيال سۈردى ، پىكىر يۈرگۈز -
 دى : « مەن پېنىسىيىگە چىققان بىر كادىر . دېھقان -
 لارنىڭ كۆپچىلىكى : كادىر دېگەن ئورۇندۇقتا ئول -
 تۇرۇپ بۇيرۇق چۈشۈرۈشنىلا بىلىدۇ دەپ قارايدۇ ،
 گاھىدا بۇگەپنى يۈزتۇرانە دەيدىغانلار بار ! ئۇلار
 كادىرنىڭ ئورۇندۇقتا ئولتۇرۇپ بۇيرۇق چۈشۈرىدۇ -
 ھانلىقىنىلا بىلىپ قالماي ، ئېتىز - ئېرىقلىرىدا -
 ئىشلىيەلەيدىغانلىقىنى كۆرۈپ باقسۇن ، ئەقلىمى ئەم -
 گەك بىلەن جىسمانىي ئەمگەكنىڭ پەرقىنى ، قۇدرەت -
 كارامىتىنى بىلىپ قالسۇن ! ... » ئوي - خىياللىرى
 ئۇنىڭغا جاسارەت بەردى ، شۇنداق قىلىپ ، ئۇ بار -
 لىق غۇرۇردى ، جاسارىتىنى جىسمىغا قانات قىلدى .
 ئۆمەر روزى ياش چاغلاردا يېزا مەكتىپىدە
 ئوقۇتقۇچى بولغان ، ئۈچ ۋىلايەت ئىنقىلابى مەزگى -
 لىدە ، مىللىي ئارمىيىگە قاتنىشىپ كۆپ قېتىم خىزمەت
 مەت كۆرسەتكەن ، كېيىن ، ھەر خىل سىياسىي بوران -
 لارنى باشتىن كەچۈرۈپ ، ئاخىرى « ئات ئايلىنىپ
 ئوقۇرنى تاپار » دېگەندەك ئۆز يۇرتى يەكەنگە كې -
 لىپ توختىغان . ئاندىن ، بىر مەزگىل ناھىيە - مىلىت
 سودا ئىدارىسىنىڭ مۇئاۋىن باشلىقى بولۇپ ئىش -
 لەپ ، 1985 - يىلى پېنىسىيىگە چىققان . بۇ ، سىيا -

سەت كەڭ قويۇپ بېرىلگىنىگە بىر قانچە يىل بولغان
 چاغلار بولغاچقا ، ئۇ خېلى كۆڭۈل توختىتىپ قالغا -
 نىدى ، چۈنكى ئەمدى « ئاقچى ئۇنسۇر » ، « كۆكچى
 ئۇنسۇر » دېگەندەك ياراشمايدىغان قالپاقلار چۆرۈپ
 تاشلىنىپ ، خاتىرجەملىك چىراي ئاچقاندا -
 دى . شۇڭا ، كۆڭلىدە نۇرغۇن پىلانلارنى تۈزەتتى .
 يېقىن - يىراقتىكىلەرمۇ بەزى ئىشلارنى قىلىشقا ئۇن -
 دەيتتى . لېكىن ، ئۇ ، يېشىنىڭ بىر يەرگە بېرىپ قال -
 غانلىقىنى ئويلىغىنىدا ھەممىدىن ۋاز كېچەتتى .
 « ئادەم قېرىغان ئىكەن ، خىزمەت ئورنىنى باشقىلار -
 غا بېكارلاپ بېرىش ئوبيېكتىپ قانۇنىيەتكە ئۇيغۇن
 ئىش ، - دەپ ئويلايتتى ئۇ ، پېنىسىيىگە چىقىشنىڭ
 ئالدىدا خىيال قىلىپ ، - لېكىن ، ھازىرقى ياشلار
 خىزمەت ئورنىمىزنى تارتىۋېلىشقا ئاران تۇرىدۇ ،
 بېسىم ئىشلىتىدۇ ، تېخى شۇنچە يىللاردىن بۇيانقى
 تۆھپىمىزنى ، نەتىجىلىرىمىزنى خىيالىغا كەلتۈرۈپ
 قويۇشمايدۇ ، ھەتتا كۆزىگە ئىلمايدۇ ... ئىمكان بار ،
 ئورۇننى بالىدۇراق بوشاتقان ياخشى ، ساقالغا ئاق
 كىرىپ ، ئۇلارغا سەت كۆرۈنۈپ قالدۇقمۇ بولدى ،
 ھالىڭغا ۋاي ! لېكىن سەپتىن بالىدۇر چىقىۋېلىپ ،
 كۈنلىرىڭنى قانداق ئۆتكۈزمەكچىسەن ؟ ئاخىرقى ئۆم -
 رىنى خاتىرجەم ، راھەت ئىچىدە ئۆتكۈزۈشكۈ تولا
 ئوبدان ئىش . ئەممازە ، راھەتلىك تۇرمۇش ئادەم -
 نى ھورۇنلاشتۇرۇۋېتىدۇ ، ھاياتنى بالىدۇر خاراب قى -
 لىدۇ ... بۇ ، چېنىقىمىغا نىمىنىڭ كاساپىتى . مانا كۆ -
 رۇپ تۇرۇپتىمىز ، كۆپ ساندىكى پېشىقەدەم كادىرلار

پېنىسىيىگە ، دەم ئېلىشقا چىقىپ ، ئۇزاق ئۆتمەيلا
ئۆلۈپ كېتىۋاتمامدۇ ؟ ! بۇ ، ھەرىكەتنىڭ بەك ئاز ،
راھەت - پاراغەتنىڭ ھەددىدىن زىيادە كۆپ بولۇپ
كەتكەنلىكىدىن ئەمەسمۇ ! ... لېكىن ، چېنىقىش ئۇ -
چۈنمۇ مۇۋاپىق مەيدان كېرەك ، كىچىك بالىلاردەك
يۈگۈرۈپ يۈرگىلى بولمايدۇ - دە ! مۇۋاپىق مەيدان -
نى ئۇزۇڭنىڭ تېپىشىغا توغرا كېلىدۇ . بۇنداق مەيدان
دان ، ھەم ئادەمنى تاۋلاپ تەندۇرۇش قىلىدۇ ، ھەم
ئۇزۇن يىللار مابەينىدىكى تەجرىبە - ساۋاقلارنى
يەكۈنلەيدۇ ، ھەم ياراتقان تەجرىبىلىرىڭ ئەۋلادىڭ
غا نەمۇنە بولۇپ قالىدۇ ، ئەۋلادىڭ ئۇ تەجرىبىلەر -
دىن پايدىلانسا ، سېنى ياد ئېتىدۇ ، ئۇ چاغدا ، قە -
دىر - قىممىتىڭ ئاشىدۇ . ھەممىدىن نوپىسى شۇ ! ...»
ئۆمەر روزى ئاخىرى ئۆزى ئارزۇ قىلغان « مەيدان »
دان « غىمىر ئىگە بولدى ، چېنىقىپمۇ كۆردى .
ئەممازە ...

... كۆچەتلەرنىڭ سۈپەتلىك ھەم كۆپ مېۋە ئېرى -
رىشىنى قولغا كەلتۈرۈش ئۈچۈن ، ھېلىقىدەك تېخنىكا -
كىۋىي تەلپ بويىچە فورمىلاشتىن باشقا دورا چېچىپ ،
زىيانداش ھاشارلارنىڭ پەيدا بولۇشىنىڭ ئالدىنى
ئېلىشقا توغرا كېلەتتى . شۇڭا ، ئۆمەر روزى ئەتى -
ياز كىرىشى بىلەنلا ، باغدىكى ئالما دەرەخلىرىگە
دورا چېچىپ ، دەرەخلەرنىڭ غول ۋە كۆتەكلىرى ئەتى -
راپىدىكى تۇپراق قاتلاملىرىدا قىشلىغان زىيانداش
ھاشارلارنىڭ كۆپىيىشىنىڭ ئالدىنى ئالدى .

ھەش - پەش دېگۈچە 4 - ئاي كىردى . بۇ ،
 ھېۋىلىك دەرەخلەرنى ئەلا سورتلارغا ئۇلاشنىڭ تازا
 ئوبدان پەيتى ئىدى . ئۆمەر روزى مۇشۇ مەزگىلنىڭ
 كېلىشىنى تۆت كۆزى بىلەن كۈتكەن ۋە كۆڭلىگە بىر
 قىسىم پىلانلارنى پۈككەنىدى . شۇڭا ، ئۇ ، پۇرسەتنى
 ئۆتكۈزمەي ، بىر قانچە ئۇلاقچىنى تېپىپ كېلىپ ،
 ئىشىنى باشلىۋەتتى . ئىككى - ئۈچ كۈن ئىچىدىلا باغ
 ئىچى يەنە شاخ - شۇمپىغا تولۇپ كەتتى . ھېلىقى
 چاغدا باغنى بېشىغا كىيگەن كەنت كادىرلىرى بۇنىڭ
 دىن خەۋەر تېپىپ ، ئۆڭسۈلى ئۆچكەن ھالدا يېتىپ
 كەلدى - دە ، كېسىلگەن ئالما دەرەخلەرنى كۆرۈپ ،
 ئۆزلىرىنى تۇتۇۋالماي چالۋاقتى :
 — نېمە دېگەن ئۆز بېشىمچىلىق بۇ ؟ ! ئۆتكەن
 كىشى ئاز كەلگەندەك باغنى مۇشۇنداقمۇ ۋەيران قىل
 خان بارمۇ ! ؟

— ئىسىت ، ئىسىت باغ !

— نېمىگە بۇنچىۋالا چالۋا قايسىلەر ؟ - دېدى
 ئۆمەر روزى تەمكىنلىك بىلەن ، - مەن باغنى ئوتۇن
 قىلىپ قالمايمەن ، ئوتۇن قىلىپ ساتماقچىمۇ ئە -
 ھەممەن . ئەگەر شۇنداق قارىساڭلار ... ھاقۇل ، بۇ
 يىلغۇ ئوتۇن قىلىپ ساتارمەن ، ھۆددە پۇلىنى تۆ -
 لەرمەن ، قالغان تۆت - بەش يىلدا نېمىسىنى سا -
 تىمەن ؟ ... سەل ئويلاپراق گەپ قىلايلى ، يولداشلار ،
 « ئېتى ئۇلۇغ ، سۇپىرىسى قۇرۇق » دېگەندەك ، ئېتى
 ئالمىلىق باغ بولغان بىلەن ، ساپاسى يوق ، بازىرى

كاسات بۇنداق خەشەك ئالىمىلار ھەر قانچە جىق بولغان بىلەنمۇ پۇلغا يارىمايدۇ . سىلەر بۇ باغنى ماڭا پۇل تاپ دەپ بەردىڭلارغۇ ؟ كولىپكىتىمىزغا 3000 يۈەننى ساق تاپشۇرۇش ئۈچۈن ، بازارغا ئاپارسا پۇلغا يارىغۇدەك ئالما سورتلىرى بولمىسا بولامدۇ ؟ شۇڭا ، ئالما دەرەخلىرىنىڭ ماۋۇ بىر بۆلۈكىنى ئەلا سورتلۇق ئالىمىغا ئۇلاتتىم . مانا مۇشۇ قېتىم ئۇلانغان « داڭسەنلى » ، « يالى » ، « خۇندە » قاتارلىق ئالما سورتلىرى ھازىرقى ۋاقىتتا ئەڭ داڭلىق ، بازىرى ئىتتىك سورتلار بولۇپ ، كونسېرۋا زاۋۇتىلەرگە ، خەلقئارا بازارلارمۇ بۇ خىل ئالىمىلارغا كۆپلەپ ئېھتىياجلىق . ھازىر كۆزۈڭلەرگە باغ ۋەيران بولغاندەك كۆرۈنۈۋاتقان بىلەن ، مۇشۇنداق قىلغاننىڭ پايدىسى كېيىن كۆرۈلىدۇ . مەن قارىسىمغا ئىش قىلىدىغان ئادەم ئەمەس . باغنى ياخشىلاش مەقسەتتە 2000 يۈەندىن كۆپرەك پۇل خەجلىدىم . ئويلاپ كۆرۈڭلار ، بېشىم ئىششىپ قېلىپ ياكى پۇلنى بۇزۇپ چاچىدىغان يەر تاپالماي شۇنداق قىلىدىممۇ ؟ بۇ ، كېيىنكى ئەۋلادلارغا نەمۇنە قىلىپ قالدۇرۇش ئۈچۈن ئەمەسمۇ ؟ مېنىڭ بۇنىڭدىن باشقا نېمە مۇددىئايىم بولسۇن ! ...

ئۆمەر روزى ئېغىزدىلا بوش كەلمەيلا قالماستىن ، يېزىچە باش چۆكۈرۈپ ئىشلىدى : ئالما دەرىخىلىرىگە دورا چېچىپ ، زىيانداش ھاشىراتلارنى يوقاتتى ، يېتەرلىك ئوغۇتلاپ سۇغاردى . شۇنداق قىلىپ ، ئالىملار ھەر قانداق يىلدىكىسىدىن ئوبىدان

ئوخشىدى . ھېلىقى رەنجىگەن ، چىچاڭلاپ كەتكەن كەنت كادىرلىرى كۈزدە باغقا كىرىپ ، ھەم ھەيران بولغان ، ھەم خىجىل بولغان ھالدا :
 — سىزنىڭ ئاجايىپ پەھىڭىز بار ئىكەن ، ئۆت-كەندە ئورۇنسىز رەنجىتىپ قويۇپتىمىز ، ۰۰۰۰ - دېيىشتى .
 تۇنجى ئالتۇن كۈز كەلدى . شاخلاردىكى ئال-مىلار ئۇياتچان قىزلارنىڭ مەڭزىدەك قىزىرىپ پەش-تى . لېكىن شۇ قەدەر ئوخشىغان بۇ ئالمىلارنىڭ نېمە سەۋەبىتىندۇر باشقىلارنىڭ باغلىرىدىكى ئەلا سورتلىق ئالمىلارغا قارىغاندا ، بازىرى كاسات بولۇپ ، نۇر-غۇن ئالما سېتىلماي سېسىپ كەتتى ، مەھەللە - كوي-دىكى كىشىلەرگە بىكارغا بىرىپ خۇش قىلغاننى ھې-سابقا ئالمىغاندا ، باغدىن قىلىنغان ئومۇمىي كىرىم باغدا ئىشلىگەنلەرنىڭ ئىش ھەققى ، تېخنىكا ھەق-قى ، ئىشلەتكەن ئوغۇت ، چاچقان دورىنىڭ پۇلى قاتارلىقلارنى چىقىرىۋەتكەندە سېلىنغان 6000 يۈەن مەبلەغنىڭ ئورنىنى تولدۇرالمىيلا قالماي ، بەلكى 2300 يۈەن زىيان كۆرۈلدى . ئەمما بۇ خىل ئوخشۇ-سىزلىق ئۆمەر روزىنى باغنى ئۆزگەرتىش ، ياخشى-لاش نىيىتىدىن ياندۇرالمىدى .

5

1987 - يىلى كىردى .

ئۆمەر روزى باغنىڭ قىشلىق پەرۋىشىنى تۈجۈ-پىلەپ ئىشلىدى ، ئالما دەرەخلىرىنىڭ ئەتراپىدىن ئورەك كولاپ ، يەنە بىر نۆۋەت مەھەللىۋى ئوغۇت-پىلەن خىمىيىۋى ئوغۇتنى مۇۋاپىق مىقداردا ئارد-

لاشتۇرۇپ كۆمدى؛ قىش پەسلىدىكى ئارىسالدىچىلىق
تىن پايدىلىنىپ باشقا جايلاردىكى باغۋەنچىلىك
ئورۇنلىرىغا بېرىپ ، ئالىملىق باغلارنى باشقۇرۇش
تەجرىبىلىرىنى ئۆگەندى ؛ بۇ ئارقىلىق ئالما سورت-
لىرىنى ياخشىلاشنىڭ يېڭى يولىنى ئاچتى . ئەتىياز
يېتىپ كېلىشى بىلەن ئۇ يەنە ئۇلاق مەزگىلىنى ئۆت-
كۈزۈۋەتمەي ، باغنىڭ يەنە بىر تەرىپىدىكى ئالما
كۆچە تىلىرىنىلا ئەمەس ، ئۆرۈك ، شاپتۇل ، توغاج ،
بادام كۆچە تىلىرىنىمۇ ئۇلىدى ...

ئۆمەر روزى باغنى ھۆددىگە ئالغاندىن كېيىنكى
ئىككىنچى كۈز پەسلىمۇ يېتىپ كەلدى . ئېگىلىگەن
شاخلاردىكى يوپۇرماقلار ئارىسىدا قىزىرىپ پىشقان
ئالىملار خېلى ئوبدان ھوسۇلدىن بېشارەت بېرىپ
تۇراتتى . ئەپسۇسكى ، ئىش ئويلىغاندەك بولمىدى .
باغدىن ئاران 9300 يۈەن كىرىم قىلىندى . ئۆمەر
روزى ئالدى - كەينى بولۇپ ، يەنە 1100 يۈەن زىيان
تارتتى . دېمەك ، باغنىڭ كىرىمى چىقىمىنى قامدىر-
يالدى !

1988 - يىلىمۇ يېتىپ كەلدى . بۇ ئارىلىقتا

ئۆمەر روزى تىرىشىپ - تىرىشىپ يۈرۈپ ، باغنى
ئاساسىي جەھەتتىن رەتسىكە سېلىپ بولدى . 830 تۈپ
ئالما ، ئامۇت ، ئۆرۈك ، شاپتۇل ، توغاج ، بادام
دەرىخىنى ئەلا سورتقا ئۇلاپ ، بازىرى ئىستىك ، سۈ-
پىتى ياخشى مېۋىلەرنىڭ تۈرىنى كۆپەيتتى ، تۇنجى
يىلى ئۇلانغان كۆچە تىلەرنىڭ ھەممىسى دېگۈدەك مې-
ۋىگە كىرىپ ، دەسلەپكى قەدەمدە ئىجىرىشنىڭ نەتىجى-
سى كۆرۈلدى .

ئۆمەر روزى باغدكى ئەۋزەل تەبىئىي شارائىتى
تىن پايىدىلىنىپ ، بوش يەرلەرگە 81 تۈپ ئانار
كۆچمىتى تىكتى ، ئىككى بوي ئۈزۈم تېلى سالىدى؛ ھەر
خىل سەي - كۆكتات ، قوغۇن - تاۋۇزلارنى تېرىدى ،
بۇلاردىنمۇ ئوبدانلانغۇچە ئىگە بولدى .

6

سېغىي تەبىئەت ئۆمەر روزىنىڭ ئالمىلىق بېغى-
ئا ئۈچمىچى ئالتۇن كۈز پەسلىنى بەخش ئەتكەن
كۈنلەرنىڭ بىرىدە ، بىزگە « باغ سەيلىسى » نې -
سىپ بولدى .

باغنىڭ دەرىۋازىسىنى بىر بالا ئاچتى ، بىز باغ ئوت-
تۇرىسىدىكى يولنى بويلاپ بىر ئاز ماڭغاندىن كېيىن ،
بېرىنىت لاپاس ئاستىدا بىر نەچچە كىشى ئالما ، ئا -
مۇتلارنى تۈرگە ئايرىۋاتقان يەرگە باردۇق .

— پاي ، نېمە دېگەن جىق ئالما ، ئامۇت بۇ؟
— ئالمىنىڭ پۇرىقى نېمە دېگەن مەزىز -
لىك - ھە؟

— ئىپارمۇ بۇنىڭدەك ئۆتكۈر پۇرىماس!
— بۇنداق ئېسىل پۇرىقى بار ئالما سورتىنى
ئۇچراتماپتىمكەنمەن .

— قېنى ، ئابدۇسەمەتكا ، مۇشۇ پۇراق ھەققىدە بىر
پارچە شېئىر يازماملا!

— راست ، ئوبدان دېدىلىمە ، ئىلھامم مېنى
شېئىر يېزۇشقا قىستاپ تۇراتتى! قارىسىلا ...

بىزنى باغقا باشلاپ كەلگەن پېشىقەدەم شائىر
ئابدۇسەمەت خېلىنىڭ ھارارەتلىك قەلب قەسرد -
دىن ئىلھام چەشمىلىرى ئېقىلىپ چىقتى . ھېسسىيات

قا باي بۇ شائىر ھەقىقەتەن قاتتىق ھاياجانلىنىپ
كەتكەنىدى.

— ئۆمەر روزىغا ئامەت تازا بىر كەپتۇ، قارى-
سىلا، ئاۋۇ ئالىملارغا! - دېدى ئابدۇسەمەت خېلىل
ئاكا ھاياجان ۋە سۆيۈنۈش بىلەن ئالدى تەرىپىمىز-
دىكى شاخلىرىنى كۆتۈرەلمەي قالغان، يوپۇرماقلىق
رىدىن مېۋىسى كۆپ بىر تۈپ ئالما دەرىخىنى ماڭا
كۆرسىتىپ تۇرۇپ.

بىز باغنى ئارىلاپ بايىقى ئالما ،
ئامۇت دۆۋىلىگەن يەرگە كەلگەندە، ئاددىي-
ساددا ئۈستىباش كىيگەن، بۇرۇت قويدۇرۇۋالغان، 60
ياشلاردىكى بەستلىك بىر ئادەم لاپاس ئاستىدىكى
ئالما ، ئامۇتلارنى تۈرگە ئايرىۋاتقان كىشىلەرنىڭ
يېنىدىن قوپۇپ بىز بىلەن كۆرۈشتى (ئۇ، بايا بۇ
يەردە يوق ئىدى). بۇ ئادەم مۇشۇ باغنىڭ خوجايى-
تى ئۆمەر روزى ئىدى.

ئۆمەر روزى بىزنى ئەگەشتۈرۈپ، باغنى قايتىدىن
سەيلە قىلدۇردى. بۇ مېۋە يىغىش پەيتى بول-
غاچقا ئالدىراش ئالما ئۈزۈۋاتقان، سېۋەتكە قاچى-
لانغان ئالىملارنى يەل چاقلىق ھارۋىغا بېسىپ، با-
يىقى ئالما ، ئامۇت دۆۋىلىگەن جايغا ئاپمىرىشنىڭ
كويىدا بولۇۋاتقان ئىشلەمچىلەر خېلى كۆپ ئىدى.
ئۇلارنىڭ يېنىدىن ئۆتۈپ كېتىۋېتىپ، خېلى جىق ھە-
سەل ھەرە ساندۇقلىرىنى كۆرۈش بىلەن:

— ھەسەل ھەرىسىمۇ باققان ئوخشىمىملا؟ - دەپ
سوردۇق ئۆمەر روزىدىن.

— ياق، مەن بۇنىڭغا قانداق يېتىشىپ بولاي ،
ئۇ، باشقىلارنىڭ ھەسەل ھەرىلىرى، قىشلىتىۋالسا
دەپ ئېلىپ كەپتۇ. ئويلىسام، ئەتىيازدا ھەسەل

ھەرىسىنىڭ باغدا تۇرغىنى ياخشى ئىكەن، چاڭلاشمىغان
چېچەكلەرنى چاڭلاشتۇرىدىكەن.

— بۇ يىل ئالما، ئامۇتتىن قانچىلىك ھوسۇل
ئالدىغانىدەك تۇرىلا؟

— ئاز دېگەندىمۇ 12 — 13 توننا ئالما، ئامۇت
ئالالايمەن، — دېدى ئۆمەر روزى سۆيۈنگەن ھالدا، —
بىرسى بىلەن ھەربىر كىلوگراممىنى 90 پۇڭدىن ئون تون-
نا دوگوۋورلاشقانىدىم، ھازىر شۇنىڭ تەييارلىقىنى قى-
لىۋاتىمەن. يەنە يەتتە — سەككىز كۈندىن كېيىن ئې-
لىپ كېتىدۇ ... بۇ يىلدىن باشلاپ باغدىن پايدا ئا-
لىدىغانلىقىمدا گەپ يوق. ئەمما قىلغان چىقىم ئال-
دىنىقى يىللاردىكىدىن نەچچە ھەسسە ئاز بولدى. بۇ-
نىڭدىن كېيىن تېخىمۇ ئازىيىدۇ، قىسقىسى، باغنىڭ
«غەلۋىسى» تۈگىدى. يەنە بىر نەچچە يىلدا، يىللىق
پايدىنى 50 مىڭ يۈەندىن ئاشۇرۇۋېتىمەن. شۇنداق
قىلىپ دەسلەپتە تارتقان زىيانلىرىمنىڭ ئورنى
تولدۇرۇلىدۇ. باغ دېگەنگە قانچىلىك ئەجىر قىلسا
شۇنچىلىك نەپ ئالغىلى بولىدىكەن. سالامەتلىك ۋە
ئۆمرۈم يار بەرسە، بىر قانچە يىلدىن كېيىن بۇ باغ-
دىكى كارامەت يېڭىلىقلارنى كۆرىلا تېخى! ...

بىز ھاياجانلاندۇق ۋە:

— ئېھ، ئاللىملىق باغ! ئالتۇن سۈيىدە سۇغىرىل-
غان ئالتۇن بويلىرىڭ، ئالتۇن كۈزلىرىڭ مەڭگۈ
جۇلالىنىپ تۇرغاي!!، — دېدۇق.

1988 - يىلى 11 - ئاينىڭ 21 - كۈنى، يەكەن — قەشقەر.



پونكىت باشلىقى ھەققىدە ھېكايە

«ھەي، سوچاڭ!...»

كەچ كىردى، پونكىت باشلىقى قايتىپ كەلمەي-كەلمەي نەسپىرى ئايالىنىڭ تاقىتى - تاق بولدى. ئۇ، بۇنداق ساقلاشلارغا كۆنۈپ قالغان بولسىمۇ، ئېرىنىڭ قاتتىق چارچىغانىنىڭ ئۈستىگە ئاچ قورساق كېلىدەن ھالەتنى ئويلىغىنىدا كۆڭلى ئارام تاپمايتتى، چۈنكى، ئۇ ھەر قانچە كەچ قايتىپ كەلگەن چاغلار دېمۇ مېھماندارچىلىققا بارمايتتى، بەلكى بازار باشقۇرۇش راسخوتى، مال يۆتكەش راسخوتى ۋە باشقا ھەقلەرنى تۆلىمەي، يوشۇرۇن سودا - سېتىق قىلىدىغان بىرەر تىجارەتچى بىلەن «تۇتۇشۇپ» ئۆز مەجبۇرىيىتىنى ئادا قىلاتتى، بۇ خىل ئەمەلىيەتنى ئايالى بەش قولىدا چۈشەنگەچ كە، ئۇ قايتىپ كەلگەندە ھەرگىز كايىمايتتى، ياكى نەگە بارغانلىقىنى چۈشەندۈرۈشىنى تەلەپ قىلىمايتتى. بۈگۈنمۇ يەنە شۇنداق ئىشتىن بىرسى يۈز بەرگەنمىدى. ئۇ، ئەمدى ئىشتىن چۈشەي دەپ تۇرغاندا، بىر «قۇلاق» مەلۇم بىر تىجارەتچىنىڭ كۈنجۈرە يۆتە كەيدىغانلىقىنى مەلۇم قىلدى. بۇنى ئۇققان پونكىت باشلىقى ئۇلار ماڭىدىغان يولنى مۆلچەرلەپ ساقلاپ تۇردى، ناماز شام بولغاندا، دېگەندەك كۈنجۈرە بې-

سىلىغان بىر يۈك ئاپتوموبىلى كەلدى، ئۇ، مال ئىگىسىگە چىرايلىق چۈشەندۈردى. مال ئىگىسى ئۇنىڭغا ياۋۇرۇشقا، خۇشامەت قىلىشقا باشلىدى، سەۋەب كۆر-سىتىپ، رەسمىيەت بېجىرىشتىن ئۆزىنى قاچۇردى. پونكىت باشلىقى قاندىدە سۆزلەپ قايىل قىلىش ئارقىلىق، رەسمىيەت ھەققى ئۈچۈن 150 يۈەن ئالدى... ئايالى ئۇنىڭ چاڭقاپ كەتكەنلىكىنى سېزىپ ئاۋۋال سوغۇق چاي كەلتۈردى. ئاندىن دەرھال ئوت يېقىپ، بىر دەمدىلا بىر تەخسە تاماق تەييارلاپ ئالدىغا قويغاندىن كېيىن ئېيتتى:

— سىز بايام چارباغلىق ھېلىقى تۆمۈر - تەسەك ساتىدىغان «ت» دىن كىرگۈزگەن 900 يۈەن نېمە پۇل ئىدى؟! سوچاڭ ئەۋەتتى دېگەچكە ئېلىپ قويدۇم. — نېمە؟! — ھەيرانلىقتىن پونكىت باشلىقىنىڭ ئاغزى ئېچىلىپ قالدى، مەن بۈگۈن ئۇنى كۆرمىسەم نەدە پۇل بېرىمەن! بىر ئويۇن بار پۇل ئىكەن، ئەمەسە ئۇ، ئېلىپ يامان قىپسەن، خوتۇن!

— ئاغىنىڭىز بولغاندىن كېيىن يالغان سۆزلىمەس دەپتىمەن!

پونكىت باشلىقى تامىقىنى ھاپىلا - شاپىلا يېدى - دە، ئورنىدىن تۇردى.

— نەگە؟ - دەپ سورىدى ئايالى.

— پۇلنىڭ تېگىنى سۈرۈشتە قىلىپ كېلەي، ئۇنى قولۇمغا بەر!

ئۇ، ئايالى ئېلىپ چىقىپ بەرگەن پۇلنى يانچۇ - قىغا سالدى - دە، دەرۋازىدىن چىقىپ، ناھىيە بازىرىغا

رىنىڭ تۆمۈر - تەسەك ساتىدىغان شوتتا ئۆستەك تە -
رىپىگە قاراپ يۈرۈپ كەتتى.

ئايالى ئۇنىڭ قانداق چاغدا قايتىپ كەلگەن -
لىكىنى سەزمىدى. تاڭ ئاتسا 8 - ئايغا تۆت بولات -
تى. كېچىنىڭ شۇنداق قىسقىلىقىغا قارىماي، ئۇ يەنە ئا -
يالىدىن بالدۇر ئورنىدىن تۇردى. ئۇ تولىمۇ پەرد -
شان كۆرۈنەتتى. ئايالى ناشىلىقنى تەخلەپ قويۇپ
ئارتۇقچە گەپ قىلماي ئۆز ئىشىغا تۇتۇندى. لېكىن
پونكىت باشلىقى يۈز - كۆزىنى يۇيۇپ بولۇپلاسىمۇ
ھاڭدى، ناشىلىق جايىدا قالدى، ئېرىنىڭ مەجەزىنى
بىلىدىغان كۆيۈمچان ئايال نېمەمۇ دېيەلسۇن؟!

بىز تەرىپىنى قىلىۋاتقان بۇ كىشى قاغىلىق نا -
ھەيلىك سودا - سانائەت مەمۇرىي باشقۇرۇش ئىدا -
رىسى قارىمىقىدىكى يېتىملىقمۇ يېزىلىق
سودا - سانائەت مەمۇرىي باشقۇرۇش پون -
كىتىنىڭ باشلىقى ئىدى. ئىسمى تۇرسۇنجان
رەھىمەتلىلا بولسىمۇ، كىشىلەر «سوجاڭ» دەپ چاقىرىد -
شاتتى. شۇ كۈنى ئۇ خىزمەت ئورنىغا كەلگەندە ئىشخا -
نىلار تېخى ئېچىلمىغانىدى. ئۇ ئۆز ئىشخانىسىنى بىر
قۇر بېسىقتۇرۇۋەتكەندىن كېيىن، رادىئو تارقىتىش
ئاپپاراتىنىڭ كوفۇپكىلىرىنى ئېچىپ، ئەتىگە ئىلىك
تەشۋىقات ئاڭلىتىشنى باشلىدى. ئاڭلىتىش ئاخىر -
لىشاي دېگەندە، ئىشقا چۈشۈش ۋاقتى يېقىنلاشتى. ئۇ
مىكروفون ئالدىغا كېلىپ، پونكىتقا تەۋە بازار قارى -
مىقىدىكى گۇرۇپپا مۇدىرلىرىنىڭ دەرھال كېلىشىنى

ئۇقتۇردى. ئون مىنۇتقىمۇ يەتمىگەن ۋاقىت ئىچىدە ئون نەچچە كەسىپى خادىم ۋە گۇرۇپپا مۇدىرلىرى يىپ-تىمپ كەلدى. تۇرسۇنجان ئۇلارنى ئەگەشتۈرۈپ، ناھىيە بىلىك خەلق دوختۇرخانىسى يېنىدىكى ئاشخانىغا بار-دى. ئاشخانا خوجا يېنى ئۇلارنى سىيلىق - سىپا يىلىق بىلەن كۈتۈۋالدى.

— كەلسىلە سوجاڭ، كەلسىلە، ئاشخانىغا كىرىشىسىلە، مېھمان باشلاپ كېلىپ مېنى ئەجەبمۇ خۇشال قىلىۋەتتىلە!؟

— رەھمەت، — دېدى تۇرسۇنجان رەھىملىكلا، — نەق گەپنى قىلاي، بىز مېھمان بولغىلى كەلمىدۇق، رەھىمىيەتسىز سېلىۋالغان ئۆيلىرىنى بۇزغىلى كەلدۇق، ماۋۇ ئۆيىنى دەرھال چۇۋۇۋەتسىلە، بولمىسا، ئۆزىمىز بىر تەرەپ قىلىمىز...

— ھەي، سوجاڭ، ئالدى بىلەن بىر پىيالىدىن چاي ئېچىشىسىلە، ئاندىن...

— مەن ئاشخام چارباغقا بېرىپ، «ت» بىلەن كۆرۈشۈپ سىلى ئەۋەتكەن پۇلنى يۈزىگە ئاتتىم، كىمگە بەرگەن بولسىلا پۇللىرىنى شۇنىڭدىن تاپشۇرۇپ ئالسىلا، ماڭا ھارام ئاچچا لازىم ئەمەس، گەپنى ئاۋۇتمايلى، ئىش ھازىر مەن دېگەندەك بولسۇن، بولمىسا، ئاشخانىلىرىنى تاقاپ قويۇپ، قالدى ئىشلارنى قا-نۇن، بەلگىلىمە بويىچە بىر تەرەپ قىلىمەن.

— ھەي، سوجاڭ، ماڭا ئۇۋال بولىدۇ...

— نېمە؟ ئەجەب باشقىلارغا بېرىدىغان 20 كۋادرات مېتىر يەرگە بىر كېچىدىلا ئۆي سېلىۋالسىلا، باش-

قىلارغا ئۇۋال بولماي سىلىگە ئۇۋال بولامدىكەن؟! ئا -
شۇ يەردىن دۇكانلىق يەر بەرسە دەپ تالىشىۋاتقان
لار ئادەم ئەمەس، سىلىلا ئادەممۇ؟ يەر دۆلەتنىڭ ،
ھەممە ئادەمنىڭ بازار ئىچىدىكى يەرلەردىن ئورتاق
پايدىلىنىش ھوقۇقى بار. سىلە ئېپى بار يەرنى كۆپ
ئىگىلىۋالسىلا، باشقىلار نېمە ئىش قىلىدۇ؟ سەن
ئۆل، مەن تىرىلەي دېسەك بولماس، سەل كەڭ قورساق
بولسىلا، باشقىلارمۇ سىلىگە ئوخشاش پۇل تاپسۇن ،
كۈن كۆرسۇن، بىزمۇ نورمال خىزمەت ئىشلەيلى، ئۆي -
نى دەرھال چۆۋدىسىلا، ئەتە - ئۆگۈن دېيىشكە رۇخسەت
يوق، بىز بىكارغا كەلمىدۇق...

— ھەي، سوجاڭ، ئۇنداق قىلىشىپ كەتمەيلى...

— مەن پىرىنسىپ بويىچە شۇنداق قىلىمەن!

ئۇ قول ئاستىدىكىلەرگە بۇيرۇق بەردى.

ئاشخانا خوجا يىنى: «ھەي سوجاڭ... ھەي سو -

جاڭ...» دەپ ئۇيان - بۇيان پالاقلىدى. كېيىن بولسا:

«ئۇ يەرگە دەيمەن، بۇنىڭغا دەيمەن، ئەر ز قىلىمەن»

دېگەندەك گەپلەر بىلەن تېرە تاراقشىتتى. لېكىن ،

ھەش - پەش دېگۈچە ياغاچ ۋە پەنەركە بىلەن سېلىن

غان ھېلىقى ئۆي چۆۋۈپ تاشلاندى، قانۇنسىز ئىگىلى

ۋېلىنغان جاي بىكارلاندى ۋە دۇكانغا ئېھتىياجى بار -

لار ئۈچۈن تەييارلاپ قويۇلدى.

«سوجاڭ سىزگە ئەرزەم بار»

بۇ 8 - ئاينىڭ 13 - كۈنى. تۇرسۇنجان رەمىد -

تىلىلا ئىشخانا ئىشىكىنى ئوچۇق قويۇپ ئىشلەۋاتاتتى،

كارىدوردا بىرسىنىڭ ئۇيان-بۇيان مېڭىپ يۈرگىنىنى كۆردى. قارىغاندا ئۇ تۇرسۇنجان رەمىتىلانىڭ بىكار بولۇشىنى كۈتۈپ، ئىشخانىغا كىرىشكە چۈرۈشەت قىلالمايۋاتقاندا قىلاتتى.

— ھوي مېھمان، تارتىنماي كىرىسىلە! - دېدى ئۇ ئاخىرى.

« مېھمان » ياداڭغۇ چىراي ، ئۈستىباشلىرىدىكى كىيىملىرىنىڭ كۈنلىكىدىن ناھىراتلىقى بىلەن تۇرىدىغان ئەللىك بەش ياشلاردىكى ئايال ئىدى . ئۇ قورۇنغان ھالدا ئىشخانىغا كىردى ۋە تىستىرەڭگۈ ئاۋازدا ئېيتتى :

— سوجاڭ بالام ، ئۆزلىرىگە ئەرزىم بار ئۇ -

دى ...

قورۇق باسقان چىرايىنى بىر خىل ئېچىنىشلىق بىلەن چۈلغىۋالغان بۇ ئايال تىستىرەپ تۇرغان قوللىرىنى قوينىغا تىقىپ بىر پارچە خەتنى چىقاردى - دە ، ئاۋايلاپقىنا تۇرسۇنجانغا تەڭلىدى .

— ئولتۇرسىلا ! - دېدى تۇرسۇنجان بىر چەتتىكى ئورۇندۇقنى كۆرسىتىپ ، ئاندىن قەغەزنى ئېچىپ كۆز يۈگۈرتتى :

ئەرزنامىگە بىر يەككە دوختۇر ئۈستىدىن قىلىنغان شىكايەت يېزىلغان ئىدى . بۇ ئايالنىڭ ئىسمى تۇخان ھېيت بولۇپ ، ناھىيە بازىرى 9 - ئاھالىلەر كومىتېتى 3 - گۇرۇپپىدا ئولتۇرۇشلۇق نامرات ئايال ئىكەن . بىر قانچە كۈننىڭ ئالدىدا ئون تۆت ياشلىق ئوغلى تۇيۇقسىز قىزىتىپ

قېلىنىپ، باشقىلارنىڭ ئازراق پۇل قەرز بېرىشى بىلەن يەككە دوختۇر X X نىڭ داۋالاش ئورنىغا ئېلىنىپ بېرىپتۇ ، دوختۇر بالىغا ئوكۇل ئۇرۇپ ۋە دورا بېرىپ يولغا ساپتۇ . بالا ئۆيگە ئېلىنىپ بېرىلغاندىن كېيىن ، كۈتۈلمىگەندە ئوكۇل رېئاكسىيە قىلىپ ئۆز-گىرىپ قاپتۇ . ئايال ئىنسانىيەتتە قوشنىلىرىنىڭ ياردىمى بىلەن بالىسىنى ناھىيىلىك خەلق دوختۇر-خانىسىنىڭ جىددىي بۆلۈمىدە داۋالىتىپ خەتەردىن قۇتۇلدۇرۇپتۇ . بۇ جەرياندا 278 يۈەن 98 پۇل چىقىم بولمىدى . ئايالنىڭ نەدە بۇنىچىلىك پۇلى بولسۇن ! ئۇ ئاھ ئۇرۇپ يىغىلاپ يۈرسە ، بىرسى ئىشەنچ كۆرسە - تىپ: «بازار باشقۇرۇش پىۋىكىتىدىكى تۇرسۇنجاننى تاپسىڭىز ، زىيانلىرىڭىزنى يەككە دوختۇردىن تۆلىتىپ بېرىدۇ» دەپتۇ .

تۇرسۇنجان ئەھۋالىنى ئۇقۇپ قاتتىق ئېچىندى ۋە دەرھال ئىشىنى جايىدا قويۇپ، يەككە ئەمگەكچىلىرىگە مۇئەييەن ئارقىلىق يەككە دوختۇر X X نى چاقىرتىپ ، تۇخان ھېيتنىڭ زىيىنىنى تۆلەپ بېرىشنى ئېيتتى .

— تۇرسۇنجان سوچاڭ ، بۇنىڭدىكى مەسئۇلىيەت مەندە ئەمەس . مەن كېسەلنىڭ ئەھۋالىغا ئاساسەن داۋالىغان ، بۇنىڭدا قىلچە سەۋەنلىك يوق ، - دېدى دوختۇر ئۆزىنى ئاقلاپ ، - سىلى تۆلەپ بېرىسەن دە-سىلى ، مەن ياق دېمەيمەن ، سىلىدىن باشقا ئادەم بولىدىغان بولسا ، نەگە بېرىپ دەۋالاشسام ، دەۋا - لىشاتتىم ...

تۇخان ھېيت بىر پارچە پۇل تاپشۇرۇۋېلىش ھۈججەتتىكى تەييارلاپ بولغىچە ئارىلىقتا يەككە دوختۇر پۇلىنى ئېلىپ كىرىپ تۇرسۇنجان ئارقىلىق ئايالىغا تاپشۇردى . تۇخان ھېيت كۆز يېشى قىلىپ تۇرۇپ :
 — سوچاڭ ، خۇدا ئۆمۈرلىرىنى زىيادە قىلسۇن ،
 ماڭا قىلغان ياخشىلىقلىرىنى ئۆلگىچە ئۇنۇتمايمەن ،
 مەرتىۋىلىرى تېخىمۇ يۇقىرى بولغاي ، - دېدى ياخشى
 كۆڭۈل ، تىلەكلىرىنى بىلدۈرۈپ .

X X

— تۇرسۇن سوچاڭغا بىر گېپىم بار ئىدى ، -
 دېدى سايباغ يېزىسىدىن كەلگەن بىر دېھقان بىر كۈنى ،
 - ئاڭلىسام ئۇ ، ئىستېمالچىلارنىڭ مەنپەئەتىنى
 بەكلا قوغدايدىكەن ، تۇرسۇن سوچاڭ قايسىلىرى
 بولىدىكەن ؟

— مەن شۇ ! - دېدى خىزمەت ئورۇنلاشتۇرۇۋاتقان
 تۇرسۇنجان رەھمەتلىك ئىلىق چىراي ئېچىپ .
 — بىر ھەپتىنىڭ ئالدىدا بېكەت ئالدىدىكى ئا-
 ئىلە ئېلىپكەتتىر سايمانلىرى ساتىدىغان دۇكاندىن 36
 يۈەنگە بىر دانە توك سائىتى ئالغانىدىم ، توك باش
 قۇرغۇچىلار تەكشۈرۈپ ، سۈپىتى ناچار ، ساختا سائەت
 ئىكەن دەپ ، بېكىتىپ بەرگىلى ئۇنىمىدى ، سائەتنى
 دۇكانچىنىڭ ئالدىغا ئېلىپ بارسام ، ئالماشتۇرۇپ
 بەرگىلىمۇ ، پۇلۇمنى قايتۇرۇپ بەرگىلىمۇ ئۇنىمى-
 دى ، - دېدى دېھقان تۇرسۇنجانغا ئەھۋال چۈشەندۈ-
 رۇپ ، - شۇڭا ، بۇ ئىشنى ھەل قىلىپ بېرەرمىكىن دەپ
 ئالدىلىرىغا كىرىشىم . قايسى كۈنىمۇ ، بىزنىڭ مە-

ھەللىدىكى بىرەيلەننىڭ سائىتىنى سىلى ئالماشتۇ -
رۇپ بېرىپتىكىكى نلا ...

— ئۇنداق بولسا دۇكانغا بارايلى ، ئەھۋالنى
ئۇقۇپ ئاندىن بىر نەرسە دەي .
ئۇلار ھېلىقى دۇكانغا باردى .

— سوچاڭ ، - دېدى دۇكاندار ، - سائەتنى ئال
ماشتۇرۇپ بېرەي ياكى مالنى ياندۇرۇپ پۇلىنى بې-
رەي دېسەم ، ئارقا تەرىپىنى چۇۋۇپ ، پېچىتىنى بۇ-
زۇپ بوپتۇ ، سائەتنى مەن ئىشلەپچىقارمىغان ، ھۆ -
كۈمەت ئىشلەپ ، « لايىقە تىلىك » دەپ ماركا چاپلاپ
سائقان تۇرسا ، ساختا چىقىپ قالسا مەندە نېمە ئا -
مال ، مەنمۇ تۇرقىنى ساتتىم ، قانداق چىقسا ، خې -
رىدار ئۆز تەلىپىدىن كۆرسۇن ، ياندۇرۇپ بېرەل -
مەيمەن ...

— بۇنداق دېسىڭىز بولمايدۇ . ئىشنى چىراي -
لىق ھەل قىلىشقا ئۇنىمىسىڭىز ، ساختا مەھسۇلات
سائقانلار قاتارىدا بىر تەرەپ قىلىمىز . ياخشى ،
بۇنداق مەھسۇلاتلارنى دۇكانغا سالماڭ ، ساختا مەھ-
سۇلات ياخشى ئاقىۋەت ئېلىپ كەلمەيدۇ .

— سىلى بىز تىجارەتچىلەرنى قوللىماي ، خې -
رىدارنى كۆتۈرسىلە بولماس ، سوچاڭ ، بىز بازار
باشقۇرۇش ھەقتى تاپشۇرمىز ئەمەسمۇ ! سىلى بىزنى
زىيانغا ئىتتەرسىلە ، ئاش بەرگەن تاۋاقنى چاققان -
دەك ئىش بولىدۇ .

— بۇ گەپ تازا قاملاشمىدى ، مەن ئوتتۇرىدا
تۇرىدىغان ئادەم ، پايدا - زىيانغا كەلگەندە ھەقنى

سۆزلەيمەن ، تىجارەتچىنىمۇ ، خېرىدارنىمۇ قوغداي-
 مەن ، ھەقىقەت كىمدە بولسا ، شۇ تەرەپكە يان باسد -
 مەن . ھازىرقىدەك ئەھۋالدا ، سىلەنى قوغداش ئا-
 دىللىق ئەمەس . مۇھىمى سىلە بىلەن بىزگە « نان »
 بېرىدىغان ئادەم خېرىدار ، خېرىدارسىز تىجارەت قى-
 لىپ باقسىلا قېنى ! ئۆزلىرىگە ئۆزلىرى خېرىدار بو-
 لالمايلا - دە ! ئىستېمالچىلارنىڭ مەنپەئىتىنى قوغ-
 دىغانلىق ماھىيەتتە تىجارەتچىلەرنى قوغدىغانلىق
 بولىدۇ . ساختا ، ناچار نەرسىلەرنى سېتىپ خېرىدار-
 لارنى قاقشاتساق ، ئۇلار ئىككىنچىلەپ ئالدىمىزغا
 كەلمەيدۇ . ئۇ چاغدا ، تىجارەتچى ۋەيران بولىدۇ ،
 خېرىدارغا ساتقان مېلىمىز ئەرزىمىسە قايتۇرۇۋال-
 ساق ، ئالماشتۇرۇپ بەرسەك ، سەھىمى ، راستچىل
 بولساق ، ئۇلار يەنە ئالدىمىزغا كېلىپ سودا - سېتىق
 قىلسا ، تىجارەت جانلىنىدۇ ، ئازغىنە زىياننى دەپ
 خېرىدارنى قاقشاتقان تىجارەتچى ئاخىرىدا ئۆزى
 قاقشاپ قالىدۇ ...

تۇرسۇنجان رەھىمىلانىڭ قائىدىلىك سۆزلىرى
 بىلەن قايىل بولغان دۇكاندار سائەتنى قايتۇرۇپ ،
 پۇلىنى بېرىدىغان بولدى ۋە :
 — بىز سائەتلىرىنى ئۈرۈمچىدىن ئەكەلگەن ،
 تولىمى مۇشۇنداق چىقىپ قالدى ، ھەممىسىنى سات-
 ماي ئاپىرىپ بېرىپ پۇلۇمنى ئېلىپ كەلمىسەم بول-
 مىدى ، ئالغان چاغدا شۇنداق دېيىشكە ئىدىم ، - دېدى .
 — ھە ، مانا بۇ گەپ جايىدا بولدى . دەردىنى
 پۇل بەرگەن خېرىداردىن ئالماي ، ساختا مەھسۇلات

ئىشلەپچىقارغۇچىلاردىن ئالساق توغرا بولىدۇ ، -
تۇرسۇنجان دۇكاندارنىڭ قولىنى سەھمىيلىك بىلەن
سىقىپ خوشلاشتى .

ئاغىنلەر سورۇنىدىكى پاراڭ

بىر كۈنى يېقىن ئاغىنلەر بىر سورۇندا بولۇپ
قالدى . ئۇلارنىڭ ھەممىسى تىجارەت بىلەن شۇغۇل -
لىنىدىغانلار ئىدى ، پاراڭ ئارىسىدا تۇرسۇنجان رە-
ھىتىللا قىلغا ئېلىندى . ياشقىنا كەلگەن ، كىيىنىشى
سىپىتا ، قارىي سۈپەت بىرەيلەن ئاغزى - ئاغزىغا
تەگمەي سۆزلەپ كەتتى :

- تۇرسۇنجان ھەقىقەتەن بولىدىغان ئادەم ! -
دېدى ئۇ ھاياجانلىنىپ ، ئاندىن مۇنداق بىر ئىشنى
ھېكايە قىلىپ بەردى ، - بۇ يىل قۇربان ھېيتتىن
كېيىن ، تېرە بازىرى قاتتىق چۈشۈپ كەتكەچكە بىرەر
مىليون يۈەنلىك تېرىنى ساتالماي بېسىپ قويدۇم ،
قارىسام ، تۇرۇۋەرسە زىيان كۆپىيىپ كېتىدىكەن ،
ئېلىشىغا ساتتىم ، زىيانمۇ تارتتىم ، بىزنىڭ كەس -
پىمىز شۇ بولغاچقا ، بىكار ياتقىم كەلمىدى . تۆت -
بەش يۈزنىڭ يۈەن قەرز ئېلىپ ، ئۇنىڭغا ئۈزۈمدە بار
پۇللارنى قوشۇپ يەنە تېرە ئالدىم . 6 - ئاينىڭ 22 -
كۈنى تېرىلەرنى سايغا يۆتكەپ قۇرۇتاي دەپ توشۇ -
ۋاتسام ، تۇرسۇنجان كۆرۈپ قاپتۇ . ئۇ ، مەن تې -
رىنى ئېلىپ كېلىۋاتقان تېتىر يېزىسىغا توپىغا چىق -
قاندىكەن . ئەتىسى ئۇنىڭ ئادەملىرى تىڭ - تىڭلاپ
بېرىپ « راسخوت تۆلەيسەن » دېدى . ئەسلىدە ئايلىق

راسخوت تۆلەيتتۇق ، بۇ قېتىم ئالغان تېرە كۆپ بو-
لۇپ ، ئاز دېگەندىمۇ 10 مىڭ يۈەن راسخوت تۆلەشكە
توغرا كېلەتتى . بازار كاسات بولۇۋاتقاندا بۇنچە
پۇلنى تۆلەسەم تېخىمۇ زىيان تارتىپ ، ۋەيرانلا-
بولاتتىم . ئەھۋالنى ئېيتىش ئۈچۈن تۇرسۇنجاننى
ئىزدەپ تاپالمىدىم ، ئۇ جايىدا تۇرالماي بازارمۇ
بازار چېپىپلا يۈرۈۋىدىكەن ...

— راست ، - دېدى ئارىدىن بىرسى گەپ قىس-
تۇرۇپ ، - تۇرسۇنجاندىكى خىزمەتنى جان كۆيدۈرۈپ ئىش-
لەيدىغانلار ئاز تېپىلىدۇ .

ھېلىقى كىشى ھېكايىسىمنى داۋاملاشتۇردى :

— ئاخىرى يەكشەنبە كۈنى سەھەردىلا ئىشخانم-
سىغا باردىم ، ئىشقا چۈشۈش ۋاقتىدىن خېلى ئىلگى-
رىلا ئۇ قول ئاستىدىكىلەرنى باشلاپ بازارغا كېتىپ
بوپتۇ ، شۇ كۈنلەردە ، ناھىيە مەركىزىدىكى ئۇنىۋېر-
سال سودا بازىرى باغچا يېنىدىكى توپىلاڭ جايغا يې-
ئىدىن يۆتكەلگەنىدى . مەن تار ، توپا - چاڭ بازار
كوچىسىدا مىخ - مىخ ئادەملەر توپىنى يېرىپ ، تۇر-
سۇنجاننى ئىزدىدىم . فورما كىيىگەنلا ئادەمنى كۆر-
سەم ئۇنىڭ نەدىلىكىنى سوراپ ماڭدىم . « ئۇلاڭ
بازىرىدا ئىشلەيمەن » دەپ كەتكەن ، دېيىشتى ئۇلار .
مەن ئۇلاڭ بازىرىغا بېرىپ باقماپتىمكەنمەن . ئاي -
ھاي ، قۇيۇن چىققاندىكى توپا - تۇمان ئۆرلەپ تۇردى-
دىكەن ، كونا كۆل ئورنىدىكى كۆرۈنىدىغان بۇ جايىنىڭ
ئەتراپىدا ئېگىز دەل - دەرەخلەر بار ئىكەن . لېكىن
پوركاپ توپىلىق بولغاچقا ، مال - چارۋىلارنى يېتى-

لەپ ئۇيان - بۇيان ھېڭىۋاتقان ئادەملەر بەئەينى
 ھەرىكەتچان لاي ھەيكەلگە ئوخشاش كۆرۈنۈپ كەتتى .
 تۇرۇپلا نەپەسلىنىۋالماي قالدىم . بۇنداق مۇھىتقا
 چىدىماق ھەقىقەتەن تەس ئىدى . مەن تۇرسۇنجان -
 نىڭ چىداملىق كادىرلىقىغا چىن دىلىمدىن قايىل
 بولدۇم . ئەسلىدە ئۇ بۇنداق جايغا باشقىلارنى ئە -
 ۋەتىپ قويۇپ، ئۆزى ئىشخانىدا ئولتۇرسىمۇ بىر كىم
 بىر نېمە دېمەيتتى . ئۇنى تاپقىچە ئارىلىقتا خىز -
 مەتداشلىرىدىن بىرسى بىلەن ئەھۋاللىشىپ قالدىم .
 بۇ يەر تام توسۇپ دائىرىگە ئېلىنىشىغا نىلىقتىن ،
 چارۋا - ئۇلاغ ئېلىم - سېتىمىدىن بازار باشقۇرۇش
 راسخوتى يىغىش بەك قىيىن ئىكەن . شۇڭا ، باشقۇر -
 غۇچى خادىملار ئەتراپىنى ئايلىنىپ رەسمىيەت ئۆت -
 ىمىگە ئىلەرنى رەسمىيەت ئۆتەشكە دەۋەت قىلىدىكەن .
 دەريا بويىدىكى يولدا بىر قىسىم بېدىكىلەرنىڭ دېھ -
 قانلار بازارغا ئەكىرىۋاتقان ماللارنى توسۇپ ، سودا
 قىلىۋاتقانلىقىنى ئاڭلىغان تۇرسۇنجان ھېلىلا شۇ تە -
 رەپكە كېتىپتۇ . ھېلىقى خادىم بىردەم ساقلاپ تۇرۇ -
 شۇمنى ئېيتقان بولسىمۇ ، مەن تاقەت قىلالماي دەريا
 بويىغا باردىم . دېگەندەك ئۇ ، توختىتىپ قويۇلغان
 چارۋىلارنى بازارغا ھەيدەۋاتقانىكەن . بىر دېھقان :
 — مەن مۇشۇ يەردە تۇرىمەن ، ئۇكام ، بۇ ئۆزۈمنىڭ
 ئەركىنلىكى ، قويلرىمنى نەدە ساتسام ئۆزۈمنىڭ
 ئىشى . — دەپ تۇرسۇنجان بىلەن تاكالىشىۋاتماقتى .
 — ھەي ئاكا ، — دېدى تۇرسۇنجان ئۇنىڭغا سەھمىي
 چۈشەندۈرۈپ ، — مال بازىرىغا ئاپىرىپ ساتسىلا زى -

يان قارتمايلا . بېدىكىلەر پايدا ئالمىسا بۇ يەردە دېھقانلارنى توسۇپ مال ئالمايدۇ . شۇ پايدا ئۇزۇڭ-لارغا قالسا ياھان كېتەمدۇ؟ بىزگە بىر نەچچە موچەن راسخوتنى تۆلىمىسەڭلارمۇ ھېچقىسى يوق ، قوينى با-زارغا ھەيدىسىلە .

قارىسام تۇرسۇنجاننىڭ كىيىملىكلىرى توپىدا يۇمىلىغاندەك بولۇپ كېتتى-پتۇ ، چاڭ قونغان كىرىمىكىلىرى ئارىسىدا كۆزلىرى پىلىدىرلاپ قاپتۇ .

— نېمە جاپا بۇ؟— دېدىم ئۇنىڭغا ئىچ ئاغرىتىپ .
ئۇ كۈلۈپ تۇرۇپ شۇنداق دېدى :

— شارائىتىنى بويسۇندۇرمىساق ، شارائىت بىز-نى بوزەك قىلىدۇ ، شۇڭا ، چىڭ تۇرۇپ ئىشلىمىسەك بولمايدۇ .

بىز چۈشتىن كېيىن كۆرۈشىدىغانغا پۈتۈشۈپ خوشلاشتۇق ، ئۇ، مال بازىرى تەرەپكە يۈرۈپ كەتتى . چۈشتىن كېيىن يەنە بازارغا باردىم . تۇرسۇن-جاننىڭ ئارقىسىدىن قوغلاپ يېتىشەلمەي ھېرىپ كې-تىپ ، بازارنىڭ « ئاغزى » دا ساقلىدىم . ئۇ ، ھەم بازار باشقۇرۇش ھەققى يىغىدىكەن ھەم قول ئاستى-دىكىلەر يىغىغان پۇللارنى سۈيىلەپ ، قەيسەردە مەسىلە چىقسا ، شۇ جايغا چاپىدىكەن . نەدە قىيىن ئىش بولسا ، شۇ يەرگە ئۇنىدىكەن . شۇڭا ، پونكىتتىكى باشقا خىزمەتچىلەرمۇ غىدىڭ - پىدىڭ قىلماي ئىش-لىمەيدىكەن . ئۇنىڭ بىلەن پەقەت بازارچىلار بازار-دىن يانغاندىلا كۆرۈشەلىدىم . قارىسام ، ھېرىپ كەت-

كەنلىكتىن ، گەپ قىلغۇدەك ھالىمۇ قالماپتۇ ، تۇ -
رۇپلا ئىچىم ئاغرىپ ، ئەتە كېلەي دەپ خوشلاشتىم .
ئەتەسى « بۈگۈن ھەقىچان ئارام ئالدى » دېگەن دەر -
گۇمان بىلەن ئىشخانىسىغا بارسام ، يەنە ئىشلەۋې -
تىپتۇ . ئىچىمدە : « تىجارەتچىنىڭ ئىشىدىن خىز -
مەتچىنىڭ ئىشى چىگمۇ - نېمە ؟ » دەپ ئويلىدىم .
ئويلىغانلىرىمنى ئاغزىمدىن چىقىرىۋېتىدىم ، ئۇ
كۈلۈپ كەتتى ، مەن خىجىل بولدۇم ، گېپىدىن
قارىغاندا ، ئۇ ، ئارام ئېلىشىنىڭ نېمەلىكىنى بىلمەيدى -
كەن ، ئىشلەپ كۆنۈپ قاپتۇ ، خىزمەتنى چىن دىل -
دىن سۆيىدىكەن . مەن ئەھۋالىمنى تەپسىلىي ئېيتىم -
ۋىدىم ، ئۇ ، ئەستايىدىل ئاڭلاپ ھېسداشلىق قىلدى :
— سىزدىن بىر قېتىمدىلا 10 مىڭ يۈەن ئالساق ، تى -
جارىتىڭىزغا تەسىر يېتىدۇ ، ھەتتا تىجارەتتىن ۋاز
كېچىشىڭىز مۇمكىن . ئۇ چاغدا ، سىزنىڭ دائىملىق
پۇلىڭىزنى ئېلىشتىن مەھرۇم قالىمىز . بۇ ، كۈنلۈكنى
دەپ ئايلىقتىن قۇرۇق قېلىش بولىدۇ ، سىزنىڭ تى -
جارىتىڭىز ئاقسىمىسا ، بىزمۇ راسخوتىنى ئايمۇ ئاي
ئېلىپ تۇرساق ، شەخسىمۇ ، دۆلەتكىمۇ تەڭ پايدى -
سى بار . ئۇنىڭ ئۈستىگە ، سىز ئايلىق راسخوتىنى
تولۇق ، ۋاقتىدا ، ئۆزلۈكىڭىزدىن تاپشۇرۇپ كېلە -
ۋاتقان ئادەم . سىزگە ئېتىبار قىلىشقا بولىدۇ ، بۇ
قېتىم مۇۋاپىق ھەق تۆلەپ رەسمىيەت ئۆتۈۋېلىڭ .
بۇ گەپنى ئاڭلاپ سۆيۈنۈپ كەتتىم ، ئۇ خىزمەتنى
ئەنە شۇنداق ئەھۋالغا قاراپ يۈرۈشتۈرۈشكە ماھىر
ئىكەن . ئاڭلىسام ، ماڭىلا شۇنداق قىلىپ قالماي .

باشقىلارنىمۇ ئاشۇنداق قوللاپ تىجارىتىنى جان -
لاندۇرۇپتۇ .

— بۇ يىل 1- ئايدىكى قاتتىق سوغۇق كۈنلەر -
نىڭ بىرىدە تۇرسۇنجاننى ئىزدەپ باردىم، - دېدى
سورۇن ئەھلىلىرىدىن يەنە بىرسى سۆز ئېلىپ، - ئۇ -
نىڭ بىلەن بىللە ئىشلەيدىغان ئابدۇقادىر ئاكىدىن
سورسام: «بازاردا راسخوت ئېلىۋاتىدۇ» دېدى. شۇ
ئەسنادا پونكىتنىڭ شوپۇرى تۇراپ ئاخۇن كەلدى.
«سوچاڭ تىنىم تاپماي ئىشلەيدۇ، - دېدى ئۇ، سوئا -
لىمىزغا جاۋابەن، - كېچىچىمۇ ئىشلىگەن». ئۇنىڭ ئېيى -
تىشىچە، شۇ ئاخشىمى «قۇلاق» لاردىن بىرسى بەشىپ -
رىق يېزىمىدىكى بىر پاختا سودىگىرىنىڭ بىر ماشى -
نا پاختىنى قەشقەر شەھىرىگە يۆتكىمەكچى بولۇۋات -
قانلىقىنى مەلۇم قىلىپتۇ، تۇرسۇنجان رەمىتىلا بۇ -
نى ئاڭلاپ، تۇراپ ئاخۇن بىلەن قەشقەر يولىدىكى
توساقتا پايلاپ يېتىپتۇ. «ھەي، ئاسانغا چۈشىدى، -
دېدى تۇراپ ئاخۇن ۋايساپ، - يامان بىر نېمىلەر
ئىكەن ئۇ، پاختىنى ئۇنىڭ بىلەن كوزۇپىنىڭ ئۈستى -
نى بولمىغان ئاپتوموبىلغا باسقانىكەن، دەسلەپتە ئوق
ماي ئۆتكۈزۈۋېتىپتىمىز، كېيىن ئارقىسىدىن قوغلاپ
پوسكام ناھىيە تەۋەسىگە بارغاندا توسۇۋالدۇق، قې -
رىشقاندىك ياغقان قار ئارىلاش يامغۇردا مۇزلاپ قال -
غىلى تاسلا قالدۇق. قوغلاۋاتقانىنى سېزىپ قېچىۋاتقان
ئاپتوموبىلغا يېتىشىۋالغاندا، دەرھال ئالدىغا ئۆتۈپ،
بىر تورمۇزلاپتىمكەنمەن، ئاپتوموبىل قاردا تېپىلىپ ئور -
مانلىققا كىرىپ كەتتى. ئۆلدۈق ئەمدى، سوچاڭ ئۇل -

مەنە بولاتتى، ياخشى ئادەم ئىدى دەپ كۆزۈمنى ئاچ-
 سام، ئۇ، يەردە دوھىلاپ يۈرۈيدۇ، مەنمۇ ساق تۇرغۇن،
 خۇداغا شۈكۈرى دەپ، ئاران تەستە ئاپتوموبىلدىن چۈ-
 شۈپ ھېلىقى شوپۇرنىڭ ياقىسىدىن ئالدىم. سوجاڭ
 كېلىپ تۇتۇۋالدى، بولمىسا تارتقان جاپانىڭ دەر-
 دىنى كاللا - مالىسىنى يېرىپ ئالغىنىم. پاختا سو-
 دىگىرى جاھىل نېمىكەن، ئۇنى دەپسەك، بۇنى دەپ
 كاجلىق قىلىپ، ئىككى-ئۈچ سائەت تالاشتى. تۈن تەڭ
 بولدى، ئەتراپ ئىستەك قاراڭغۇ، قار ئارىلاش يامغۇر
 توختايدىغاندەك ئەمەس، توڭلاپ چاقىلداپ كەتتۇق.
 پاختا سودىگىرى ئاخىرى يۇمشاپ، ئىككىمىزگە 5000
 يۈەندىن 10 مىڭ يۈەن پارا بەرمەكچى بولدى، بىز
 قەتئىي رەت قىلدۇق. سوجاڭ: «ياخشىلىقىچە ماڭساڭ
 ماڭدىڭ، بولمىسا ئاپتوموبىلنى ئۈزۈم ھەيدەيمەن، دەپ
 كاپىنىڭغا چىقىپ ئولتۇردى. شۇنداق چىڭ تۇرۇپ
 پاختىنى قاغىلىققا ياندۇرۇپ كەلدۇق...»

— تۇرسۇنجان سوجاڭ، ھۆكۈمەت چەكلىگەن ئەت-
 كەس نەرسىلەرنى ئېلىپ - ساتقانلارنى بوش قويۇ-
 ۋەتمەيدۇ، دېدى ئابدۇقادىر ئاكا ئۇنىڭ گېپىنى تو-
 لۇقلىغاندەك، - ئۇلار خىيالىدا سوجاڭنى بىلىمەيدۇ
 دەيدۇ، ئەمما ئۇ يەر ئاستىدا يىلان كۆشىگەننى بى-
 لىدىغان ئادەم. ئۇنداقلاردىن ئالىدىغان جەرىمانىم-
 مۇ چېنىمغا چىقىرىپ ئالىدۇ، پونكىتنىڭ يىللىق راس-
 خوت يىغىش ۋەزىپىسىنىڭ كۆپ قىسمىنى ئاشۇنداق
 كىشىلەردىن ئالغان پۇل بىلەن تولدۇرۇپ، قانۇنلۇق
 تىجارەتچىلەردىن ئەھۋالغا قاراپ كېمە يېتىپ ئالىدۇ

ياكى كەچۈرۈم قىلىنىۋېتىدۇ. پاختا ھايا نىكەشلىرى تېم-
گىدىن ئالغاندا، دېھقانلارنى قىسقى - سىلۋىتى قىلىپ
دۇ. ئۇنداقلارنى بوش قويۇۋەتسە بولمايدۇ، تۇرسۇنجان
سوجاڭ ئىككى - ئۈچ يىلدىن بۇيان، خىزمەت دائىرىسىدە
دە ئىز قوغلاپ ئىشلەپ، ئوغرىلىقچە ئېلىپ ماڭغان
300 - 400 مىڭ يۈەنلىك ئەتكەس پاختىنى قولغا چۈ-
شۈرۈپ، قانۇن بويىچە بىر تەرەپ قىلدى. ناھىيە ئۇ-
نىڭ خىزمەت نەتىجىسىنى مۇئەييەنلەشتۈرۈپ تەق-
دىرلىدى.

ئابدۇقادىر ئاكا بىلەن تۇرپان ئاخۇنىنىڭ ھېكايى-
يىللىرىمۇ شۇنداق تەسىرلىك بولۇپ، ئاڭلىغان ئادەم
ئۇنىڭغا تەھسىن ئوقۇماي قالمايتتى.

«ئىشچى سوجاڭ بوش ئەمەس»

تۇرسۇنجان رەھىمىللا ھەر قانداق ئىشقا ئەستاي-
يىمىدىل مۇئامىلە قىلىشنى ئۆگەنگەنىدى. ئۇ، خىزمەت-
تە جۇشقۇن، پائالىيەتچان، ماسلىشىشچان بولۇپ، ھەر
قانداق ئادەم بىلەن چىقىشالايتتى، بۇ خىل ئالاھىدە
دىلىك ئۇنىڭ خىزمىتىدە ئاچقۇچلۇق رول ئوينايتتى.
ئۇ، قازانغان نەتىجە - مۇۋەپپەقىيەتلىرى بۇنىڭدىن
ئايرىلمايتتى.

1979 - يىلى ناھىيىلىك سودا - سانائەت مەمۇ-
رىي باشقۇرۇش ئىدارىسىغا ۋاقىتلىق خىزمەتكە ئو-
رۇنلاشقان تۇرسۇنجان رەھىمىللا بىر قانچە يىلدىلا
كەسپىي جەھەتتە كۆزگە كۆرۈندى، 1990 - يىلى ئۇنىڭ
غا ئىشچىلىق شىتاتى بېرىلدى، ئۇ، تېخىمۇ كۈچىنىپ

ئىشلەشكە بەل باغلاپ، تەشكىل نەگە بۇيرىسا بىاردى. بۇ جەرياندا يۇقىرىدىكى خىزمەتچىلەر، تۆۋەنكىمۇ چۈشۈپ، كەسپنىڭ ئىسسىق-سوغۇقلىرىنى، خىزمەتتىكى ئەگرى - توقايلىقلارنى بېشىدىن ئۆتكۈزۈپ بېشى. 1991 - يىلى ئىدارە رەھبەرلىكى ئۇنى ھازىرقى پونكىتقا پونكىت باشلىقى قىلىپ ئەۋەتتى، ئۇنىڭ بۇ ۋەزىپىنىڭ ھۆددىسىدىن چىققۇ-دەك ئىقتىدارى ۋە كەسپىي قابىلىيىتى بار ئىدى. لېكىن، قارىنى - كۆكسى تار ئايرىم كىشىلەر: «ئادەم تېپىلمىغا ئىدەك بىر ئىشچىنى پونكىت باشلىقى قىلىپ قويسا بولامدۇ، ئىشچىنىڭ باشلىق بولغىنى نەدە بار؟» دەپ پىتەنە قىلىشتى. تۇرسۇنجان بولسا بۇنىڭغا ئېرىشەلمەستىن: «خەق ئىشچىلىق قاپلىقماقارمىسۇن، مۇھىمى ئىشنى كۆرسۇن» دەپ، دادىل باش چۆكۈرۈپ ئىشلەۋەردى. ئەينى چاغدا پونكىتنىڭ خىزمىتىدە بەزى مەسلىملەر ساقلانغان بولۇپ، مالىيە باشقۇرۇش، بازار تەرتىپىنى ياخشىلاش، تۈزۈم قۇرۇلۇشى قاتارلىق ئىشلار ياخشى ئىشلەنمىگەنىدى. شۇڭا، تۇرسۇنجان ئىشنى ئالدى بىلەن ئىچكى قىسىمنى تەرتىپكە سېلىشتىن باشلاپ، پونكىتنىڭ تەۋەلىك سىخىمىنى تۇرغۇزدى: كۈندىلىك خىزمەتلىرىگە رەھبەرلىك قىلىش گۇرۇپپىسى، ئوتتىن مۇداپىئە كۆرۈش گۇرۇپپىسى، ئىستېمالچىلارنىڭ ھوقۇق - مەنپەئىتىنى قوغداش گۇرۇپپىسى، پاك - دىيانەتلىك بولۇشقا نازارەت قىلىش گۇرۇپپىسى قاتارلىق تەشكىلىي سىستېمىلارنى ۋۇجۇدقا كەلتۈردى. پونكىت قارىمىقىدا بازار باشقۇرۇش

ھەيئەتلىرى ئىسسىقلىقىنى سىخىمىسى، ئىشچى - خىزمەتچىلەرنىڭ «بىرگە قارشى تۇرۇپ، ئۇچىنى قوغداش»، «پاك - دىيانەتلىك بولۇش، مالىيە تۈزۈمىنى مۇستەھكەملەش»، «ئوبراز تىكلەش، يېڭى ئىستىتىل تۇرغۇ-زۇش سەھنىسى» قاتارلىقلارنى ئىشلىدى. ئۆگىنىش، تەربىيەلەش ئورنى قۇرۇپ، پارتا - ئورۇندۇق ۋە كېتەرلىك ماتېرىياللارنى تەييارلىدى. مەخسۇس ئىشلىتىلىدىغان قالونلارنى ئېلىش، ئىشلىتىش، يىغىش، ھېسابات قىلىش قاتارلىق ئىشلارنى ئىسلاھ قىلدى. قاتتىق باشقۇرۇش - بۇنىڭدىكى تۈپ پىرىنسىپ ئىدى، ئۇ يەنە ئۆز تەۋەلىكىدىكى بازارلارنى ئايرىلاپ، تەكشۈرۈش، پىكىر ئېلىش، مەسلىھەت بېرىش جەريانىدا، يەككە سودا - سانائەتچىلەر ئۈستىدە ئومۇميۈزلۈك ئېنىقلاپ، تىزىملىك تۇرغۇزۇش بىلەن، باشقۇرۇشنى ئوڭا يلاشتۇردى. يەككە سودا - سانائەتچىلەرنى تىزىملاش، كىنىشكە يېڭىلاش، ئورۇن ئالماشتۇرۇشتا پىرىنسىپنى مىزان قىلدى، بۇنىڭ بىلەن پونكىتتىكى ئىشچى - خىزمەتچىلەرنىڭ روھىي قىياپىتى ۋە خىزمەت ئىستىمىلىدا زور ئۆزگىرىش بولدى، يەككە سودا - سانائەتچىلەر ئارىسىدىمۇ ئۆز لۈكىدىن راسخوت تاپىشۇرىدىغان، يىغىنلارغا ۋاقتىدا كېلىپ قاتنىشىدىغان، تۈرلۈك پائالىيەتلىرىگە ئاكتىپ ئاۋاز قوشىدىغان ياخشى كەيپىدىيات ئىشچىسى؛ پونكىتتىكى بۇنىڭ بۇنداق تېز ئۆزگىرىش ياساشى يۇقىرى دەرىجىلىك ئورگانلارنىڭ دىققىتىنى تارتتى. ناھىيىلىك سودا - سانائەت مەمۇرىي باش

قۇرۇش ئىدارىسى شۇ يىلنىڭ ئاخىرىدا ناھىيە بويىچە نەقە يىدان يىغىنى ئېچىپ، تۇرسۇنجان رەھىمىلانىڭ نە- تىجىلىرىنى مۇئەييەنلەشتۈرۈپلا قالماي، يۇقىرى باھا بەردى، ئەينى چاغدا، ھېلىقىدەك پىتىنە - پاساقلار- نى تارقاققان كىشىلەر مۇ تۇرسۇنجاننىڭ نە تىجىلى- رى ئالدىدا قايىللىقىنى بىلدۈرۈپ، ئۇنىڭ بوش ئا- دەم ئەمەسلىكىنى ئېتىراپ قىلىشتى. مانا شۇنىڭدىن باشلاپ، بۇ پونكىت ناھىيىنىڭ نەقە يىدان يىغىنى ئاچىدىغان، يۇقىرىدىن كەلگەنلەرگە كۆرسەتمىدىغان ئۈلگە نۇقتىسىغا ئايلاندى. بۇنىڭلىق بىلەن تۇرسۇن- جان يېڭىلىق يارىتىش ئىقتىدارىنى ئۈزلۈكسىز ناما- يان قىلىشتىن توختاپ قالدى، بەلكى خىزمەتلەر ئۈس- تىدە داۋاملىق ئىزدەندى، تەتقىق قىلىش ئېلىپ باردى. ئۇ ھەر قېتىم بىرەر جاينى ئۆگىنىش، ئېكىسكۇرسىيە- گە بارسا قۇرۇق قول كەلمەيتتى، ئۇ يەرنىڭ ئىلغار تەجرىبىلىرىنى ئۆز ئورنىغا تەتبىقلاپ، باب كېلىد- دىغانلىرىدىن ئىجادىي پايىدىلىناقتى. ئۆزى قىلال- مايدىغان، ئەمما ئومۇملاشتۇرۇش قىممىتى بار دەپ قارىغان تەدبىر، پىكىرلەرنى توپلاپ، ئىدارىغا تەك- لىپ بېرەتتى. تۇرسۇنجان رەھىمىلانىڭ ئىشچى - خىزم- مە تىجىلەرنى ئاكتىپ يېتەكلىشى ۋە باشلامچى بولۇشى ئارقىسىدا پونكىتنىڭ راسخوت يىغىش ۋەزىپىسى يىل- مۇ يىل ئاشۇرۇپ ئورۇندالدى. ئۇ، ئۆزىگە تەۋە ۋە- زىپىنى ئىككى - ئۈچ ھەسسە ئاشۇرۇپ ئورۇندىمىسا كۆڭلى خاتىرجەم بولمايتتى. ئەمما ئورۇنسىز ھەق ئالىدى- غان ئىشنىمۇ پەقەت قىلمايتتى ھەم قول ئاستىدىكى- لەرگىمۇ شۇنداق تەلەپ قوياقتى.

تۇرسۇنجان رەمىتىملا خىزمەتتە پاك - دىيانەت -
 لىك بولۇشقىمۇ ئالاھىدە ئەھمىيەت بەردى. سوتسىيە -
 لىستىك بازار ئىگىلىكى يولغا قويۇلغان بىر نەچچە
 يىلدا، ئورۇن ئالماشتۇرۇش، باشقۇرۇش ھەققىنى تۆ -
 لىمەسلىك، چەكلەنگەن مەھسۇلاتلارنى بىر تەرەپ قى -
 لىپ بېرىش ۋە بەزى ئىنچىكە رەسمىيەتلەرنى سۈرۈش -
 تۈرمەسلىك تەلپى بىلەن باشقىلار بەرگەن 15 مىڭ
 يۈەندىن ئارتۇق سوۋغا - سالامنى ئالدى، 120 قې -
 تىملىق مەقسەتلىك مېھماندارچىلىقنى رەت قىلدى.
 100 نەچچە قېتىملىق كەسپىي جەھەتتىكى جېدەل - ماجىد -
 رانى مۇۋاپىق «سوراپ»، ئۇلارنىڭ 20 نەچچە مىڭ
 يۈەنلىك ئىقتىسادىي زىيىنىنى ئەسلىگە كەلتۈرۈشىگە
 ياردەم بەردى؛ ئازغان، چىقىش يولى تاپالمىغان
 ياشلاردىن 150 كىشىنى تىجارەت سېپىگە قوشۇپ،
 دۇكان ئورنى، دەسسىي ھەل قىلىش جەھەتتە ياردەم
 بەردى، دىغىبە تەلدۈرۈش كىنىشكىسى تارقىتىپ، رەس -
 مىيەت ھەققى ئېلىشتا ئېتىبار بېرىش سىياسىتى قوللاندى.
 ناھىرات تىجارەتچىلەر ۋە بىر قىسىم دېھقان ئوقەت -
 چىلەرنى ئېنىقلاپ، ماددىي ۋە مەنىۋى جەھەتتە يۆ -
 لىدى. بۇنىڭ بىلەن، 1997 - يىلىنىڭ ئالدىنقى يېرى -
 مىغا كەلگەندە تىجارەتچىلەر سانى 772 گە يېتىپ،
 1990 - يىلىدىكىگە قارىغاندا ئۈچ ھەسسىدىن كۆپرەك
 ئاشتى.

پونكىتتىكى باشقا خادىملارمۇ بوش كەلمىدى.
 بىر قانچە يىلدىن بۇيان، ئۇلار تۇرسۇنجان رەمى -
 تىملاغا ئەگىشىپ تۈرلۈك خىزمەتلەردە كۆزگە كۆرۈ -
 نەرلىك نەتىجىلەرنى قولغا كەلتۈردى. 1996 - يىلىنى

مەسئالغا ئالماق، پۈنكىتتىكى خادىملار تۇرسۇنجاننىڭ تەشەببۇسى بىلەن 9000 يۈەن نەقپۇل، 150 قۇر كىم-يېم - كېچەك، 50 توننا كۆمۈر ئىمانە توپلاپ نامرات، قىيىنچىلىققا ئۇچرىغان دېھقانلارغا تارقىتىپ بەردى؛ 3900 يۈەنلىك كېزىت - ژۇرنالغا مۇشتەرى بولدى؛ بازارلارنى بىر نۆۋەت رەتلەپ ۋە كېڭەيتىپ ياساپ، ئەسلىدىكى 3000 كۋادرات مېتىر بازارنى 5000 كۋادرات مېتىرغا يەتكۈزدى؛ 12 قېتىملىق ئوت ئاپىتىنىڭ ئالدىنى ئالدى، 50 مىڭ يۈەندىن ئارتۇق پۇل ۋە بىر قىسىم نەرسە - كېرەكنى تېپىۋېلىپ ئىگىسىگە قايتۇردى؛ 20 مىڭ يۈەنلىكتىن ئاشىدىغان زەھەرلىك بۇيۇم ئەتكەسچىلىكىنى پاش قىلدى؛ 37 مىڭ يۈەندىن كۆپرەك پارا ۋە سوۋغا - سالام ئالدىدا ۋىجدانىنى يوقاتماي، پاك - دىيانەتلىك دۆلەت خادىمى بولۇشنى ئىشقا ئاشۇردى. كۆكەرتىش، تازىلىق، ساختا تاۋارلارغا زەربە بېرىش خىزمەتلىرىدە ناھىيە بويىچە ئۈلگىلىك ئورۇن بولۇپ، ھەر يىلى ناھىيەنىڭ، ئۈچ قېتىم ۋىلايەتنىڭ، بىر قېتىم ئاپتونوم رايوننىڭ تەقدىرلىشىگە ئېرىشتى. بۇ پۈنكىتتىكى خادىملار ۋە بۇ تەۋەدىكى يەككە تىجارەتچىلەردىن 25 كىشى ناھىيە، ۋىلايەت، ئاپتونوم رايون بويىچە ئىلغار شەخس بولۇپ مۇكاپاتلاندى. تۇرسۇنجان رەمىتىلىلا 1991 - يىلىدىن بۇيان ناھىيە بويىچە ئۇدا، ئاپتونوم رايون، ۋىلايەت بويىچە ئىككى قېتىم ئىلغار خىزمەتچى، مۇنەۋۋەر كومپارتىيە ئەزاسى، ئۈلگىلىك پۈنكىت باشلىقى بولدى.

1997 - يىلى 8 - ئاينىڭ 29 - كۈنى، قەشقەر.



«ئۇ — بەزىبىر ئىنت»

بۇ گەرچە ئالاھىدە ئىش بولمىسىمۇ، لېكىن كۈلگىدەك بىر ئىش.

بىر نەچچىمىز بىر دوستىمىزنىڭ تەكلىپىنى رەت قىلالماي مېھمان بولۇش ئۈچۈن ئۆيىگە يول ئال-
دۇق. بىز ئۇنىڭ دەرۋازىسى ئالدىنغان بارغاندا، قا-
راڭغۇ چۈشكەن بولۇپ، قىشنىڭ كەچقۇرۇن بولىدىغان
سوغۇقى كەيپىمىزنى خېلىلا ئۇچۇرغا ئىدى.

بىزگە ساھىبخان بولىدىغان دوستىمىز دەرۋازا
ئالدىدا بىرسى بىلەن پاراڭلىشىپ تۇرغانىكەن، ئۇ
بىزنى ئىنتايىن قىزغىن كۆتىۋالدى. بىز قاتتىق
بويىچە بىر - بىرىمىزنى ئۆيىگە كىرىشكە تەكلىپ
قىلىۋاتقىنىمىزدا، كۈتمىگەن يەردىن بىر ئىت قاۋ-
غان پېتى دەرۋازىدىن ئېتىلىپ چىقتى! بېجىرىم ئەر-
كەكلەر ئىكەنلىكىمىزگە، قارىماي قورققىنىمىزدىن
نېمە قىلارىمىزنى بىلمەي قالدۇق. لېكىن ساھىبخان
ھېچ ئىش بولمىغاندەك تەلەپپۇزدا:

— سىلەرنى ئۆيىگە تېزراق كىرىڭلار دەپ قاۋا-
ۋاتىدۇ. ھە، ماڭ كۈچۈكۈم، يول بوشات، مېھمانلىق
رىمىز ھازىرلا كىرىدۇ. قاراڭلار، مېنىڭ بۇ ئىنتىم
كۆڭلۈمنى شۇ قەدەر چۈشىنىدۇ. ساداقەتمەن، مېھرىبان،

كۆيۈمچان ئىت بۇ! مانا قاراڭلار، ئەركىلەپ قۇيرۇق-
لىرىنى شىپاڭلىتىپ، يانپېشىنى دىسكو چولپىنىدەك
تولغاپ كەتكىنىنى، ماڭە، كەت! - دېدى.

مەن ساھىبخاننىڭ بۇ گەپلىرىدىن ئىتىغا بول-
غان ئىشەنچ ۋە كۆيۈنۈشنىڭ خېلى چوڭقۇر ئىكەنلىكى-
نى ھېس قىلدىم.

- ھەي، بولۇڭلار، ماختاۋەرمەي بىر چەتكە
قوغلاڭلار بۇ مەخلۇقنى! - دېدى ئارىمىزدىن بىرسى
ساھىبخاننىڭ گېپىگە رەددىيە بەرگەندەك، - ئىت
ئەمەسمۇ، چىشلىمايمايدۇ دېگىلى بولمايدۇ. ئىت
دېگەننىڭ يۈزىدە تۈكى بار - دە!

- ھە، ياق، ئادەم چىشلىمەيدۇ بۇ ئىت، قورۇق-
ماڭلار، ماڭ دەيمەن، كەت!! كېتە!!

- ئادەم چىشلىمەيدىغان ئىتنى نېمىشقا باقتىڭ-
لار؟ ئىت ئەمەسكەن ئەمەسمۇ، قوغلىۋېتىڭلار بۇنداق
ئىتنى ھا... ھا... ھا...

- دوستلىرىمىزنى چىشلىمەيدۇ.

- بىزنى بىلەرمۇ زادى مۇشۇ ئىتىڭلار.

- بىلىدۇ، بىلىمىسە باقاندىمەن بۇنداق ئىتنى،
ھەرگىزمۇ سىلى - بىزلىگە زىيان سالمايدۇ، قېنى،
ئۆيگە كىرگەچ پاراڭلىشايسى... ئىت ئادەم چىشلىمى-
سىمۇ، قاۋاپ تۇرسا، ئۆيگە ئوغرى كىرمەيدىكەن...

- ئۆيگە كىرىدىغان ئوغرى بۇنداق ئىتىغا قاراپ
ئولتۇرامدۇ؟ - دېدى يەنە ھېلىقى دوستىمىز ساھىبخان-
نى مازاق قىلىشنى داۋاملاشتۇرۇشقا ئۇرۇنغاندەك كۈ-
لۈپ تۇرۇپ، - قاراڭلار، ئۇنىڭ ئۇرۇقلىقىنى، ئوغ-

رى ئەپتىگە قاراپلا، بىر - ئىككى چىشلەم نان تاش-
لاپ بەرسە، بىر چەتتە شۇنى غاچىلاپ تۇرۇپ تۇرىدۇ-
خانلىقىنى بىلىدۇ - دە! ھەي، بىسچارە ئىت، نانىمۇ
بەرمەيدىغان ئوخشاشمىلە؟

— نېمىنى؟ ئاش - نان ئالدىدىن ئېشىپ تۇرىدۇ.
ھازىر گۆش تەگلىسە گلىمۇ يېمەيدۇ بۇ ئىت.
— تايىملىق، سۆگەك يېمەيدىغان ئىت نەدە
چار؟! گۆش بولسىمۇ...

بىز شۇنداق پاراڭلار بىلەن مېھمانخانا ئۆيىگە
كىرىپ ئولتۇردۇق. ساھىبخاننىڭ خوتۇنى تۇغۇتلۇق
بولغىنى ئۈچۈن ئانىسىنىڭ ئۆيىدە ئىكەن. شۇڭا قا-
زاننىڭ بېشىغا ساھىبخاننىڭ ئۆزى ئۆتۈشكە توغرا
كەلدى.

— مەن بىر - ئىككى تەخسە سەي قورۇپ كىرەي،
سىلەر ئەيىبىگە بۇيرىماي، مەزە - گېزەكلەرگە ئېغىز
تەگكەچ ئولتۇرۇپ تۇرۇڭلار. خوتۇن كىشى يوق ئۆي-
دېگەن شۇنداق بولىدىكەن، - دېدى ساھىبخان بىز-
نىڭ ئالدىمىزغا نازۇ - نېمەتلەرنى تىزغاچ.

ئاندىن ئۇ مەشكە ئوت قالاپ، قازان - قومۇچىنى
يۇيۇشقا تۇتۇش قىلدى، ئارىمىزدىن بىرسى ئۇنىڭغا
ھەمكارلىشىپ، سەي - كۆكتات توغرىشىپ بەردى.

شۇغۇللىنىدىغان كەسپى ئوخشاش بىر قانچە
ئادەم بىر يەرگە جەم بولۇپ قالسا، بىر خىل تېمىدا
چاراڭ قىلىنىغا ئوخشاش، بىزمۇ ئۆزىمىز سۆيىدىغان
ئاخبارات كەسپى ۋە شۇنىڭغا مۇناسىۋەتلىك ئۇخە-
ۋەر - بۇخەۋەر، ئۇ گېزىت - بۇ گېزىت، ئۇ ژۇرنال -

بۇ ژۇرنالنىڭ پارنىكىغا چۈشۈپ كەتتۇق...

ساھىبىخان ئازادە دەپ قارىغان بولسا كېرەك،
سەي - كۆكتاغلارنى ھويلىسىغا ئېلىپ چىقىپ توغرىدى.
بىردەمدىن كېيىن، ئالدىراش قايتىپ كىرىپ، قازان
غا ياغ قۇيىدى، ئۆزىگە ياردەملەشكۈچىنى بىسىنىڭ
قاتارىمىزغا ئولتۇرغۇزۇپ قويدى. ئۆزى گېپىمىزگە
لوقما سالغۇچ، يېنىمىزدا تۇرۇپ، قازاندىكى ياغنىڭ
چۈچىشىنى كۈتۈپ تۇردى. شۇ ئەسنادا، ھېلىقى پار-
دەملەشكۈچى ئاغىنىمىز ساھىبىخان دوستىمىزنى ئاگاھ-
لاندۇرۇپ:

— گۆشنى توغراپ تالادا قويدۇق، ئىمت يەپ
كەتمىسۇن يەنە، - دېدى.

ساھىبىخان دەرھال ھويلىغا چىقىپ كىرگەندىن
كېيىن:

— ياق، بۇ ئىت گۆش يېمەيدۇ، نېمەشقا دېسەڭ-
لار تېخى ئەتىگەن بىرمۇنچە گۆشنى تاشلاپ بەرسەم
قاراپمۇ قويماي كەتكەن. گۆشىمىزنى يېۋالىدىغان
ئۇنداق ئوسال ئىتىنى مەنمۇ باقمايمەن. ئەنسىرەش
ھاجەتسىز، - دېدى خاتىرجەملىك بىلەن.

مەن ئىچىمدە «گۆشنى يېۋالىدىغان ھالەتتىمۇ
پۇراپ قويدۇ، ياندۇرۇپ كىرسە بوپتىكەن» دەپ ئوي-
لىدىم. لېكىن، ساھىبىخاننىڭ كۆڭلىگە كېلىشىدىن
ئەنسىرەپ تېشىمغا چىقارمىدىم.

قازاندىكى ياغ چۈچۈپ، پۇرقىراپ تۈتۈن كۆتۈ-
رۈلگەندە، ساھىبىخان ھويلىدىكى گۆشنى ئېلىپ كىرىش
ئۈچۈن چىقىپ كېتىپ تېزدىن قايتىپ كىردى - دە-
جىددىيەلەشكەن ھالدا:

— ئاپلا، گۆشنى ئىت ئەپقېچىپتۇ! — دېدى.
بىز ئۇنىڭ گېپىگە ئىشەنمەيلا قالدۇق ھەم ھەيران
چو لدۇق.

— چاقچاق قىلىۋاتامسىلە، راست گەپ قىلىۋات-
تامسىلە؟ — دەپ سورىدى بايا ئۇنىڭ ئىتىنى مەنسىت-
مەي دەتالاش قىلغان دوستىمىز.

— راست، كۆرمەمسىلەر بۇ ئىشنى، ھەممە گۆش-
نى يەپ بوپتۇ ئەمەسمۇ بۇ كاساپەت!

ساھىبخانغا ياردەملىشكەن دوستىمىز تاشقىرىغا
چىقىپ قايتىپ كىرىپ:

— راستكەن! — دېدى مەسخىرىلىك كۆزلىرىنى
بىزگە تىكىپ.

بىز بىر — بىرىمىزگە قارىشىپ قالدۇق. ساھىب-
خان ئوسال ئەھۋالغا چۈشۈپ قالغانىدى. ئۇ، قازان-
نى مەش ئۈستىدىن ئېلىۋەتتى.

— ئىت ئەمەسمۇ ئۇ، يۈزىدە تۈكى بار. گۆش
يېمەيدىغان ئىت نەدە بار؟ ئادەمگە ئىشەنگىلى بول-
مايۋاتقان بۈگۈنكى كۈندە ئىتقا ئۇنچىۋالا ئىشىنىپ
كەتمەسلىك لازىم ئىدى. ئۇ گۆشنى بىزگە بېرىشكە
قورسىقىڭ ئاغرىغانمۇ — يا؟

بۇ گەپ ساھىبخاننى تېخىمۇ مۈشكۈل ئەھۋالغا
چۈشۈرۈپ قويدى.

— يوق گەپنى قىلماڭلار، ئۇنداق نىيەتتىم بول-
سا سەي قورۇپ بېرىمەن دەپ ئاۋارە بولۇپ يۈرەم -
تىم، ئاتاينى سىلەرنى كېلىدۇ، دەپ ئالسام مەن ئۇ
گۆشنى، — دېدى ساھىبخان ئۆزىنى ئاقلاپ، — بولدى،

ھازىرلا موتو بىلەن بازارغا بېرىپ گۆش ئېلىپ كېلىمەن. رەنجىمەي ئولتۇرۇپ تۇرۇڭلار. يالغۇز لۇق دەپ گەن شۇنداق بولىدىكەن، راستىنلا سەت ئىش بولدى. نەدىنىمۇ بىلەي بۇ رەزگى ئىتتىنىڭ بۇنداق قىلىشىنى؟ ئەتىگەن گۆش بەرسەم يېمەنگەنىدى، ھازىرمۇ يېمەس دەپتىمەن. ئەمدى ئورنىغا كەلمەيدۇ. سەۋەنلىك ئۆزۈمدە.

ساھىبىخان چىقىپ كەتتى. بىز باياتىن يۈز بەرگەن ئىشلارنى كۆز ئالدىمىزغا كەلتۈرۈپ، ئۈچە يىلىمىز رىمىز ئۈزۈلگەندەك كۈلۈشتۈق. ئىت يەپ كەتكەن گۆش ئىككى كىلوگرام بولۇپ، ساھىبىخان ھەقىقەتەنمۇ ئوسال بولغانىدى. بۇ ۋەقەگە قارىتا باشقىلارنىڭ قانداق ھېسسىياتقا ئىكەنلىكى ماڭا نامەلۇم. مېنىڭچە، مەخلۇقلارنىڭ خۇيى قانداق بولسا، تەبىئىيەتتىكى شۇنداق بولىدۇ. بەزىدە ئۇنىڭ خۇيى ئۆزگەرگەندەك قىلىشىمۇ، بىراق بۇخىل ئۆزگىرىشىنى بىر پۈتۈن تەبىئىيەتنىڭ ئۆزگەرگەنلىكى دەپ قاراش — بىمەنئەلىك، ئەخمىقانىلىق، ئالداغىنلىقتۇر. دېمەك، ئىت ھەر قانچە ئېسىل خۇيلىق بولۇپ كەتسىمۇ، ئۇ يەنىلا يۈزىدە تۈكى بار ئىت، خالاس...

1988 - يىلى 11 - ئاينىڭ 16 - كۈنى، يەكەندە يېزىلدى.

1988 - يىلى 12 - ئاينىڭ 23 - كۈنى قەشقەردە ئۈزۈلدى.

مەسئۇل كوررېكتورى : ئابدۇرۇسۇل ئۆمەر قەشقەرى
مۇقاۋىنى لايىھىلىگۈچى : قۇربانجان روزى

قانداق قىلىپ ئۈچىنچى كۈز ھوسۇلى قولغا كەلدى

*

پوپۇرغا ناھىيە تېرىم يېزىلىق ھۆكۈمەت

پوچتا نومۇرى : 844400

« قەشقەر گېزىتى » مەتبەئەسىدە بېسىلدى

ئادرېسى : قەشقەر شەھىرى مەدەنىيەت يولى

19 - قورۇ ، پوچتا نومۇرى : 844000

خەت سانى : 36 مىڭ ، 32 كەسىلەم ، باسما تاۋاق : 3

سانى : 2000 ، 1997 - يىل 12 - ئايدا بېسىلدى

شۇ ئۇ ئار بېسىشقا رۇخسەت قىلىش كىملىكىگە نومۇرى

(1997 - يىل) : 0349

تەننەرخى : 3.40 - يۈەن